

ಕೆ.ಎಸ್. ದಿವ್ಯಾ ಪ್ರಭು

ಚಿತ್ರರಸ



564
ALIS

2452

Dm-kon
ALIS


S. S. S. S.
1977

ಆಂಕ್ವಾರ್ ಸೆಲಿಂಗ್

(ಎಕಾ ಫಾರ್ಮ್, ತೀನ್ ವೊರಾಂಚೊ ಗಲಾಟೊ)

Basti Vaman Shenoy
GOWRI-MADHAV, BASTI GARDENS
THUMBAY - 574 170
BANTWAL

ಒಸ್ಪಿನ್ ಡಿ'ಸೋಜಾ ಪ್ರಭು



2452
Drama - KON
AUS

ರಾಕ್ಲೊ ಪ್ರಕಾಶನ್

ಪಯ್ಲ್ಯಾ ವಿಶ್ವಕೊಂಕಣಿ ಸಮ್ಮೇಳನಾವೇಳಿಂ ವಿಮೋಚಿತ್ ಚಾಲ್ತೆಂ ಪುಸ್ತಕ್

‘ಆಂಕ್ವಾರ್ ಸೆಲ್ಲಿ’

ಕೊಂಕಣಿ ರಂಗಸ್ವಳಾರ್ ಏಕ್ ನವೆಂ ಮೇಟ್

“.....ಫಕತ್ ಪಾಂಚ್ ಪಾತ್ರಾಂಚೆರ್ ಮಾಂಡುನ್ ಹಾಡ್‌ಲ್ಲೊ ಹೊ ನಾಟಕ್ ಆವಯ್-ಬಾಪುಯ್ ಆನಿ ಕಾಜಾರಾಚ್ಯೆ ಪ್ರಾಯೆಕ್ ಪಾವ್‌ಲ್ಲೊ ತಾಚಾ ಪುತಾಕ್ ಪಿಂತ್ರಾಯ್ತಾ.

ಪಯ್ಲಾಂಚೊ ಅಂಗ್‌ಗಾಲಾಪಿ ಬಾಪುಯ್ ಆಪ್ಲ್ಯಾ ಪುತಾಕ್ ‘ಆಂಕ್ವಾರ್ ಸೆಲ್ಲಿ’ಕ್ ವಿಂಚ್ತಾನಾ ಪೂತ್ ತಾಕಾ ಕಬೂಲ್ ನಾ. ಆವಯ್ ಲಾಂಬ್ ಜಿಬೆಚಿ. ಆನಿ ಘೊವ್-ಬಾಯ್ಲಾಂ ಮಧೆಂ ನಾಟಕಾಚ್ಯೆ ಸುರ್ಟೆರ್ ಥಾವ್ನ್ ಆಕೇರ್ ಪರ್ಮಾಂತ್ ಲಡಾಯ್‌ಚ್ ಲಡಾಯ್.

ನಾಟಕ್ ಮಾಂಡುನ್ ಹಾಡ್‌ಲ್ಲಿ ರೀತ್ ಬರಿ ಆಸಾ. ಪಾತ್ರ್ ಚಿತ್ರಣ್ ಬರಂ ಆಸಾ. ಲೇಖಿಕಾಕ್ ನಾಟಕಾಂಚೆಂ ದೆಣೆಂ ಆಸಾ ಮ್ಹಣ್ಣಾಕ್ ಕಾಂಯ್ ದುಬಾವ್ ನಾ.....”

ಹೊ ನಾಟಕ್ ಪಳೆಲ್ಯಾ ಉಪ್ರಾಂತ್ ಏಕ್ ಸವಾಲ್ ಮತಾಂತ್ ಯೆತಾ. ಏಕಾಂಕ್ ನಾಟಕ್ ಮ್ಹಣ್ಣಿಚ್ ಉಲವ್ಣಾಂತ್ ಗಾಳಿ ಆನಿ ಸೊವೆ ಗರ್ಜೆಚಿಗೀ?.....”

— ಲಿಯಾಬ್

(ನಾಟಕ್ ವಿಮರ್ಶಾ — ‘ರಾಕ್ಷೊ’ 06-06-1976)

ಓಪ್ಪಿನ್ ಪ್ರಭುಚಿಂ ದೋನ್ ಉತ್ರಾಂ

ಜರ್ ಹಾಂವ್ ರಂಗಮಂಚಾರ್ ಉಜಳ್ಕಾಂ ಆನಿ ಪತ್ರ್‌ಗಾರಿಕೆಂತ್ ಪ್ರಜಳ್ಕಾಂ ಚಾಲ್ಕಾರ್ ಹಾಕಾ ಮುಖೆಲ್ ಕಾರಣ್ - ಮ್ಹಜ್ಯಾ ಜೀವನಾಂತ್ ಪ್ರಕಾಸ್ ಘಾಂಕಯಿಲ್ಲೆ ದೋಗ್ ವ್ಯಕ್ತಿ. ಹಾಂವ್ ತಾಂಚೆಂ ನಾಂವ್ ಕಾಡಿನಾ ಚಾಲ್ಕಾರ್ ಚುಕಿದಾರ್ ಚಾಯ್ನ್.

ಹಾಂವ್ ಬೊಂಬಯ್ ಆಸ್ತಾಂ, ದೆ ಬಾವ್ಪಿನ್ ಮೆಂಡೊನ್ವಾಚಿ ಮ್ಹಾಕಾ ವಳಕ್ ಚಾಲ್ಲಿ ಆನಿ ತಾಣೆಂ ಮ್ಹಾಕಾ ರಂಗಮಂಚಾಚಿ ವಳಕ್ ಕರುನ್ ದಿಲಿ. ಮ್ಹಜೆಂ ಪಯ್ಲೆಂ ನಾಟಕ್ — “ತುಂ ಸಾಲ್ವಾರ್ ಜಾಂವ್ಪೊನಾಯ್”. ತಾಚ್ಯಾ ದಿಗ್ವರ್ತನಾಖಾಲ್ ತೆದ್ನಾಂ ಬೊಂಬೆಚಾ ಮಜ್ನಾಂವ್ ಸೈಂಟ್ ಮೇರಿಸ್ ಸಾಲಾಂತ್ ಖೆಳವ್ನ್ ದಾಕಯಿಲ್ಲೆಂ ಪಂಚ್ವೇಸ್ ವರ್ಸಾಂ ಆದಿಂ.

ತ್ಯಾ ಪಯ್ಲೆಂ ಹಾಂವ್ ಗಾಂವಾಂತ್ ಆಸ್ತಾಂ ಹಾಂವೆಂ ಬರಂವ್ಕ್ ಸುರು ಕೆಲ್ಲೆಂ. ಪಯ್ಲಿ ಕಾಣಿ ಲಿಯಾಬಾನ್ “ರಾಕ್ಲಾರ್” ಛಾಪ್ಲಿ. ಆನಿ ತ್ಯಾ ಉಪ್ರಾಂತ್ಲಿ ಚಡ್ತಾವ್ ಲೇಖನಾಂವಳ್ “ಮಿತ್ರ್” ಆನಿ “ಝೆಲೊ” ಪತ್ರಾಂನಿ ದೆ ಜೊ. ಸಾ. ಆಲ್ವಾರಿಸಾಚ್ಯಾ ದಯೆನ್ ಪ್ರಕಟಿತ್ ಚಾಲ್ಲಿ. ಜರ್ ಮ್ಹಾಕಾ ದೆ ಆಲ್ವಾರಿಸಾ ಥಾವ್ನ್ ಪ್ರೋತ್ಸಾಹ್ ನಾತ್ಲೊ ತರ್ ಹಾಂವ್ ಕೊಂಕ್ಣಿಂತ್ ಬರಂವ್ಕ್ ಶಿಕ್ತೊಂ ನಾ. ಶೀನ್ ವರ್ಸಾಂ ಉಪ್ರಾಂತ್ ಹಾಂವ್ ತಾಚ್ಯೆಲಾಗಿಂ “ಝೆಲೊ” ಪತ್ರ್ ಚಲಂವ್ಕ್ ಉಲಂವ್ಕ್ ಗೆಲ್ಲ್ಯಾ ವೆಳಾರ್ಚ್ ಆಮ್ಚಿ ಮುಖಾಮುಖಿ ಭೆಟ್ ಚಾಲ್ಲಿ. ತ್ಯಾ ಪರ್ಯಾಂತ್ ಹಾಂವ್ ಬರಯಿಲ್ಲೆಂ ಸರ್ವ್ ತಪ್ಪಾಲಾ ಮುಕಾಂತ್‌ಚ್ ಧಾಡ್ತಾಲೊಂ ಆನಿ ತೊ ಛಾಪ್ತಾಲೊ.

ಅಶೆಂ ಪಯ್ಲೆಂ “ಝೆಲೊ”, ಉಪ್ರಾಂತ್ “ಮಿತ್ರ್”, ನಂತರ್ “ಕಾಣಿಕ್” ಪತ್ರಾಂ ಆಪ್ಣಾಯ್ತೆಚ್ ಹಾಂವ್ ಏಕ್ ಕೊಂಕ್ಣಿ ಪಿಸೊ ಚಾಲೊಂ! ಪತ್ರಾಂ-ನಾಟಕಾಂ-ಸಮಾಚ್ ಸೆವಾಚ್ ಮ್ಹಜಾ ಶಿರಾಂತ್ಲೆಂ ರಗತ್ ಚಾಲೆಂ. ಹೆಂಚ್ ಮುಖೆಲ್ ಕಾರಣ್ ಆಜ್ ಹಾಂವ್ ಭಾರತ್ ಸೊಡ್ನ್ ಪಯ್ಸ್ ಪಾವ್ಲಾಂ ತರ್. ತೆದ್ನಾಂ ಪಯ್ಲೆಚ್ ಬೊಲ್ಸಾಂತ್ ಉರಾನಾತ್‌ಲ್ಲೆ ಚಾಲ್ಲ್ಯಾನ್ ಪಾಪ್ಪಾಕ್ ಹಾಂವೆಂ ಭಾಯ್ಲ್ಯಾ ದೇಶಾಕ್ ವಚೊನ್ ಪಯ್ಲೆ ಕರುಂಕ್ ರಾಂವ್ಚೆಂ ಮನ್ ಆಸ್ಲೆಂ.

1974 ಇಸ್ರೆಂತ್ ಬೆಂದುರ್ ಕಛೊಲಿಕ್ ಮ್ಹಿನತೆಚಾ ಸಂಘಾಕ್ ಚಾಳೀಸ್ ವರ್ಸಾಂ ಭರ್ಯಾ ವೆಳಾರ್ ನಾಟಕ್ ಖೆಳಂವ್ಕ್ ಸಾಂದ್ಲಾಂನಿ ಗರಿ ಘಾಲುಂಕ್ ಪಳೆತಾನಾ ಖಿಂಚೆಂಚ್ ಬರೆಂ ನಾಟಕ್ ಹಾತಿಂ ಮೆಳ್ಳೆನಾ. ತವಳ್ ತ್ಯಾ ಸಂಘಾಚೊ ಅಧ್ಯಕ್ಷ್ ಜಾಲ್ಲ್ಯಾವೆಳಿಂ ಸರ್ವಾಂಕ್ ಪಂತಾಹ್ಯಾನ್ ದಿಲೆಂ ಆನಿ ದೋನ್‌ಂಚ್ ದಿಸಾಂನಿ ಹೆಂ ನಾಟಕ್ ಹಾಂವೆಂ ಲಿಖ್ಲೆಂ. ಹಾಕಾ ಜಿವಿ ಸಾಕ್ಸ್ ಚಾಯ್ ತರ್, ಬೆಂದುರ್‌ಚೊ ಶ್ರೀ ಓಪ್ಪಿನ್ ಫೆರ್ನಾಂಡಿಸ್ ಆಸಾ.

ತ್ಯಾ ವೆಳಿಂ ಮಂಗ್ಳುರಿ ಕೊಂಕ್ಣಿ ರಂಗಮಂಚಾರ್ ಘಾಮಾದ್ ಜಾಲ್ಲ್ಯಾ ದೆ ಚಾ. ಫ್ರಾ. ದೆ'ಕೋಸ್ತಾನ್ ಮ್ಹಜೆರ್ ಭಾರಿಚ್ ಪ್ರಭಾವ್ ಘಾಲ್ಲ್ಯಾನ್ ಹಾಂವೆಂ ಹೆಂ ನಾಟಕ್ ತಾಚ್ಯಾಚ್

ನಾಟಕಾಂಚ್ಯಾ ಶಯ್ಲೆರ್ ಬರಯ್ಲೆಂ. ಪಯ್ಲೆ ಪಾವ್ಲಿಂ ತೀನ್ ವೊರಾಂಚೆಂ ನಾಟಕ್ ಧೃಶ್, ಪಡ್ಲೆ ಉಕಲ್ತಾಸ್ತಾಂ ರಂಗ್‌ಮಂಚಾರ್ ಖೆಳಯಿಲ್ಲೆಂ ಪಾಕ್ ಶ್ರೀ ಲಿಯಾಬಾನ್ ಮ್ಹಜ್ಯಾ ಚೆಪ್ಯಾಕ್ ದಿಲೆಂ. (ತಾಚೊ “ರಾಕ್ಲೊರ್” ದಿಲ್ಲೊ ವಿಮರ್ಶೆ ಆಸಾ ತಸೊ ಹ್ಯಾ ಪುಸ್ತಕಾಂತ್ ಛಾಪ್ಲಾ)

ಆನಿ ಆತಾಂ ನಾಟಕ್ ಪ್ರೇಮಿ ಎಕ್ವೀಸ್ ವರ್ಸಾಂ ಉಪ್ರಾಂತ್ ಹೆಂ ಪುಸ್ತಕ್ ನಾಟಕ್ ತುಜಾ ಹಾತಿಂ ಆಸಾ. ತುಕಾ ಕಿತೆಂಯ್ ಸಾಂಗೊಂಕ್ ಆಸ್ಲಾರ್ ಮ್ಹಜ್ಯಾ ವಿಳಾಸಾಕ್ ಕೆದಾಳಾಯ್ ಬರವ್ಕೆತ್.

ನಿಮಾಣೆಂ ಹೆಂ ಪುಸ್ತಕ್ ಪ್ರಕಟಣಾಚಿ ಸರ್ವ್ ಜವಾಬ್ದಾರಿ ಘೆತ್‌ಲ್ಲ್ಯಾ ಶ್ರೀಮಾನ್ ಸಿಜ್ಯೆಸಾಕ್ ಆನಿ “ರಾಕ್ಲೊ” ಪ್ರಕಾಶನಾಕ್ ಹಾಂವ್ ಕಶೆಂ ವಿಸ್ತೊಂ?

1 ದಸೆಂಬರ್ 1995

— ಓಸ್ಟಿನ್ ಡಿ'ಸೋಜಾ ಪ್ರಭು
ಚಿಕಾಗೊ, ಅಮೇರಿಕಾ

Lion Austin D'Souza , Ph.D.
906 Dunlop Avenue,
Forest Park,
Illinois, 60130 - 2059,
U.S.A.

‘ಆಂಕ್ವಾರ್ ಸೆಲ್ಲಿ’

ಪಯ್ಲೆಂ ಪ್ರದರ್ಶನ್ — ಡೊನ್ ಬೊಸ್ಕೊ ಹೊಲ್, ಮಂಗ್ಳೂರ್
(16-05-1976)

ಪಾತ್ರ್‌ದಾರ್:

ಚಾರ್ಲಿ ಸಿಕೇರ್, ಎಡ್ವರ್ಡ್ ಕ್ವಾಡ್ರಸ್, ಜೊನ್ ಪಿರೇರಾ, ಹೆನ್ರಿ ರೊಡ್ರಿಗ್ಸ್
ಆನಿ ಕು| ಕೊನಿ ಪಿಂಟೊ

ನಿರ್ದೇಶಕ್ : ಎಡ್ವರ್ಡ್ ಕ್ವಾಡ್ರಸ್

ಪದಾಂ-ಸಂಗೀತ್ : ಎಡೆರೊಡ್ ಆನಿ ಸಾಂಗಾತಿ

ನಿರ್ಮಾಪಕ್ : ಕಥೊಲಿಕ್ ಮ್ಹಿನತೆಚೊ ಸಂಘ್, ಬೆಂದುರ್

ಆಂಕ್ವಾರ್ ಸೆಲ್ಲಿ

(ತೀನ್ ವೊರಾಂಚೊ ಏಕಾಂಕ್ ನಾಟಕ್)

WORLD KONKANI LIBRARY



Accn No : 002452

ಪಾತ್ರಾಂಚಿ ಒಳಕ್

ರೊಬರ್ಟ್ : ಮದ್ಯಮ್ ವರಾಚೊ ಸಾವ್ಕಾರ್ (ಪ್ರಾಯ್:50 ವರ್ಸಾಂ)

ಮೊನಿಕಾ : ಸಾವ್ಕಾರಾಚಿ ಪತಿಣ್ (ಪ್ರಾಯ್:45 ವರ್ಸಾಂ)

ಆಶೋಕ್ : ಸಾವ್ಕಾರಾಚೊ ಪೂತ್ (ಪ್ರಾಯ್:25 ವರ್ಸಾಂ)

ವಿಶೆಂತ್ : ಗ್ರೇಸ್ತ್ ಸಾವ್ಕಾರ್ (ಪ್ರಾಯ್:50 ವರ್ಸಾಂ)

ಮಿರೋನ್ : ತಾಂಚಾ ಫಿರ್ಲೆಚೊ (ಪ್ರಾಯ್:48 ವರ್ಸಾಂ)



ಸಾರಾಂಶ್:

ವಿಶೆಂತ್ ಬೋವ್ ಗ್ರೇಸ್ತ್ ಮನಿಸ್. ತಾಚಿ ಎಕ್ಲಿಚ್ ಧುವ್ ಸೆಲ್ಲಿ ಉಪ್ರಾಟೆಂ ಆನಿ ಉಚಾಂಬಳ್. ಹಾಕಾ ಲಾಗೊನ್ ಗಾಂವ್ಲೆ ತರ್ನಾಟೆ ತಾಕಾ ಆಂಕ್ವಾರ್ ಸೆಲ್ಲಿ ಮ್ಹಣ್ ಪೊಲಾಯ್ತಾತ್, ಕೊಲಾಯ್ತಾತ್, ತುಕ್ಲಾಯ್ತಾತ್ ಆನಿ ತಾಚೆಸಂಗಿ ಮರುಾ ಮಾರ್ತಾತ್. ಸೆಲ್ಲಿಕ್, ಆಶೋಕಾಕ್ ಗಾಂಟಾಂವ್ಲೆಂ ಪ್ರೇತನ್ ವಿಶೆಂತ್ ಆನಿ ರೊಬರ್ಟ್ ಕರ್ತಾತ್. ಹಾಚೊ ಘೊಟಾಳೊ ಹ್ಯಾ ನಾಟಕಾಂತ್ ಪಳವ್ತಾತ್.

ರಂಗ್‌ಮಂಚಾರ್:

ಏಕ್ ಮದ್ಯಮ್ ವರಾಚೊ ಘರ್. ಘರಾಚೆಂ ದಾರ್ ಕೆದ್ನಾಯಿ ಧಾಂಪುನ್ ಆಸ್ತಾ. ಭಿತರ್ ಯೆಂವ್ಲೆ ಸಯ್ರೆ ತೆಂ ಬಡಯ್ತಾತ್. ಮೇಚ್, ಕದೆಲಾಂ ಇತ್ಯಾದಿ ಮಾಂಡುನ್ ದವರ್ಯಾಂತ್.

(ರೋಬರ್ಟ್ ಸಾವ್ಯಾರಾಚೆಂ ಘರ್. ಸೊಪ್ಕಾರ್ ತಾಚಿ ಪತ್ರಿಣ್ ಮೊನಿಕಾ ಬಸೊನ್ ಮ್ಯಾಗರಿಫನ್ ವಾಚ್ತಾ. ತಿಚೊ ಏಕ್ ಮಾತ್ ಪೂತ್, ಆಶೋಕ್ ಭಾಯ್ರ್ ಥಾವ್ನ್ ಭಿತರ್ ಸರ್ತಾ.)

ಮೊನಿಕಾ : ಆಶೋಕ್, ವಾಟೆರ್ ತುಕಾ ಪಾಪ್ಪಾ ಮೆಳ್ಳೊವೇ ಪುತಾ?

ಆಶೋಕ್ : ನಾಮೂ. ತೊ ಇಕ್ರಾ ಪೊರಾಂಚೆರ್ ಮಾಸ್ತಿ ಹಾಡುಂಕ್ ಗೆಲ್ಲೊ ಆಯ್ಲೊನಾ?
(ಆಶೋಕ್ ಶೀದಾ ಭಿತರ್ ಚೆಲ್ತಾ)

ಮೊನಿಕಾ : ಎಕಾ ಸಕಾಳಿಂ ಗೆಲಾ - ಬಜಾರಾಕ್ ವೆಚೊನ್ ಮಾಸ್ತಿ ಹಾಡ್ನ್ ಯೆತಾಂ ಮ್ಹಣೊನ್. ಪೊರಾಂ ಸಾಡೆತೀನ್ ಜಾಲಿಂ. ಹಾಚಿ ಮಾಸ್ತಿಯಿ ನಾ, ಹೊಯಿ ನಾ. ಸಾಡೆತೀನ್ ಪೊರಾಂ ಉಪ್ರಾಂತ್ ಮಾಸ್ತಿ ಕಿತ್ಯಾಕ್ ಹಾಚಾ ಹರ್ಟಾಕ್ ಮಾರುಂಕ್‌ಗಿ? ಖಿಂಚಾಯ್ಕಿ ಯೇಂವ್ಚಿ ತೊ ಘರಾ, ಕಸೆಂ ಝಡ್ಪಿತಾಂ ಪಳೆ!

(ಇತ್ಲಾರ್ ರೋಬರ್ಟ್ ಭಿತರ್ ಯೆಂವ್ಚೊ ಮೊನಿಕಾಕ್ ದಿಸ್ತಾನಾ, ತಿಚಿ ತಕ್ಲಿ ತಾಪ್ತಾ.)

ಮೊನಿಕಾ : ಹಾಂ, ಆಯ್ಲೊಯ್‌ನೆ? ತುಜೆಂ ಪೋಟ್ ಪುಟ್ಲೆಂ ಆಸ್ತಲೆಂ. ಆಮಿ ಹಾಂಗಾ ಲೊಣ್ಣಾನ್ ಚೆಪ್ಪಾಂವ್. ತುಮ್ಮಾಂ ಸಾವ್ಯಾರಾಂಕ್ ವ್ಹಡ್ಲಿಂ ವ್ಹಡ್ಲಿಂ ಪಾಂಪ್ಲೆಟಾಂಚ್ ಜಾಯ್ತಿ ಶಿವಾಯ್ ಲ್ಹಾನ್ ಲ್ಹಾನ್ ಕೊಲ್ಲಾ ಖೊರೊ ರುಚಾನಾಂತ್. ಆಡೆಕ್ ಭಾಗ್ ಆಯ್ಲಿ ಮ್ಹಣ್ಚೆಚ್ ದೊಳ್ಕಾಂಚಿ ದೀಷ್ಟಾಯಿ ಮಂದ್ ಜಾತಾ. ಆಗ್ಲೆವಾಕ್ ಆಪ್ಲ್ಯಾ ದೊಳ್ಕಾಂಚಿ ಕಾತ್ ನಿಸರ್ನ್ ವೆಚಾ ವೆಳಾ ದೊಳೆ ದಿಸಾನಾತ್‌ಲ್ಲಾಪರಿಂ. ತುಮ್ಮಿ ತಿ ಜೀಬ್ ಹಾಡ್ ನಾತ್‌ಲ್ಲಿ ಕಸಿಯಿ ಹುಳ್ಳುಳ್ತಾ — ವಾರೆಂ ಆಯಿಲ್ಲಾ ವೆಳಾರ್ ಗಿರಿಟ್ ಘುಂವ್‌ಲ್ಲಾಪರಿಂ. ಉಪ್ರಾಂತ್ ತುಮ್ಮಿ ರೊಚ್ ಥಾಂಬಂವ್ಕ್ ಬುದ್ಧಿ ಗೊರ್ವಾಂ ಪಾವಾನಾಂತ್. ಹಾಂಡ್ಲೊರ್ ರೆಡೆ ಜಾಯ್ — ದೆಂವ್ಸಾರ್ ಆಂಗಾರ್ ಯೆತಾನಾ ಜಿವಿ ಕೊಂಬಿ ಮಾರ್ನ್ ರಗತ್ ಪಿಯೆಂವ್ಚೆಬರಿ ತುಮಿ ಆಶೆತಾತ್ ಸರ್ವ್ ಅನಯ್ತೆಕ್. ಧಿಕ್ಕಾರ್ ಪಡೊಂ ತುಮ್ಮಾ ಬಜಾರಿ ಚಿಂತ್ನಾಂಕ್, ಆನಿ ಬೇಜವಾಬ್ದಾರಿ ಉತ್ರಾಂಕ್. ತಕ್ಲಿ ಹಾಂಗಾ ಸಣ್ಣಣ್ಣಾ ಆನಿ ರಗತ್ ಹಾಂಗಾ ಸಳ್ಳಳ್ತಾ. ಸಗ್ಳೊ ದಿವಸ್ ಕರಂದಾಯ್, ನಿಷ್ಟುರಾಯ್, ವಿರಾರಾಯ್, ಪುಗಾಸಾಂವ್ ಆನಿ ತೆಂತೆಸಾಂವ್. ಕುಕ್ಕರಾಂತ್ಲೆಂ ಮಾಸ್ ಉಕಡ್ತಾನಾ ಬಿಗಿಲ್ ಜಾಂವ್ಚೆಪರಿಂ ಆತಾಂ ಸುರು ಕರ್ ತುಜೆಂ ಬಿಗಿಲ್. ಮ್ಹಜೆಂ ಸತ್ಯಾನಾಸ್ ಜಾವ್ನ್ ಗೆಲೆಂ. ತುಜೆಂ ಹೆಂ ಪಿರ್ವಿಸಾಂವ್ ಆಯ್ಲೊನ್. ತುಜೆಂ ತೆಂ ತೊಂಡ್ ಪಳೆತಾನಾ ಮ್ಹಾಕಾ ಸಂತಾಪ್ ಯೆತಾ. (ರೋಬರ್ಟ್ ಭಾಯ್ರ್ ಯೆತಾ) ತುಕಾ ಸಗ್ಳೊಚ್ಚೆ ಭೊಕಾಯಾಂಗಿ ಮ್ಹಳ್ಳೆಪರಿಂ ಭೊಗ್ತಾ. ಸರ್ವಾಕ್ ಪಳೆತಾನಾ ಮುಂಗ್ಗುಸಾಚಿ ಲೋಂವ್ ನೀಟ್ ಜಾಲ್ಲೆಪರಿಂ ಮ್ಹಜಾ ಸಗ್ಳೊ ಆಂಗಾಂತ್ ವೀಟ್ ಯೆತಾ, ಪಿಂತೆಗ್ ಸಗ್ಳೆಂ ಖಿದ್ವಳ್ತಾ.

ರೊಬರ್ಟ್ : ತುಜಿ ಜೀಬ್ ಸಗ್ಗಿ ಕುಸೊನ್ ವಚೊಂ — ತೊ ಕುಸೊ ಆಗ್ಲೆವ್ ಪಿಲಾಂ ದವರ್ತಚ್ ಕುಸ್ಲೆಪರಿಂ. ಘರಾಚೆಂ ಮೇಟ್ ಚಡೊಂಕ್ ಪುರ್ವ್ತೆ ಅವ್ಯಾಸ್ ನಾ. ಸುರು ಜಾಲೆಂ ಡೆಂಡೆಂಡೆ ಕರ್ನ್ ಚಂಡೆ ಬಡಂವ್ಕ್ — ಯಕ್ಷಗಾನಾಂತ್ ಬಡಂವ್ಲೆಪರಿಂ. ಹೆಂ ಕಿತೆಂ ಮ್ಹಜೆಂ ವಿಶ್ರಾಂತ್ ಘರ್ ವಾ ಸುಡ್ಯಾಡ್? ತುಮ್ಮಾಂ ಬಾಯ್ಲಾಂಕ್ ಸಾಂಗ್ತಲೊ ಕೋಣ್? ದೆವಾನ್ ಧೊಂಪ್ತಾ ಸಕ್ಲಾ ಬೂದ್ ದಿಲ್ಯಾರಿ, ಜೀಬ್ ಬರಿ ಲಾಂಬ್ ದಿಲ್ಯಾ — ಕಾಸಾಳ್ಕಾಚಾ ದೇಂಟಾ ತೆದಿ. ಸಗ್ಗೊ ದೀಸ್ ಘರಾ ಬಸೊನ್, ಘರಾಂತ್ಲ್ಯಾ ಕದೆಲಾಂ ಬಾಂಕಾಂಕ್ ಕುಲೆ. ಘಸ್ಪೊಚಾ ತುಮ್ಮಾಂ ಹೆರ್ ಕಿತೆಂ ಕಾಮ್ ಆಸಾ? ಘೊವ್ ಭಾಯ್ರ್ ಗೆಲ್ಲೊ ಆಯ್ಲೊ ಮ್ಹಣ್ತಚ್ ಚಾಲು ಕೆಲಿ ಜೀಬ್ ಘುಂವ್ಡಾಂವ್ಕ್. ಕಿತೆಂ, ತಿತ್ತಿಯಿ ತಿ ಖೊರ್ಜುತಾ ಜಾಲ್ಯಾರ್ ಕುಜ್ಯಾಕ್ ವಚ್ ಆನಿ ಹೆವ್ಪಿನ್ ಹಾಡ್ ತಿ ಕಾರ್ಯಾಳ್ಚಿ ಕೊಯ್ತಿ. ಮುಳಾ ಸಮೇತ್ ಹುಮ್ಮುನ್ ಕಾಡ್ಲೆ, ಭಾಯ್ರ್ ಗೆಟಲಾಗಿಂ ಘರ್ವೊ ಪಾರೊ ಕರ್ನಾ ತ್ಯಾ ಸುಣ್ಯಾ ಪಿಲಾಕ್ ತರಿ ಘಾಲ್ತಾರ. ತಾಚೆಂ ತರಿ ಪೋಟ್ ಭರೊಂ. ಕಾಟ್ ಘಾಣೆರೆಂ ಮಾಡಾ ಮುಳಾಂತ್ಚ್ ಬರೆಂ. ಕಿತ್ಯಾ, ತೆಂಚ್ ತೆಂ ತ್ಯಾ ಮಾಡಾ ಜೀವನಾಚೆಂ ಸಾರೆಂ ಆನಿ ಹಿ ಮ್ಹಜಿ ಬಾಯ್ಲಾ — ಏಕ್ ಸುಕೆಂ ಖಾರೆಂ, ಮ್ಹಾಕಾ ಉಬ್ರಾಯ್ತಾ ಖೊರೆಂ. ದೆವಾ, ದೆವಾ! ಹ್ಯಾ ಬಾಯ್ಲಾಂಚಿ ಜಾತ್‌ಗಿ?

ಮೊನಿಕಾ : ಮ್ಹಾಕಾ ಸಾರ್ಕೆಂ ಉಟೊಂಕ್ ತಾಂಕ್‌ಲ್ಲೆಂ ಜಾಲ್ಯಾರ್, ತುಜಿ ಗೊಮ್ಮಿಚ್ ಲುಂವ್ತಿಂ ಆಸ್‌ಲ್ಲಿಂ. ಥೂ ಹೇ... ಹೇ... ಉಲಯ್ತಾಗಿ ಪಿಶೆಂ ಸುಣೆಂ ಝಾಂಕುಳ್ಳೆಪರಿಂ. ತುಮಿ ದಾದ್ಲೆ ಪುರಾ ತಶೆಚ್. ಕಾಜಾರಾ ಪಯ್ಲೆಂ ತುಮ್ಮಾಂ ಸ್ತ್ರೀಯಾಂಕ್ ಪಳೆತಾನಾ ಕಾಂಯ್‌ಚ್ ತಾಂಕಾನಾ. ಜೀವಾಂತ್ ಕಿತೇಶೆಂ ಜಾತಾ. ನ್ಹಯ್, ಹೊ ಬಂಟ್ವಾಳ್‌ಚೊ ಬೊಣ್ಣೊ ಹಾಂಗಾ ಮಂಗ್ತುರಾಕ್ ಯೇವ್ನ್ ಮ್ಹಾಕಾ ಭುಲೊಂಕ್ ನಾಂವೆ? ಆತಾಂ ಉಲಯ್ತಾ — ಬುತಾಂವ್ ದಾಂಬ್ಲೆಚ್ ರೆಡಿಯೊರ್ ಬಿ. ಬಿ. ಸಿ. ವಿಶ್ರಾಂವ್ಲೆಪರಿಂ. ತೆದಾಳಾ ತುಕಾ ಹಾಂವ್ ನಾಸ್ತಾಂ ತಡ್ಲೊಂಕ್‌ಚ್ ತಾಂಕ್ಲೆನಾ ನ್ಹಯ್‌ವೆ? ಸನ್ಸಾರಾಚೆಂ ನೊವೆನ್ ಆನಿ ಆಯ್ತಾರಾಚೆಂ ಮೀಸ್ ಭೆಟಂವ್ಕ್ ಆಮ್ಕಾಂ ತೆದಾಳಾ ಇಗರ್ವ್ ನಾಕಾಸ್‌ಲ್ಲಿ. ತೆದಾಳಾ ತುವೆಂ ಮ್ಹಾಕಾ ಅಶಿ ಭುಲ್ ಘಾಲಿಯ್‌ಕಿ, ಹಾಂವ್‌ಯಿ ತುಜೆ ಸಾಂಗಾತಾ ಪಿಶಿಂ ಜಾವ್ನ್, ಸಕ್ಕಡ್ ಬಾಯ್ಲಾ ಮನ್ಶಾಂ ಇಗರ್ವೆಂತ್ ಕುಮ್ಮಾರ್ ಸೆವುನ್ ಆಸ್ತಾನಾ, ಹಾಂವ್ ತುಜೆ ಸಾಂಗಾತಾ ತ್ಯಾ ಐಸ್‌ಕ್ರೀಮ್ ಪಾರ್ಲರಾಂತ್, ಫ್ರೆಟ್ ಸಲಾದ್ ಖಾತಾಲಿಂ ಆನಿ ತುಂ ಮ್ಹಜೊ ಮೋಗ್ ಕರ್ತಾಲೊಯ್!

ರೊಬರ್ಟ್ : ಥೂ! ಉಲಯ್ತಾಕಾ. ಥುಕ್ಕ್ ತುಜಿ ತಿ ನಾಪಾಸ್ ಕೂಡ್. ತುಜ್ಯಾ ತ್ಯಾ ನಾಪಾಸ್ ಕುಡಿಕ್ ಲಾಗೊನ್, ಹಾಂವೆಂ ಸಗ್ಗೆಂ ಹೊಗ್ಡಾಯ್ಲೆಂ—ದರ್ಯಾಂತ್ ಮಧೆಂ

ಪಡೊನ್ ಜೀವನ್-ಮರಣಾ ಮಧೆಂ ಉರ್ದೊಂಚೆ ಪರಿಂ; ಹಾಂವ್‌ಯಿ ತೆದ್ನಾ ಆಂವ್ಸರ್ದೊಂ. ನಿಜಾಕ್‌ಯಿ ತುಷ್ಟಿ ಹಿ ಸ್ತ್ರೀ ಜಾತ್ ಭಿರಾಂಕುಳ್ ದೆವಾ, ಭಿರಾಂಕುಳ್! ಇಸ್ಕೊಲಾಕ್ ವೆತಾನಾ ಸಾರ್ಕೆಂ ನ್ಹೆಸೊಂಕ್ ಸುದಾಂ ನಾತ್‌ಲ್ಲೆಂ. ದಿಸ್ತಾಲೆಂ ಸಾಫ್ ಕಾಂದಾರ್ಲೆಂ — ತೊ ಲಾಂಬ್ ಘಾಗ್ರೊ ಆನಿ ತಿ ಲಾಂಬ್ ಹಾತಾಂಚಿ ಭಾಜು ನ್ಹೆಸೊನ್ ವೆತಾನಾ. ಉಪ್ರಾಂತ್ ಹಾಂವೆಂ ಪಯ್ಲೆ ದಿಲ್ಲ್ಯಾನ್ ನ್ಹಂಯ್‌ವೆ ತುಂ ಬೆಲ್ ಬೋಟಮ್ ಘಾಲುಂಕ್ ಶಿಕ್ಲೆಂಯ್? ಮ್ಹಜಿ ಆಸ್ತ್ ಪಳೆವ್ನ್ ತುಜಾ ಮಾಂಯ್ಕಾಯಿ ಸರ್ಗಿಂಚೊ ಸಾಂ ಪೆದ್ರು ಸರ್ಗಾಚೊ ದಾರ್ವಾಟೊ ಉಗ್ರೊ ಕರುಂಕ್ ಚಾವಿ ಹಾಡ್ನ್ ಆಯಿಲ್ಲಾಪರಿಂ ದಿಸ್ಲೊ! ಪಾಪ್ ಬಾಪ್ಲಿ ಆಫ್ಲೆ, ಧುವೆಕ್ ಕಸೊ ತರಿ ಲಾಗೊಂದಿ ಮ್ಹಣ್ ರೀಣ್ ಘೆವ್ನ್ ತರಿ ಬೊಂಡೆ ಹಾಡ್ನ್ ದಿತಾಲಿ ಆನಿ ಕೆಳಿಂ ಖಾವಯ್ತಾಲಿ — ನಾಗಾಕ್ ದೂದ್, ಕೆಳಿಂ, ಖಾವಯಿಲ್ಲಾಪರಿಂ. ಆನಿ ತುಕಾ ಆಡೆಕ್ ಭಾಗ್ ಆಯಿಲ್ಲಾ ಆಳ್ಕಾಕ್ ಮ್ಹಜೆಲಾಗಿಂ ಕಾಜಾರ್ ಜಾತಚ್, ತ್ಯಾ ತುಜೆ ಆವಯ್ ಸೆರ್ಪಿನಾಮ್ಯೆಕ್ ತಿ ತುಜಿ ಆವಯ್ ಮ್ಹಣ್ ಉಲೊ ಮಾರುಂಕ್ ವಾ ಆಮ್ಗೆರ್ ಆಯಿಲ್ಲಾ ಸಯ್ರಾಂಕ್ ಸಾಂಗೊಂಕ್ ಫುಟ್ಕಾತಾಲೆಂವೆ? ತುಜಿ ತಿ ಕುಸ್ತಿ ಜೀಬ್, ತಿಕಾ ಕಾಮಾಚಿ ಆಯಾ ಮ್ಹಣ್ ಇಂಗ್ಲೆಜಾನ್ ವೊಲಾಂವ್ಕ್ ಸಯ್ತ್ ಪಾಟಿಂ ಮುಖಾರ್ ಪಳೆನಾತ್ಲಿ. ಆತಾಂ ಲಜ್ ದಿಸಾನಾ ಸಾಂಗ್ ತುಕಾ. ಅದ್ಲಿಂ ಪಾತ್ಕಾಂ ಉಸ್ತುನ್ ಐಸ್‌ಕ್ರೀಮ್ ಖಾವಯ್ತಾಲೊ, ಮೋಗ್ ಕರ್ತಾಲೊ ಮ್ಹಣ್ ಸಾಂಗೊಂಕ್. ತ್ಯಾ ತ್ಯಾ ವೆಳಾರ್ ತೆಂ ತೆಂ ಕಾಮ್. ಆತಾಂ ಹಾಂವ್ ತುಜೊ ಮೋಗ್ ಕರಿನಾ ಮ್ಹಣ್ ಸಾಂಗೊನ್ ಭೆಶ್ಟೆಂಚ್ ರಡಾನಾಕಾ.

ಮೊನಿಕಾ : ಆತಾಂ ತುಂ ಮ್ಹಜೊ ಮೋಗ್ ಕಿತ್ಯಾ ಕರ್ತಲೊಯ್? ಹಾಂವ್ ಖಂಯ್ ಆತಾಂ ಏಕ್ ಜುಣ್ಕಾಟ್ ಮ್ಹಾತಾರೆಂ? ಹಾಂವ್ ತುಜೆ ಲೇಸ್ ಉಂಬಳ್ಳೆಂ ಚಾಕರ್ಲೆಂ. ಹಾಂವ್ ಘರಾಂತ್ಲಿ ಬಾಯ್ಲ ಮ್ಹಾತಾರಿಂ ಜಾಲ್ಯಾರೀ ಗಾಂವಾಂತ್ಲಿಂ ಚೆಡ್ವಾಂ ಕಾಂಯ್ ಮ್ಹಾತಾರಿಂ ಜಾಂವ್ಕ್ ನಾಂತ್. ತ್ಯಾ ತರ್ನಾಟ್ಯಾ ಚೆಡ್ವಾಂಚಿಂ ಮಟ್ಕಿಂ ಆಂಗ್ಲಿಂ ಆನಿ ಉಗ್ರೆ ಪಾಂಯ್ ಪಳೆತಾನಾ ತುಜೆ ತೆ ಚಾಟ್ರೆಲ್ಲೆ ಪೊಲೆಯಿ ಆಪಾಂಪರಿ ಫುಲ್ತಾತ್. ತೆದ್ನಾ ತುಕಾ ಚಾಳ್ತಾ ಮ್ಹಣೊನ್‌ಚ್ ಎಕ್‌ಚ್ ಏಕ್ ಘಡಿ ಘರಾ ಬಸಾನಾಸ್ತಾಂ, ತುಂ ಸಗ್ಳೊ ದೀಸ್ ರಸ್ತೆ ಮೆಜ್ತಾಯ್.

ರೊಬರ್ಟ್ : ಹಾಂವ್ ರಸ್ತೆ ಮೆಜ್ತಾಂ ವಾ ಗುಸ್ತೊ ಭಾಜ್ತಾಂ — ನಾರ್ಕುಟ್ ಬಾಯ್ಲೆ. ಮ್ಹಜಿ ಗಜಾಲ್ ತುಕಾ ನಾಕಾ.

ಮೊನಿಕಾ : ಚಡ್ ಉಲಯ್ತಾಕಾ! ಹಾಂವ್ ಮೆಳ್ತಾಂ ಮ್ಹಣಾಸರ್ ಮ್ಹಜೆ ಖಾತಿರ್ ಕಿತೆಂ ಕರುಂಕ್‌ಯಿ ತುಂ ತಯಾರ್ ಆಸ್‌ಲ್ಲೊಯ್. ಹಾಂವೆಂ ಸಾಂಗ್ಲೆಂ ತರ್ ತ್ಯಾ

ವೆಳಾರ್ ತುಂ ಕಿತೆಂ ಕರುಂಕಾಯಿ ಪಾಟಿಂ ಸರೊನಾರಯ್. ರೆಸ್ಪೆರಾ ದೀಸ್ ಬೊಟಾಕ್ ಮುದಿ ಶಿರ್ಕಾಯ್ತಾನಾ, 'ಹಾಂವ್ ತುಜೊ ಮೊರಾಸರ್ ಮೋಗ್ ಕರ್ತಾಂ' ಮ್ಹಣ್ ಸಾಂಗ್ತಾನಾ, ತುವೆಂ ತುಜೆಂ ಅಕ್ಕಲ್ ಕಿತೆಂ ಬೊಲ್ಪಾಂತ್ ದವರ್ಲೆಂಯ್ ವಾ ರೊಸಾ ದಿಸಾ ರೋಸ್ ಪುಸ್ತಚ್ ನ್ಹಾಂವ್ಚಾ ವೆಳಿಂ ನ್ಹಾಣ್ಕೆಂತ್ ಸಾಂಡ್ಲೆಂಯ್?

ರೊಬರ್ಟ್ : ಅಗೊ ಘಾಣೆರ್ಕಾ, ಲ್ಹಾನ್ ಭುರ್ಗ್ಕಾಪರಿಂ ಕಿತೆಂ ಉಲಯ್ತಾಯ್? ನಾಗಿಣ್ ವಾ ವಾಗಿಣ್ ಪುಸ್ತುಸ್ತಪರಿಂ ತುಜೆಂ ಮಾಲ್ತಿಸಾಂವ್ ಪಡ್ಲೆಂ ತೋಂಡ್ ಏಕ್ದಮ್ ಉಸಾಲೆಂ ನ್ಹಂಯ್‌ಗಿ? ಬಂಧ್ ಕರ್. ಪೆಂಕ್ಚಾಕ್ ಏಕ್ ಘಾಲಿನ್ ತರ್ ಖೊಟಾ, ಫುಟ್‌ಬೋಲ್ ಉಡ್ಲ್ಯಾ ಪರಿಂ ಪೆಲ್ಕಾ ಹಿತ್ಲಾಂತ್ ವಚೊನ್ ಪಡೊಂಕ್ ಜಾಯ್!

ಮೊನಿಕಾ : ಚೆಡ್ನ್ ಹಂಕಾರ್ ದಾಕಯ್ತಾಕಾ. ಫುಟ್‌ಬೋಲ್ ಸೊಡ್ನ್ ಲ್ಹಾನ್ ಭುರ್ಗ್ಕಾಂನಿ ಖಿಳ್ಚೊ ಸಾಟ್ ಪಯ್ಕಾಂಚೊ ಚೆಡು ಸಯ್ ತುಜ್ಯಾನ್ ಉಸ್ಕಾಂವ್ಕ್ ಜಾಂವ್ಚೊನಾ, ತಿತ್ಲೆಂ ಧಯ್ ಮ್ಹಾಕಾ ಆಸಾ ಜಾಲ್ಲ್ಯಾನ್. ತುಜೆಂ ಉತ್ರಾಂ ಆಯ್ಕೊನ್ ಹಾಂವ್ ಕಾಂಯ್ ಮ್ಹಜೊ ಪಾಲಂವ್ ಭಿಜಗ್ನ್ ಮ್ಹಣ್ ಲೆಕಿನಾಕಾ. ಉಲಯ್, ಜೀಬ್ ಬರಿ ಲಾಂಬ್ ಆಸಾ. ತಾಚೆಂ ಲೀಮಾಯಿ ದೆವಾನ್ ಸೊಡ್ನ್ ಸೊಡ್ಲಾಂ. ತುಜೆ ತಸ್ಲೆ ಕೊರೊಡ್ ಪಿಶೆ ಹ್ಯಾ ಸಂಸಾರಾಂತ್ ಆಸ್ತಾನಾ ತೊ ಬಾವೊ ದೇವ್ ತರಿ ಕಿತೆಂ ಕರ್ತಲೊ? ಆನಿ ಕೊಣಾಚೆಂ ಮ್ಹಣ್ ಸೊಸ್ತಲೊ? ತುಜೆಂ ಉತ್ರಾಂ ಆಯ್ಕಾತಾನಾ ಮ್ಹಾಕಾ ಕಾಂಯ್ ರಾಗ್ ಯೇನಾ, ಬದ್ಲಾಕ್ ಹಾಂವ್ ಮತಿ ಭಿತರ್‌ಚ್ ಹಾಸ್ತಾಂ. ಆನಿ ರುಂಬಾ ನಾಚ್ತಾಂ - ಆದಿಂ ಮಾಗಾಂ ಆಮ್ಚೊ ಬೊಂಬಯ್‌ಗಾರ್ ಗಾಂವಾಕ್ ಆಯಿಲ್ಲ್ಯಾ ವೆಳಾ 'ಗ್ರಾಮೊಫೋನ್' ದವರ್ತಾನಾ ನಾಚ್ಲೆಪರಿಂ. ತುಜೆಂ ಜೀಬೆಚೆಂ ಆಗ್ರುಂ ಅಸೆಂ ಉಲವ್ನ್ ತರಿ ಪಾತಳ್ ಜಾಂವ್ಚಿ. ಆದಾಂವ್ಚೆಂ ಕಾಸ್ತಚ್ ತಸೆಂ. ಆಚ್ ಕೋಣ್ ನವೆಂ ಚೆಡುಂ ಭೆಟ್ಲೆಂ ತುಕಾ?

ರೊಬರ್ಟ್ : ಆಶೋಕ್ ಖಂಯ್ ಆಸಾ ಮೊನಿಕಾ?

ಮೊನಿಕಾ : ಭಿತರ್ ಆಸಾ.

ರೊಬರ್ಟ್ : ಭಿತರ್ ಕಿತೆಂ ಕರ್ತಾ?

ಮೊನಿಕಾ : ಕರ್ತಲೊ ಕಿತೆಂ? ತುಂ ತಾಚಾ ಪಾಟಿಕ್ ಲಾಗೊನ್, ತಾಚೆಂ ಚಾಮ್ಲೆಂ ವೊಡುಂಕ್ ಲಾಗ್ಲಾಯ್ ನ್ಹಂಯ್‌ವೆ? ಕಾಂಯ್ ಪಾಟಿಕ್ ತೇಲ್ ರಗಡ್ತಾ ಆಸ್ತಲೊ.

ರೊಬರ್ಟ್ : ತೇಲ್ ರಗಡ್ತಾ ವಾ ಮ್ಹಜಾ ಪಯ್ಕಾಂಚಿ ಸೇಫ್ ಉಘಡ್ತಾ? ಮ್ಹಜಿ ಸಗ್ಳಿ ಕೊಡ್ ಕುಡ್ಕುಡ್ತಾ. ನ್ಹಂಯ್, ಚೆಡ್ಕಾನ್ ಗೆಲ್ಯಾತ್ಕಾ ಮಯಾನ್ಯಾಂತ್ ಲಾಗಿಂ

ಲಾಗಿಂ ಏಕ್ ಹಜಾರ್ ರುಪಯ್ ತ್ಯಾ ನಾಪಾಸ್ ಲಿಲ್ಲಿಚಾ ಹರ್ದಾರ್ ಉಡಯ್ಣೆ ಮ್ಹಣ್ತಾಂ! ಹೊ ಸರ್ವ್ ವೆವಾರ್-ವೆಪಾರ್ ವಯ್‌ವಾಟ್ — ಹಾಂವೆಂ ಯೆದೊಳ್ ಕಿತ್ಲಾ ಕಶ್ಟಾಂ-ನಶ್ಟಾಂನಿ ಸಾಂಬಾಳ್ನ್ ಹಾಡ್ಲಾ ಮ್ಹಳ್ಳೆಂ ಹೆಂ ಭಿಕಾಣ್ ಕಿತೆಂ ಜಾಣಾ? ತಾಕಾ ಲಾಗ್ತಾಂ ತೆಂ ಏಕ್ ನಾಪಾಸ್ ಲಿಲ್ಲಿ — ತೀನ್ ರಸ್ತಾಂಚೆರ್ ದಾಮಾರಾ ಪಂದಾ ಹಾಂತುಳ್ಳಿ ಜಲ್ಲಿ!

ಮೊನಿಕಾ : ಆನಿ ತುವೆಂ ಕಿತೆಂ ಕೆಲ್ಲೆಂಯ್? ತುಜೆಂ ಕಾಂಯ್ ಹಣೆಬರಾಪ್ ವಿಶೇಸ್ ಸುದ್ರೊಂಕ್ ನಾತ್‌ಲ್ಲೆಂ. ಮ್ಹಜಾ ಪಾಟಿಕ್ ಪೊಣ್ಣಾಚೊ ಪಾಂಕ್ ಲಾಗ್‌ಲ್ಲೆ ಪರಿಂ ತುಂ ಆಂಟೊಂಕ್ ನಾತ್‌ಲ್ಲೊಯ್‌ವೆ? ತಶೆಂ ತುಜೊ ಪೂತ್ ಆಶೋಕ್ ಆತಾಂ ಲಿಲ್ಲಿಕ್ ಲಾಗ್ಲಾಸ್ತಲೊ. ಮಾತ್ಕಾರ್ ವೊತ್‌ಲ್ಲೆಂ ಉದಾಕ್ ಪಾಂಯಾಕ್ ದೆಂವಾನಾಸ್ತಾಂ ಆನಿ ಖಂಯ್ ಅರ್ಬಾರ್ ಬೊಂಬ್ಜೆಂತ್ ಜಿರ್ತಲೆಂಯೆ ತರ್?

ರೊಬರ್ಟ್ : ಕಿತ್ಯಾಕ್ ಜಿರಾನಾಂಗಿ ಮ್ಹಳ್ಳೆಂ ಹಾಂವ್ ಪಳೆವ್ನ್ ಘೆತಾಂ. ಎದೊ ವ್ಹಡ್ ಆಸ್ತಿದಾರಾಚೊ ಪೂತ್, ತೆಂವಿ ಹ್ಯಾ ಘರಾಚೊ ಏಕ್ ಮಾತ್ರ್ ಸರ್ದಾರ್. ಹ್ಯೆ ಪರಿಂ ಪಿಶಿಂ ಚಿಂತ್ನಾ ಆಟವ್ನ್ ರಾವಾತ್ ಜಾಲ್ಯಾರ್, ಮ್ಹಜ್ಯಾನ್ ಪಳೆಂವ್ಕ್ ತಾಂಕ್ಲೆಂನಾ. ಹಾಂಡ್ಕೊರ್ ರೆಡ್ಕಾಲಾಗಿಂ ಸಯ್ತ್ ರುಗ್ಡೊನ್ ಜಾಣಾಸ್‌ಲ್ಲೊಂ ಹಾಂವ್ ಮ್ಹಾಕಾಚ್ ಜಲ್ಮಾಲ್ಲ್ಯಾ ಮ್ಹಜಾ ಪುತಾಕ್ ಸಾರ್ಕೆ ವಾಟಿಕ್ ಹಾಡುಂಕ್ ಸಕ್ಲೊಂನಾ ತರ್, ಹಾಂವೆಂ ವಾಂಚೊನ್ ಕಿತೆಂ ಘಾಯ್ಲೆ?

ಮೊನಿಕಾ : ಹಾಂವೆಂ ಮ್ಹಣ್ಲೆಂ ಇತ್ಲೆಂಚ್ — ತುವೆಂ ವಾಂಚೊನ್ ಕಾಂಯ್‌ಚ್ ಘಾಯ್ಲೊ ನಾ. ಅಳೆ ಭಿತರ್ ಉತ್ಕಾರ್ ನವಿಚ್ ಹಾಡ್‌ಲ್ಲಿ ದೊರಿ ಆಸಾ ಆನಿ ಭಾಯ್ರ್ ಜಾಲಾಂತ್ ಪೊಣ್ಣಾ ರುಕಾಚೊ ಆಡ್ವೊ ಘಾಂಟೊ ಬರೊಚ್ ಘಟ್ ಆಸಾ. ಪಾಂಚ್ ಆಮ್ಚಾ ಬಾಪಾ, ದೆವಾಕ್ ಭೆಟಯ್ ಆನಿ ಶೀದಾ ವಚ್ ಪೆಲ್ಯಾನ್. ಮ್ಹಜ್ಯಾನ್ ಆನಿ ಸಾಧ್ಯ್‌ನಾ ತುಜೆ ಸಾಂಗಾತಾ ಹ್ಯಾ ಘರಾಂತ್ ರಾವೊಂಕ್.

ರೊಬರ್ಟ್ : (ಮೊನಿಕಾಕ್ ಮಾರುಂಕ್ ವೆತಾ) ತುಕಾ ಆತಾಂಚ್ ಲಗಾಡ್ ಕಾಡ್ತಾಂ, ತುಂ ಮ್ಹಜಿ ಬಾಯ್ಲ್ ವಾ ಸಳ್ಳೆಲ್ಲಿ ಲೊಂಚ್ಚಾಂಚಿ ಕಾಯ್ಲ್? ಆತಾಂಚ್ ತುಜಿ ಗೊಮ್ಮಿ... (ಮೊನಿಕಾಚಿ ಗೊಮ್ಮಿ ಧರುಂಕ್ ವೆತಾ).

ಮೊನಿಕಾ : (ಆಡಾವ್ನ್) ಏ ಜೆಜು, ಮ್ಹಜ್ಯೆ ಮರೈ ಸಾಯ್ಪಿಣಿ, ಹೊ ರಾಕ್ಟೊಸ್, ಮ್ಹಜಿಂ ಸಾಳಾಂ-ಪಾಳಾಂ ಖಾತಾಮೊ, ಏ ಆಶೋಕ್, ಏಕ್ ಪಾವ್ಟಿ ಭಾಯ್ರ್ ಯೇವ್ನ್ ಹ್ಯಾ ತುಜಾ ಬಾಪಾಯ್ಕ್ ಲಾಗ್‌ಲ್ಲೊ ಕಲ್ಕುಟ್ಟಿ ಸಯ್ತಾನ್ ತರಿ ಸುಟಯ್ತಾಂಯ್ ಪೆಲ್ಯಾನ್... (ಆಶೋಕ್ ಭಿತರ್ ಧಾವ್ನ್ ಧಾಂವೊನ್ ಯೆತಾ)

ಆಶೋಕ್ : ಪಾಪ್ಪಾ... (ಪಾಪ್ಪಾಕ್ ಆಡಾವ್ನ್) ಹೆಂ ಕಿತೆಂ ಪಾಪ್ಪಾ? ತುಂ ಮಾಮ್ಮಾಚೊ ಜೀವ್ ಕಾಡುಂಕ್ ಪಳೆತಾಯ್?

ರೊಬರ್ಟ್ : (ಆಶೋಕಾಕ್ ಲೊಟುನ್) ಜಾಗ್ರತ್, ಮಧೆಂ ಯೇನಾಕಾ. ಸರೊಪ್ ಆ ಮುಂಗುಸ್ ಎಕಾಮೆಕಾ ಝಗಡ್ತಾನಾ, ತುವೆಂ ಉಂದ್ರಾನ್ ಮಧೆಂ ದಾಯ್ ಫಾಲುಂಕ್ ಪಳೆಲ್ಯಾರ್ ತುಜ್ಯಾಚ್ ಪೆಕ್ಲಾಂತ್ ವಾಯ್ ಯೇತ್ ಶಿವಾಯ್ ಸರ್ವಾಚಾ ತೊಂಡಾಂತ್ಲೆಂ ಮಾಣ್ಯಾ ಪೀಲ್ ತುಕಾ ಉಂದ್ರಾಕ್ ಬಿಲ್ಕುಲ್ ಮೆಳ್ಳೆಂನಾ. ಖಬಡ್ತಾರ್, ತುಜಾ ಬಾಪಾಯ್ ಆಡಾಂವ್ಕ್ ಯೆಶಿ ತರ್. ಕೊಂಪ್ಯಾಂಕ್ ದಾಡಾವ್ನ್ ಕೊಬು ಕುಡ್ಕೆ ಕೆಲ್ಲ್ಯಾಪರಿಂ ತುಜಿಂ ಹಾಡಾಂ ವಿಂಗಡ್ ಕರ್ನ್ ಉಡಂವ್ಕ್ ಆಸಾಂ ಶೆಣ್ಕುಟಾ! ವ್ಹಡಿಲಾಂ ಉಲವ್ನ್ ಪಡ್ತಾನಾ ಮಧೆಂ ಯೇಂವ್ಕ್ ತುಕಾ ಭಿಕ್ಲೆಶ್ಯಾಕ್ ಲಿಜ್ ದಿಸಾನಾ ಸಾಂಗ್. ಹೆಂಚ್‌ರೆ ತುವೆಂ ಶಿಕ್‌ಲ್ಲೆಂ ಶಿಕಾಪ್?

ಆಶೋಕ್ : ಪಾಪ್ಪಾ, ವ್ಹಡಿಲಾಂ ಜಾಂವ್ಕ್ ಪುರೊ ಪ್ರಾಯೆನ್. ಪುಣ್ ನಡ್ತಾನ್ ಉಳ್ಳಿಂ ಚಲ್ತಾನಾ ತಾಂಕಾಂ ಎಕಾ ಲ್ಹಾನ್ ಭುರ್ಗಾನ್ ತರಿ ಸಾರ್ಕಿ ಸಮ್ಜಣಿ ದಿವ್ಕೆತಾ ಪಾಪ್ಪಾ. ತಾಕಾ ಮ್ಹಣ್ತಾತ್ ಶಾಣೆಪಣ್. ತಶೆಂ ವ್ಹಡಿಲಾಂಕ್ ಪಿಡಾ ಆಯ್ಲ್ಯಾರ್, ತಾಂಚಿ ಚಾಕ್ರಿ ಕರುಂಕ್ ತರ್ಲಿಂ ನರ್ಸಾಯಿ ಬರಿಂಚ್ ಉಪ್ಕಾರ್ತಾತ್. ಹ್ಯಾ ಸರ್ವ್ ನಯ್ತಿಕ್ ಸಂಗಿಂನಿ ಪ್ರಾಯೆಚಿ ಗಡ್ ವಾ ಹಂಕಾರಾಚಿ ತಡ್ ಮಧೆಂ ಯೇನಾ ಪಾಪ್ಪಾ. ಯೆದ್ನಾ ವ್ಹಡ್ ಗೊಲಿಯಾತಾಕ್ ತ್ಯಾ ಲ್ಹಾನ್ ದಾವಿದಾನ್ ಮಾರ್ನ್ ಉಡಯಿಲ್ಲಿ ಸಂಗತ್ ನೆಣಾಂಯಾವೆ ತುಂ?

ರೊಬರ್ಟ್ : ಹೆತ್ ಕುಸ್‌ಲ್ಲ್ಯಾ ಪೊಣ್ಣಾಚಾ ಭಿಕ್ಲಾ! ತುಂ ಆತಾಂ ಮ್ಹಾಕಾ ಶಿಕ್ಲಾಂ ಶಿಕಯ್ತಾಯ್‌ಗಿ? (ಮೊನಿಕಾಕ್ ಸೊಡ್ತಾ) ಹೆವ್ಕಿನ್ ಯೆ, ಮ್ಹಾಕಾ ತುಜೆಲಾಗಿಂ ಗರ್ದೆಚೆಂ ಉಲಂವ್ಕ್ ಆಸಾ. ತ್ಯಾಚ್ ವಿರಾರಾಯೆನ್ ಹಾಂವ್, ಘರಾ ಭಿತರ್ ಪಾಂಯ್ ತೆಂಕ್ತಾನಾ, ಹೆಂ ನಾತ್ತುಂಗ್ ಭಾಂಗ್ ದೀಲಾಗ್ಲೆಂ, ಆರಾಬಾಯ್ ದೀಲಾಗ್ಲೆಂ, ಮಾಸಾಚ್ ಖಾಂವ್ಕ್ ಲಾಗ್ಲೆಂ - ಪಾರ್ಯಾಂಚೆಂ ಮೊಡೆಂ ಗಿದಾಂನಿ ಖಾಂವ್ಚೆಪರಿಂ. ಆನಿ ಹಾಂವ್ ತಾಚೆಲಾಗಿಂ ಝಗಡ್ತಾಕ್ ದೆಂವ್ಲೊಂ - ಬೀಪಾಚಾ ಮಾಸಾಚಾ ಆಂಗ್ಲಿ ಪಾಟ್ಲಾನ್ ತ್ಯಾ ಮಾಪ್ಕಾಂನಿ ಉಡಂವ್ಚಾ ನಾರ್ ವಾ ನಾರ್ಕುಟ್ ಹಾಡ್ಕುಟಾಂನಿ, ತ್ಯಾ ಹಾಡಾಂ ದಿಸೊನ್ ಕಾತಿ ವಯ್ರ್ ಪಡೆಲ್ಲ್ಯಾ ಭಾರೀಕ್ ಭಾರೀಕ್ ಸುಣ್ಕಾಂನಿ ಝಗಡ್ಚೆಪರಿಂ. ತುಜ್ಯಾ ಬರ್ಕಾ ಫುಡಾರಾಖಾತಿರ್ ಪುತಾ, ಹಾಂವ್ ದರಬಸ್ತ್ ಚಿಂತುನ್ ಆಯಿಲ್ಲೊಂ, ವಿಚಾರ್ನ್ ಆಯಿಲ್ಲೊಂ, ಪಳೆವ್ನ್ ಆಯಿಲ್ಲೊಂ, ಸಾಂಗೊನ್ ಆಯಿಲ್ಲೊಂ. ಆನಿ ತದ್ನಾ ಹೆಂ ಪಿಶೆಂ ಮ್ಹಜಾ ದೊಳ್ಕಾಂ ಮುಖಾರ್ ಝಾಂಕ್ತುನ್ ಪಡ್ಲೆಂ; ಆನಿ ಮ್ಹಜಿಂ ಸಗ್ಳಿಂ ಚಿಂತ್ನಾಂಚ್ ಪುತಾ ದುಸ್ಪಟುನ್, ದೆಸ್ಪಟುನ್ ನಿಸ್ಸಂತಾನ್ ಜಾವ್ನ್ ಗೆಲಿಂ. ಎಕಾ ಶಾಂತ್ ಸಾಗೊರಾಂತ್ ಏಕ್ ತಾರುಂ ಹಾಳ್ವಾಯೆನ್ ಅಪ್ಲೆಂ ಪಯ್ಲೆ ಮುಕಾರುನ್

ವೃತ್ತಾಸ್ತಾನಾ ಮಧೆಂಚ್ ವಾರೆಂ ವಾದಾಳ್ ಯೇವ್ನ್ ತೆಂ ತಾರುಂ ಪೊಮ್ಮೆಂ
—ಉದಾರೆಂ ಜಾವ್ನ್ ತಾಂತ್ಲಿ ಪ್ರಜಾ ಭಿರಾಂಕುಳ್ ಸಜಾ ಮ್ಹಣೊನ್ ಕಂಗ್ಲಾಲ್
ಗತಿಕ್ ಪಾವ್ಲೆಪರಿಂ ಆತಾಂ ಮ್ಹಜಿ ತಕ್ಲಿ ಜಾಲ್ಯಾ. ಹ್ಯಾಚ್ ರಾಗಾನ್ ಹಾಂವ್
ತುಜ್ಯಾ ಆವಯ್ಣಿ ಗೊಮ್ಮಿ ಚಿರುಂಕ್ ಗೆಲ್ಲೊಂ ಶಿವಾಯ್ ಅನಾವಶ್ಯ್ ತಿಕಾ
ಧೊಸುಂಕ್ ಆತಾಂ ಕಾಂಯ್ ಮ್ಹಜ್ಯೆ ಕುಡಿಂತ್ ತುಜ್ಯೆಪರಿಂ ತರ್ಲೆಂ ತರ್ಲೆಂ ರಗತ್
ನಾ, ಮೊಗಾಚೊ ಆವೇಶ್ ನಾ.

ಮೊನಿಕಾ : ವ್ಹಯ್, ಆಸ್ತಲೆಂ ಖಂಯ್ ಥಾವ್ನ್? ರಗತ್ ನಾ, ಆವೇಶ್ ನಾ, ತಕ್ಲೆ ಭಿತರ್
ಮೆಂದು ನಾ. ಆನಿ ಹಾಡಾಂನಿ ಸೂಪ್ ನಾ.

ರೊಬರ್ಟ್ : ಅಳೆ ಮೊನಿಕಾ, ಮಧೆಂ ಉಲಯ್ತಾಕಾ. ತುಕಾ ಉಬೆಂಚ್ ಚೀರುನ್, ತುಜಿ ಕಾತ್
ಪೋಡ್ನ್, ಮೀಟ್ ಫಾಲ್ಡ್ ತ್ಯಾ ಭಿತರ್ಲ್ಯಾ ವಸ್ತುರ್ ದವರ್ಚಾ ಆರ್ಕಾಚಾ
ಆಲ್ಮಾರಿಂತ್ ದವ್ರುಂಕ್ ಆಸಾಂ — ಸಾಯನ್ಸ್ ರುಮಾಂತ್ ಮನ್ಶಾಂಚಾ ಹಾಡಾಂಚೊ
ಘುಡ್ ಉಮ್ಕಾಳಾಯಿಲ್ಲ್ಯಾ ಪರಿಂ. ವಚ್ ಭಿತರ್, ಆನಿ ತೆಂ ಕಾಮಾಚೆಂ
ಚಿಡುಂ ಕಿತೆಂ ಕರ್ತಾ ಮ್ಹಳ್ಳೆಂ ಸಾರ್ಕೆಂ ಪಳೆ. ಕುಜ್ವಾಂತ್ ತುಜಿ ದೀಶ್ವಚ್
ನಾತ್‌ಲ್ಲ್ಯಾನ್ ಆಚ್ ತೆಂ ಕಾಮಾಚೆಂ ಚಿಡುಂ ಸ ಮಯ್‌ನ್ಯಾಂ ಆದಿಂ ಸುಕಿ
ಲೇಪ್ ಆಸ್‌ಲ್ಲೆಂ ತೆಂ ಸಗ್ಳೆಂಚ್ ಸುಜೊನ್ ಗೆಲಾಂ. ತಾಚೆಂ ತೆಂ ತೋಂಡ್
ಪಳೆತಾನಾ ಮ್ಹಾಕಾ ತುಜಿ ವಿಸರ್ ಪಡ್ತಾ ಆನಿ ಮ್ಹಜಾ ತರ್ನಾಟ್ಟಣಾಚೊ ಉಗ್ಡಾಸ್
ಯೆತಾ.

ಮೊನಿಕಾ : ತುಕಾ ಸಕ್ಕಡ್ ಜಾತಾ ಹ್ಯಾ ಮ್ಹಾತಾರ್ಯಾ ಪ್ರಾಯೆರ್. ಹಾಡಾಂ ಭಿತರ್ ಸೂಪ್
ನಾತ್‌ಲ್ಲ್ಯಾನ್ ಉಪ್ಕಾರಾಕ್ ಪಡ್ಲೆಂ. ನಾ ತರ್ ಎದೊಳ್‌ಚ್ಚ್ ತುಂ ತ್ಯಾ
ಕಾಮಾಚ್ಯಾ ಚೆಡ್ವಾಚಿ ವೀಡ್ ವಾವ್ರಿ ಕರ್ತೊ ಆಸ್‌ಲ್ಲೊಯ್! ಚಿಲ್ಲ್ಯರ್ ಮಾಮ್
ನ್ಹಂಯ್ ತುಂ! ಮ್ಹಜೆಲಾಗಿಂ ಕಾಜಾರ್ ಜಾಂವ್ಚಾ ಪಯ್ಲೆಂ ಕಿತ್ಲ್ಯಾ ಅಂಕ್ವಾರ್
ಚೆಡ್ವಾಂಚೊ ಮೋಗ್ ಕರ್ನ್ ಭಾಸಾಯ್ಲಾಂಯ್ ಮ್ಹಣ್ ಕೋಣ್ ಜಾಣಾ?
(ರೊಬರ್ಟ್ ಮೊನಿಕಾಕ್ ಮಾರುಂಕ್ ವೆತಾನಾ ಆಶೋಕ್ ಆಡಾಯ್ತಾ)

ರೊಬರ್ಟ್ : ಕಿತೆಂ ಮ್ಹಣಾಂಯ್? (ಮಾರುಂಕ್ ವೆತಾ)

ಆಶೋಕ್ : (ಆವಯ್ಚ್ ಭಿತರ್ ಲೊಟುನ್) ತುಂ ಏಕ್ ಕಿತೆಂ ಮಾಂ, ಭೆಶ್ಟೆಂಚ್ ಮಧೆಂ
ದಾಯ್ ಫಾಲ್ತಾಯ್? ಶೆವ್ಣ್ಯಾಂತ್ ಲಾಡು ಘುಸ್ಪಾಲ್ಲೆಪರಿಂ? ತುಂ ವಚ್
ಭಿತರ್. ಪಾಪ್ಪಾಕ್ ಹಾಂವ್ ಸಮಾಧಾನ್ ಕರ್ತಾಂ.

ಮೊನಿಕಾ : ಕಾಟಾಂತ್ ಪಡಾ ತುಮಿ ದೊಗಾಯಿ ಬಾಪುಯ್ ಪೂತ್. ತುಮ್ಮೆಂ ಪೊದ್ನು
ಪೊರಾಂಟ್ ಮ್ಹಾಕಾ ನಾಕಾ, ಹಾಂವ್ ಚೆಲ್ತಾಂ. ಏಕ್ ಮಾತ್, ದೊಗಿ ಜಣ್
ಝಗ್ಡೊನ್ ಮ್ಹಾಕಾ ಮಾತ್ ಆಪಯ್ತಾಕಾತ್. ಆನಿ ಮ್ಹಜಿ ಥಂಡ್ ತಕ್ಲಿ

ತಾಪಯ್ಯಾಕಾತ್. ಖಿಂಚಾಯ್ತಿ ಹಾಂವ್ ರಾಂದ್ಲಿರ್ ಏಕ್ ಮೊಡ್ಲಿ ಹುನ್ ಉಡಕ್ ಸಳ್ಳಳಾಯ್ತಾಂ ಕಾಂಯ್ ತರಿ ತುಮ್ಚೆ ಧಾವ್ನ್ ಚಡ್ ಉಣೆಂ ಆಯ್ಕಾಲೆಂ ಜಾಲ್ಯಾರ್ ತಕ್ಷಣ್ ತ್ಯಾ ಕಾಮಾಚಾ ಚಿಡ್ಪಾ ಕರ್ನಾ ತಿ ಮೊಡ್ಲಿ ಉಕ್ಲಾಂಕ್ ಲಾವ್ನ್ ತುಮ್ಮಾ ಆಂಗಾರ್ ವೊತಯ್ತಾಂ. ಆನಿ ಕಾತ್ ವೊಡ್ತಾಂ - ತಾಚ್ಯಾಚಿ ಕಾತ್ ವೊಡ್ಲೆಪರಿಂ. ಉಪ್ರಾಂತ್ ತುಮಿ ಮ್ಹಾಕಾ ದುರ್ದೊಂಚೆಂ ನಾಕಾ - ತುಮ್ಮಿ ಕಾತ್ ಉಸ್ಕೊನ್ ಚಾತ್ ಬದಲ್ಲಿ ಮ್ಹಣ್. ಹಾಂವ್ ವೆತಾಂ ಕುಜ್ಜಾಕ್.

ರೊಬರ್ಟ್ : ವಚ್, ವಚ್ ಭಿತರ್ ತುಜಿ ಮಾರ್ ವ್ಹರ್ನ್. ಮ್ಹಜಾ ದೊಳ್ಯಾಂಚಾ ದಿಶ್ಟಿಕ್ ಪಡಾನಾಕಾ. ಪಡ್ಲಿ ತರ್ ತುಜೊಯಿ ಜೀವ್ ಉರ್ದೊನಾ. ಉಪ್ರಾಂತ್ ಮ್ಹಾಕಾ ದುರ್ದಾನಾಕಾ - ಮಾಜ್ರಾನ್ ಉಂದ್ರಾಚೆರ್ ಬಲತ್ಕಾರ್ ಕರ್ನ್ ತಾಚೊ ಜೀವ್ ಬೊಕಾಯ್ತಾನಾ, ಚಿರಿಪಿರಿ ಕರ್ನ್ ಕಿಂದ್ರಾಂವ್ಚೆ ಪರಿಂ. ಚಲ್ ಭಿತರ್ (ಮೊನಿಕಾ ಭಿತರ್ ವೆತಾ) ಆತಾಂ ಆಶೋಕ್, ತುಂ ಮ್ಹಾಕಾ ಆಯ್ಕ್. ಹಾಂವೆಂ ತುಕಾ ಹಾಚೆ ಆದಿಂ ಹಜಾರ್ ಪಾವ್ಲಿಂ ಸಾಂಗ್ಲಾಂ. ಆನಿ ತುಂ ಮಾತ್ ಮ್ಹಜಾ ಎಕಾ ಉತ್ರಾಕ್ಯಾ ಕಾನ್ ಹಾಲಯ್ತಾಂ ಕಾರ್ಯಾಳ್ಳಾ ಗುಮ್ಮಾಪರಿಂ ವೊಗಚ್ ರಾವ್ತಾಯ್.

ಆಶೋಕ್ : ತುಜಿ ಗಜಾಲ್ ತರಿ ಕಿತೆಂ ಪಾಪ್ಲಾ? ಸಾರ್ಕಾ ವಾಟೆರ್ ಚಲಾನಾಸ್ತಾಂ ಭೆಶ್ಟೆಂಚ್ ಬೊಲ್ಕಾಭಂವಾರಿ ಕಿತ್ಯಾ ಮ್ಹಾಕಾಯಿ ಧಾಂವ್ತಾಯ್ತಾಯ್? ತುಕಾ ಕಿತೆಂ ಸಾಂಗೊಂಕ್ ಆಸಾ ತೆಂ ಸಾಂಗ್. ಹಾಂವ್ ಚೀತ್ ದೀವ್ನ್ ಆಯ್ಕಾತಾಂ - ಇಂದಿರಾ ಗಾಂಧಿನ್ ಎಮರ್‌ಜೆನ್ಸಿ ಹಾಡ್‌ಲ್ಲ್ಯಾ ತೆದಾಳಾ ಕೊಂಗ್ರೆಸ್ ಎಂ. ಪಿ.-ಂನಿ ಆಯ್ಕಾಲ್ಲ್ಯೆ ಪರಿಂ.

ರೊಬರ್ಟ್ : ಹಲ್ಕಟ್ ಪಿಲ್ಕಾಟ್ಯಾ, ಹಾಂಗಾ ಆಯ್ಕ್. ಆತಾಂ ಕಾಂಯ್ ಎಮರ್‌ಜೆನ್ಸಿ ಹ್ಯಾ ಘರಾಂತ್ ಹಾಡುಂಕ್ ಹಾಂವ್ ಕಾಂಯ್ ತಕ್ಲೆಂಚ್ ಅಸ್ಕತ್ ಜಾಂವ್ಕ್ ನಾ. ವಾ ಪ್ರಜಾಪ್ರಭುತ್ವ್ ಮ್ಹಣ್ ವೊಲಾವ್ನ್ ಲೊಕಾಕ್ ಕೊಲಾಂವ್ಕ್ ಭಾಯ್ರ್ ಸರೊಂಕ್ ನಾ. ಫಕತ್ ಹೆ ಮ್ಹಜೆ ಬಾಯ್ಲೆಲಾಗಿಂ ಮಾತ್ಲೆಂ ಉಲಂವ್ಕ್ ತ್ರಾಣ್ ದಿ ದೆವಾ ಮ್ಹಣ್ ದೊನ್ರಿಂ ಮಾರ್ನ್ ಆಯ್ಲೊಂ, ಸೊಡಾ ಘಾಲಿನಾಸ್ತಾಂ. ದೆಂವ್ಚಾರ್ ಆಂಗಾರ್ ಯೆತಾನಾ ತಾಕಾ ಜಿವ್ಯಾ ಕೊಂಬ್ಯಾಚೆಂ ರಗತ್ ದಿತಾತ್. ತಶೆಂ ಮ್ಹಜಾ ಹ್ಯಾ ಬಾಯ್ಲೆಲಾಗಿಂ ಹಾಂವೆಂ ಉಲಯ್ಚೆ ತರ್ ಮ್ಹಾಕಾ ತೆಂ ಸರ್ಕಾರಿ ಘೊಟ್ಲ್ಯಾ ಬಗಾರ್ ನಿರ್ದೋಗ್ ನಾ - ಬಾಂಟ್ಲಿಕ್ ನಿವೊಳಾಚಿ ಗರ್ಜ್ ಆಸ್ಚಾ ಪರಿಂ.

ಆಶೋಕ್ : ಆತಾಂ ಸಾಂಗ್ ಪಾಪ್ಲಾ, ಮ್ಹಾಕಾ ತುಜೆಂ ವೊದ್ಲೆ ವೊರಾಂಟ್ ಆಯ್ಕೊಂಚಿ ತಿತ್ಲೆಂ ಸಯಾಣ್ ನಾ. ಮ್ಹಜಿ ಮತ್ ಎದೊಳ್‌ಚ್ ದುಸ್ಪಾಟ್ಯಾ - ಬೊಂಡಿಯೆಂತ್ಲೊ

ಕಾಪುಸ್ ವಾರ್ಯಾಕ್ ಅಂತ್ರಳಾರ್ ಉಚ್ಚೆಪರಿಂ. ತೊ ಕಸೊ ಪರತ್ ಎಕ್ವಾಂವ್ಕ್ ಜಾಯ್ನಾಂಗಿ ತ್ಯೆಪರಿಂ ಮ್ಹಜಿ ಸ್ಥಿತಿ ಪಿಡ್ವಾರ್ ಜಾಲ್ಯಾ ಪಾಪ್ಪಾ . . .

ರೊಬರ್ಟ್ : ತುಜಿ ಭಲಾಯ್ಕಿ ಸಮಾ ಆಸಾಮೂರೆ?

ಆಶೋಕ್ : ಬರಿ ಆಸಾ ಪಾಪ್ಪಾ. ಕಿತ್ಯಾಕ್ ಮ್ಹಣಾಂಯ್?

ರೊಬರ್ಟ್ : ಆಜ್ ದೊನ್ವಾರಾಂ ತುಂ ಸಾರ್ಕೆಂ ಚೆವ್ನಾಯ್ ಮೂರೆ?

ಆಶೋಕ್ : ಹಿಂ ಪೂರಾ ತುಜಿಂ ಪೊಟ್ಲು ಸವಾಲಾಂ ತುಂ ಮ್ಹಜಿ ಲಾಗಿಂ ಕಿತ್ಯಾ ವಿಚಾರ್ತಾಯ್ ಪಾಪ್ಪಾ? ಪಯ್ಲೆಂ ಸಾಂಗ್, ತುಜಿ ಭಲಾಯ್ಕಿ ಬಿಗ್ಲೊಂಕ್ ನಾಮೂ? ತುಜಿ ತಕ್ಲಿ ಕಾಂಯ್ ದೊನ್ವಿಂ ಮಾರ್ಚ್ಯಾ ಉಪ್ರಾಂತ್ ಅಡ್ಲೊಂಕ್ ನಾಮೂ - ಉದಕ್ ಪಡ್ತಚ್ಯ್ ಲಚೆಚ್ಯಾ ಕಾಂಟಿಯೆಚೆಂ ಪಾನ್ ದೊಡ್ಡಾ ಪರಿಂ?

ರೊಬರ್ಟ್ : ಜಾಗ್ರುತ್ ಆಶೋಕ್, ಜಾಗ್ರುತ್. ವ್ಹಡಿಲಾಂ ಲಾಗಿಂ ಉಲಯ್ತಾನಾ, ತಾಂಚಾ ಮಾತ್ಯಾರ್ ಹಾತ್ ಘಾಲ್ತ್ ಉಲಯ್ತಾಕಾ. ಜಳ್ಳ್ಯಾ ಉಚ್ಯಾಕ್ ಚಿವ್ಣೆ ತೇಲ್ ವೊತ್ಲೆಂ ಬರೆಂ ನ್ಹಂಯ್, ಸೊರ್ಮಣ್ ಜಾಯ್ತ್. ತಶೆಂಚ್ ತುಪಾ ಪೊಳ್ಳಾಕ್ ವಯ್ರ್ ಪಂದಾ ಭುಂಯ್ ಚೆಣ್ಯಾಚೆಂ ತೇಲ್ ಸಾರಂವ್ಚೆ ಪರಿಂಯಿ ಮ್ಹಾಕಾ ತುವೆಂ ಪೊಲಿಶ್ ಮಾರ್ಚೆಂ ನಾಕಾ. (ಚಿಕ್ಕಿ ರಾವೊನ್) ಅಳೆ ಪುತಾ, ಹಾಂವೆಂ ತುಕಾ ಆತಾಂ ಆಪಾಂ-ಮಾಸಾಚೆಂ ಚೆವಾಣ್ ತಯಾರ್ ಕೆಲಾಂ. ತೆಂ ತುವೆಂ ಖುಶೆನ್ ಕಾಂಟ್ಯಾ-ಕುಲೆರಾನ್ ಜೆಂವ್ಚೆಂ ಶಿವಾಯ್ ತಾಚಿಂ ಖೊಡಿ-ಕುಲ್ಬಾಂ ಕಾಡುನ್, ಜೆವ್ಣಾರ್ ಅಜೀರ್ಲ್ ಜಾತಾ ಮ್ಹಣ್ ವಾ ಪೊಟಾಂತ್ ಚಾಬ್ತಾ, ರಿಂಗೊ ಧಾಡಾಯ್ ಮ್ಹಣ್ ಮ್ಹಾಕಾ ಸಾಂಗ್ಲೆಂ ನಾಕಾ. ತುಜೆಂ ತೆಂ ಪೂರಾ ಭಾಸ್ ನಾತ್ಲೆಂ ಆಯ್ಕೊಂಕ್ ಹಾಂವ್ ಬಿಲ್ಕುಲ್ ತಯಾರ್ ನಾ.

ಆಶೋಕ್ : (ವ್ಹಡ್ಲಾನ್) ತುಂ ಶೀದಾ ಉಲಯ್ ಪಾಪ್ಪಾ. ಹಾಂವ್ ಆತಾಂ ವಾಡ್ಲಾಂ. ಬೊತ್ತಿಂತ್ ದೂದ್ ಘಾಲ್ತ್ ನಿಪ್ಪಲಾ ಮುಖಾಂತ್ ಪಿಯೆಂವ್ಚಿ ಮ್ಹಜಿ ಪ್ರಾಯ್ ಉತ್ರೊನ್ ಸತ್ತಾವೀಸ್ ವರ್ಸಾಂ ಕಾಬಾರ್ ಜಾಲ್ಯಾಂತ್.

ರೊಬರ್ಟ್ : ತುಕಾ ನಿಪ್ಪಲಾಚೆಂ ದೂದ್ ನ್ಹಂಯ್, ಚುನ್ಯಾಚೆಂ ಉದಕ್ ವೊತುಂಕ್ ಜಾಯ್ ಆಸ್ಲೆಂ ಕೊಣ್ಣಾ. ಕಿತೆಂಯ್ ಸಾರ್ಕೆಂ ಸಾಂಗ್ಚಾ ಆದಿಂಚ್ ಉಲಯ್ಲಾಗ್ಲೊ, ಕಾನೂನಾಂ ಕಾತರಿಲಾಗ್ಲೊ, ಚಿಲ್ಲಿಲಾಗ್ಲೊ ಆನಿ ಕರ್ವಯ್ಲಾಗ್ಲೊ - ಪಾವ್ಲಾಂತ್ ಕಿರ್ಲಾಲ್ಲೊ ತಾಯ್ಕುಳೊ ಬಡ್ಡ್ ಕೊಯ್ತೆನ್ ಕಾತ್ರನ್, ರಾಸ್ ಕರುನ್, ಪಾವ್ಲಾ ಉಪ್ರಾಂತ್ಲಾ ಗಿಮಾಂತ್ ಸನ್ವಾರಾಚೆಂ ಮಾತ್ಯಾರ್ ನ್ಹಾಂವ್ಕ್ ಭಾಣ್ ತಾಪಯಿಲ್ಲ್ಯಾಪರಿಂ. ಆತಾಂ ಸಾಂಗ್‌ರೇ, ತುಕಾ ಕಾಜಾರ್ ಜಾಂವ್ಚೆಂ ಮನ್ ಆಸಾ ವಾ ನಾ?

ಆಶೋಕ್ : ಕಿತ್ಯಾಕ್ ಪಾಪ್ಪಾ, ಕೊಣಾಯ್ಕಿ ಸೊದುನ್ ದವರ್ಲಾಂಯ್, ಉತರ್ ದಿಲಾಂಯ್,

ದೋತ್ ಮುಂಗಡ್ ಘೆತ್ಲ್ಯಾಯ್ ವಾ ಯೆಯಾಚೊ ಸೊರೊ ಪಿಯೆವ್ ಕಂಗಾಲ್ ಜಾಲಾಯ್?

ರೊಬರ್ಟ್ : ತುಕಾ ಹಾಂವೆಂ ಏಕ್ ಬರೀಶಿ ಸಯ್ರಿಕ್ ಸೊಡ್ಲ್ಯಾ ಪುತಾ.

ಆಶೋಕ್ : ತುಂ ಆಜೂನ್ ಟಿಪ್ಪುಚಾ ಕಾಳಾಚಿ ಸಯ್ರಿಕ್ ಉಲಯ್ತಾಯ್ ಪಾಪ್ಪಾ. ಕಾಳ್ ಸುದಾರ್ನಾ, ಚಿಂತ್ನಾ ಸಕತ್ ಬದಲ್ಲ್ಯಾ, ರಿತಿ-ರಿವಾಜಿ ಸಾಂಡುನ್ ಸೊಡ್ಲ್ಯಾತ್ ಆತಾಂ ಸಯ್ರಿಕೆಚೆಂ ವೊಜೆಂ ಭೆಶ್ಟೆಂಚ್ ಆವಯ್-ಬಾಪಾಯ್ನ್ ವ್ಹಾವಂವ್ಚೊ ಕಾಳ್ ಉತರ್ನಾ ಪಾಪ್ಪಾ. ತುಜಿ ಸಯ್ರಿಕ್ ಮ್ಹಾಕಾ ಬಿಲ್ಕುಲ್ ಪಸಂದ್ ನಾ ಪಾಪ್ಪಾ, ಪಸಂದ್ ನಾ. ಕಾವ್ಯಾಕ್ ಪಾರ್ವ್ಲೆ ಕೆದಿಂಚ್ ಸಜಾನಾ, ಪಾಪ್ಪಾ.

ರೊಬರ್ಟ್ : ಅರೇ ಮಾರೀ, ಪಯ್ಲೆಂ ಆಯ್ಕ್ ತರೀ. ಸಾರ್ಕೆಂ ಸಾಂಗ್ತಾ ಆದಿಂಚ್ ಉಚಾಂಬಳ್ ಜಾಲೊ - ಕಾನಾಂತ್ ವಾರೆಂ ರಿಗ್‌ಲೆಂಚ್ ವಾಸ್ತಾನ್ ಶಿಮ್ಪಿ ಉಕ್ತುನ್ ಉಡ್ಕಾಣಾಂ ಘಾಲ್ಚೆ ಪರಿಂ. ಆಪ್ಲ್ಯಾ ಭುರ್ಗ್ಲಾಂಚೊ ಬರೊ ಫುಡಾರ್ ಪಳೆಂವ್ಚೆಂ ಹಕ್ಕ್ ಹರ್ ಎಕಾ ಆವಯ್-ಬಾಪಾಂಯ್ಲೆಂ. ಏಕ್ ಲಾಯಿಲ್ಲೆಂ ಝಾಡ್ ಫಳ್ ದಿತಚ್ ಭೊಗ್ಲೊ ಸಂತೋಸ್ ಎಕಾ ಮ್ಹಾಲಿಕ್ ಮಾತ್ ಕಳಿತ್. ಏಕ್ ಸೊಬಿತ್ ಆಂಕ್ವಾರ್ ಚಲಿ ಕೊವೆಂತಾಂತ್ ರಿಗ್ತಾನಾ ಸರ್ಗಿಂಚೊ ಜೆಜು ಕಿತ್ಲ್ಯಾ ಸಂತೋಸಾನ್ ನಾಚ್ತಾಗೀ, ತ್ಯಾಚ್‌ಪರಿಂ ಆನಿ ತಾಚ್ಯಾಕ್‌ಯಿ ಚಡ್ ಸಂತೋಸಾನ್ ಹಾಂವ್ ನಾಚ್ತಲೊಂ ತುಜಾ ಭಾಗಿ ಲಗ್ನಾ ದಿಸಾ.

ಆಶೋಕ್ : ಜಾಯ್ತ್ ಪಾಪ್ಪಾ, ತುಕಾ ಹಾಂವ್ ಗೊಂಯ್‌ಚಿ ಫೆನ್ನಿ ಹಾಡ್ನ್ ದಿತಾಂ, ನಾಂವೇ ಗಾಂವ್ಚೊಚ್ ಅಪುಟ್ಸ್ ಕಾಜ್ಚೊ ಹಾಡವ್ಯಾಂ. ಜಾಯ್ ತಿತ್ಲೊ ಪಿಯೆ ಆನಿ ವಮ್ರೊ ಉದಾರೊ ನಾಚ್ ಪಾಪ್ಪಾ....

ರೊಬರ್ಟ್ : ಬರೆಂ ಪುತಾ, ತರ್ ತುಕಾ ಹಾಂವೆಂ ಸೊದ್‌ಲ್ಲಿ ಸಯ್ರಿಕ್ ಪಸಂದ್ ಮ್ಹಣ್ ಜಾಲೆಂ. ಆತಾಂ ಜಾಲ್ಯಾರ್ ಮ್ಹಜಾ ಮತಿಕ್ ಥೊಡೆಂ ಸಮಾದಾನ್ ಲಾಬಾತ್. ಆಜ್ ರಾತಿ ಜಾಲ್ಯಾರ್ ಹಾಂವ್ ಏಕ್ ಸುಶೆಗಾತ್ ನೀದ್ ಕಾಡುಂಕ್ ಸಕಾನ್.

ಆಶೋಕ್ : ತಿತ್ಲೊಯ್ ಆಂವ್ಸರ್ನಾಕಾ ಪಾಪ್ಪಾ. ಆಜೂನ್ ವೇಳ್ ಆಸಾ. ಆಜೂನ್ ಉಲಂವ್ಕ್ ಆಸಾ. ಆಜೂನ್ ಬರ್ಪೂರ್ ತಯಾರಾಯ್ ಕರುಂಕ್ ಆಸಾ. ಪೊಂಡ್‌ಪೆಳೆವ್ನ್ ಉಡ್ಚೆಂ ನ್ಹಂಯ್. ಪಿಯೆಲ್ಲೆಂ ಚಡ್ ಜಾವ್ನ್ ಪೊಡ್ಚೆಂ ನ್ಹಂಯ್. ತಸೆಂ ಮೀತ್ ಮಿರ್ವೊನ್ ವಾ ತಕ್ಲಿ ಪಿರ್ವೊನ್ ಚಿಂತ್ಲೆಂ ನ್ಹಂಯ್. ಹಾಂವೆಂ ಕಾಜಾರ್ ಜಾಂವ್ಚೆಂ ಜಾಲ್ಯಾರ್, ಹಾಂವೆಂಚ್ ಸೊದ್‌ಲ್ಲ್ಯಾ ಚಲಿಯೆ ಲಾಗಿಂ ಮಾತ್ ಶಿವಾಯ್ ಮ್ಹಾಕಾ ತುವೆಂ ಸೊದ್‌ಲ್ಲಿ ಸಯ್ರಿಕ್ ಬಿಲ್ಕುಲ್ ಪಸಂದ್ ನಾ. ಹಾಂವೆಂ ಮ್ಹಣ್ಚೆಂ

ರೊಬರ್ಟ್ : (ಅರ್ಬಾರ್‌ಚ್) ಬಿಂಡಿ ಸೊಲಾಂ!

ಆಶೋಕ್ : ತಶೆಂ ನ್ಹಂಯ್, ಪಾಪ್ಪಾ.

ರೊಬರ್ಟ್ : ತೋಂಡ್ ಧಾಂಪ್ ಪಡ್ತಾ! ತುಜಿಂ ವೊಡಾ ರುಕಾಚಿ ಪಾಳಾಂ ಮ್ಹಜೆ ಸಮೋರ್ ಉಮ್ಯಾಳಾಯ್ತಾಕಾ. ಹಾಂವ್ ಕಾಂಯ್ ತ್ಯಾ ಪಾಳಾಂಕ್ ಧರುನ್ ಧಲೊಂಕ್ ಎಲಿಮೆಂಟರಿ ಇಸ್ಕೂಲಾಚೊ ಭುರ್ಗೊ ನ್ಹಂಯ್ (ಖೊಂಕ್ತಾ) ದೆವಾ! ತಿಕ್ಕೆ ಚಡ್ ಉಲಯಿಲ್ಲಾ ತಕ್ಷಣ್ ಹ್ಯಾ ಕುಡಿಕೆ ಕಿತೆಂ ಚಡ್ ಉಣೆ ಜಾತಾಗೀ ದೇವ್ ಜಾಣಾ! ತ್ಯಾ ಪಂಡಿತಾ ಲಾಗಿಂ ವಚೊನ್ ಪೊಪಿಸ್ ಫುಟ್ಲಾಂಗಿ ಮ್ಹಣ್ ವಿಚಾರ್‌ಲ್ಲಾಕ್ ತೊ ವಾಟಿಸ್ ಪಿಂಪಿಂವ್ಚೆಂ ಬಂಧ್ ಕರ್ ಮ್ಹಣ್ತಾ. ತೊ ಕಿತೆಂ ಜಾಣಾ, ಸಾರೆಂ ಫಾಲ್ಗಾ ಶಿವಾಯ್ ಬೆಳೆಂ ಬರೆಂ ಜಾಯ್ನಾ, ತಶೆಂ ವಾಟಿಸ್ ನಾತ್ಲಾ ಶಿವಾಯ್, ಮ್ಹಜಿಂ ಪೊಪಿಸ್ ಚಲಾನಾ ಮ್ಹಣ್. ರಾವಾ ಪುತಾ, ಥೊಡೊ ವೇಳೆ, ಹಾಂವ್ ಆತ್ತಾಂ ಆಯ್ಲೊಂ, ಥೊಡೆಂ ಉದಕ್ ಪಿಯೆತಾಂ -ಆತಾಂಚಿಂ ಸರ್ಕಾರಿ ಬಸ್ಸಾಂ ಮಯ್ಲಾಕ್ ಏಕ್ ಪಾವ್ಲಿಂ ಇಂಜಿನ್ ಹುನ್ ಜಾಲೆಂ ಮ್ಹಣ್ ಡ್ರಾಯ್ವರಾನ್ ಉದಕ್ ವೊತ್ಲೆಪರಿಂ. (ವಳೊ ಭಿತರ್ ವೆತಾ)

ಆಶೋಕ್ : (ಆಪ್ಲಾಯಿತ್ಲಾಕ್) ಕಿತೆಂ ಹೊ ಬಜಾರಿ ಸಂಸಾರ್! ಭುರ್ಗಿಂ ಮ್ಹಣ್ತಚ್ ತಾಂಕಾಂ ಸ್ವತಂತ್ರ್ಯ್ ನಾ. ತಾಂಚಿ ಚಿಂತ್ಪಾ ಸಕತ್ ವಾಪರುಂಕ್ ಏಕ್ ಮಧುರ್ ಅವ್ಯಾಸ್ ಸುದಾಂ ನಾ. ಬಂದಡ್, ಬಂದಡ್! ಆವಯ್ ಬಾಪಯ್, ಸಮಾಜ್ ರಿತಿ-ರಿವಾಜಿ! ಬಿಲ್ಕುಲ್ ಚಿಂತಿನಾಸ್ತಾಂಚ್ ತರ್ಲ್ಯಾ ಚಿಂತ್ನಾಂಚಿ ಆಂಕ್ರಿಚ್ ಕಿಮ್ಮುನ್ ಉಡಯ್ತಾತ್. ನೆಣಾಂತ್, ನೆಣಾಂತ್ ತಿಂ. ಆಂಕ್ರಿ ಏಕ್ ಆಸ್‌ಲ್ಲಿ ಕಾಡ್ಲ್ಯಾರ್ ತಾಕಾ ಪಾಕಾಟೆ ಫಾಂಟೆ ಫುಟೊನ್, ತಾಚಿ ವೀದ್ ವಾವ್ಣಿ ಸಾತಾಟ್ ದಿಕ್ಲಾಂನಿ ಫಾಸ್ಕೊನ್ ಕೂಡ್ ಅಸ್ಕತ್ ಆನಿ ಚಿಂತಾಪ್ ತಿರ್ಕುಟ್ ಜಾತಾ ಮ್ಹಣ್ ಆಪ್ಲೆ ಖುಶೆ ಭಾಯ್ರ್ ಹ್ಯಾ ಸಂಸಾರಿಂ ಉದೆಲ್ಲಾ ಆಮ್ಯಾಂ ಭಂವ್ತಣಿ ಕಾಂಟೆ ಖುಂಟೆ. ಶೀದಾ ಚಲಾತ್ ಆಸ್ತಾಂ, ಮದ್ಗತ್‌ಚ್ಚ್ ಯೆದ್ಲೆಂ ಮಾಟೆಂ ಕೊಳಿಂದ್ಲಾನ್ ಆಪ್ಲ್ಯಾ ಕುಟ್ಮಾಕ್ ಪೊಸುಂಕ್ ಪೊಕುರ್‌ಲ್ಲಾ ತೆದೆಂ, ಆನಿ ತಸಲ್ಯಾ ವಾಟೆರ್ ಹ್ಯಾ ಥೊಡ್ಯಾ ಆವಯ್ ಬಾಪಾಂಯ್ ಆಪ್ಲ್ಯಾ ಭುರ್ಗಾಂಕ್ ದೊಳೆ ಧಾಂಪುನ್ ಚಲೊಂಕ್ ಲಾಂವ್ಚೆಂ. ತಾಂಚಿಂ ಜೀವನ್ ಸರ್ವ್ ವಿಭಾಡಾಂವ್ಚೆಂ. ತುಂಚ್ ಪಾವ್ ದೆವಾ, ತುಂಚ್ ಪಾವ್. ಆನಿ ಹ್ಯಾ ಮ್ಹಜಾ ರಚ್ಕಾರಾಚಾ ಮತಿಂ ಥೊಡೆಂ ತರೀ ಅಕ್ಕಲ್ ಫಾಲ್. ತುಜಿ ಸಕತ್ ಅಪರಿಮಿತ್. ತುಜಿ ಕಾಕುತ್ ಅಪಾರ್. ತರ್ ಮ್ಹಾಕಾ ಹ್ಯಾ ಎಕಾ ತರ್ಲ್ಯಾ ರಗ್ತಾಕ್ ಹ್ಯಾ ಪರ್ಲ್ಯಾ ಪಾತ್ಕಾ ಧಾವ್ನ್ ತುಂಚ್ ರಾಕ್ ಆನಿ ಸಾಂಬಾಳ್. (ಭಿತರ್ ಬಡಯಿಲ್ಲೊ ಆವಾಜ್) ಜಾಲೆಂ ಹಾಂಗಾಚಿ ಮಾರ್ ಭಿತರ್ ಗೆಲಿ ಆನಿ ಥಂಯ್ಸರ್ ಮಾಮ್ಮಾಚಾ ಆಂಗಾರ್ ಉಡ್ಲಿ ಆಸ್ತೆಲಿ. ಎಕಾ ಕುಟ್ಮಾಚೆಂ ಸತ್ಯಾನಾಸ್! ಮದುರ್ ಗಜ್ಜೆರ್ ಬಿಕ್ಲಾಂನಿ ರೆವೊಡ್

ಫಾಲ್ಗುಣಪರಿಂ. ಆನಿ ಮ್ಹುಕಾ ಹ್ಯಾ ಮ್ಹಜಾ ಪಾತ್ಕಾಚಿ ಪಿಡಾ! ಏಕ್ ಕಾಚಾರಿ ಜೊಡೆಂ ಹನಿಮೂನಾಂತ್ ವಿಲೀನ್ ಜಾವ್ನ್ ಆಪ್ಲ್ಯಾಚ್ ಸಂಸಾರಾಂತ್ ಆಸ್ತಾನಾ ನೊವ್ಯಾಚಾ ಕಾನಾಂತ್ ಧಾಟ್ಯಾ ಮೊಟ್ಯಾ ಜಳಾರಿನ್ 'ಟುಂಯ್' ಕರುನ್ ತಿ ಏಕ್ ಸುಮಧುರ್ ಘಡಿ ಲುಟುನ್ ದೆಸ್ವಾಟಾಯಿಲ್ಲಾಪರಿಂ — ಮ್ಹಜಾ ಜಿವಾಚೆಂ ಸತ್ತ್ಯಾನಾಸ್. ಹಾಂವ್ ಎಕಾ ಆಸ್ತಿದಾರಾಚೊ ಪೂತ್ ಜಾವ್ನ್ ಜಲ್ಮೊನ್, ಕಾಸಾಕ್ ಪ್ರಯೋಜನ್ ನಾ. ಇತ್ಲೊ ದುಡ್ವಾದಿಕ್ ಜಾವ್ನಾಸೊನ್ ಪುರಾ ಬೆಶ್ಟೆಂ. (ಮೊನಿಕಾ ಭಿತರ್ ಥಾವ್ನ್ ಭಾಯ್ರ್ ಯೆತಾ)

ಮೊನಿಕಾ : ಥೊಡೊ ವಿಶೆವ್ ಘೆತಾಂ ಮ್ಹಣ್ ಭಿತರ್ ರಿಗ್ಲಿಂ ತರ್, ಕುಜ್ಜಾಂತ್ಯಾಯಿ ಆಯ್ಲಿ ಮಾರ್! ತಾಕಾ ಕಿತೆಂ — ಬೊಕ್ಕಾನ್ ಉಂದ್ರಾಲಾಗಿಂ, ಉಂದ್ರಾಚೊ ಅರೊ ಜೀವ್ ಕರ್ನ್ ಖೆಳ್‌ಲ್ಲಾಪರಿಂ ಖೆಳ್ತಾಮೊ, ಮ್ಹಜಿ ಕೂಡ್ ಹಾಂಗಾ ಸಗ್ಳಿಚ್ ಚೆಂಚ್ಚ್ಯಾ. ಮತ್ ಪುರ್ತಿ ಭೆಸಾಂ ಜಾಲ್ಯಾ. ಅರೆ ತುಂ ಕಿತೆಂರೆ ಸಾಯ್ಕುನ್ ಕಂಪ್ಲೆಚಿ ಆವ್ಯಾ ಮಾತಿಯೆಚಾ ಇಮಾಜಿಪರಿಂ ತಟಸ್ತ್ ರಾವ್ಲಾಯ್? ತುಕಾ ಕಿತೆಂ ಆಜ್ ರಾತಿಂ ಕಾಂಯ್ ಚುಡೆಲ್ ದಿಶ್ಟಿಕ್ ಪಡ್ಲೆಂವೇ ತರ್? ವಾ ಕಾಂಯ್ ಹ್ಯಾ ನಾಪಾಸ್ ಮ್ಹಾತಾರ್ಯಾನ್ ಮಾಡಾವಯ್ಲೆಂ ಮೊಡಲ್ ತುಜೆ ಪಾಟಿರ್ ಪುಣೆ ಧಾಡಾಯ್ಲೆಂ?

ಅಶೋಕ್ : (ದುಕೆಸ್ತ್ ತಾಳ್ಯಾನ್) ಮಾಂ, ಮ್ಹುಕಾ ಥೊಡೆಂ ಟಿಕ್-20 ದೀ ಮಾಮ್ಮಾ. ಹಾಂವ್ ಹೊ ಸಂಸಾರ್ ಸಾಂಡ್ತಾಂ ಆನಿ ಮ್ಹಜಾ ಪಾಪ್ಪಾಕ್ ಮ್ಹಜಿ ಕೂಡ್ ಬಲಿ ಅರ್ಪಿತಾಂ — ಆದಿಂ ಮಾಗಾ ಪರ್ಯಾ ಸೊಲ್ಲಾಂತ್, ಆಬ್ರಾಹಾಮಾನ್ ಆಪ್ಲ್ಯಾಚ್ ಪುತಾಕ್ ಇಜಾಕಾಕ್ ಬಲಿ ಅರ್ಪಿಲ್ಲೆಪರಿಂ.

ಮೊನಿಕಾ : ಅರೆ! ಕಲಿಯುಗಾಂತ್ಲೊ ಚಿರ್ರೊ ತುಂ. ಪರ್ಯಾ ಸೊಲ್ಲಾಕ್ ಉಡ್ಕಿ ಮಾರ್ನ್ ಕಿತ್ಯಾಕ್‌ರೇ ತ್ಯಾ ಆಂಚಾಳ್ ರೆಚ್ಣಾಂಚೊ ಉಡಾಸ್ ಕಾಡ್ತಾಯ್? ತುಕಾ ಕಿತೆಂ ದುಸ್ರೆಂ ಕಾಮ್ ನಾ? ತುಜಾ ಬಾಪಾಯ್ನ್ ತುಕಾ ಕಿತೆಂ ವಾಯ್ಟ್ ಕೆಲೆಂ ತೆಂ ಮ್ಹುಕಾ ಸಾಂಗ್, ಹಾಂವ್ ಸಗ್ಳೆಂ ಪಳೆವ್ನ್ ಘೆತಾಂ. ಆನಿ ತಾಕಾ ಫಾವೊತೆಂ ವಕತ್ ಹಾಂವ್ ವಾಟುನ್ ತಾಚಾ ಜಿಬೆಕ್ ಲಾಗ್‌ಲ್ಲಿ ಖೊರೊಜ್ ಖೊವ್ಯಾಂ ಸಮೇತ್ ಖೊರ್ಟುನ್ ಸುಕಯ್ತಾಂ. ಸಾಂಗ್ ವೆಗಿಂ ಪುತಾ, ಕಿತೆಂ ಖಿಂಯ್ ತೊ? ನ್ಹಂಯ್, ಕಾಚಾರ್ ಜಾಂವ್ಚೆಂ ತುವೆಂ ಜಾಲ್ಯಾರೀ ಹೊ ಕಿತ್ಯಾ ಅಸಲ್ಯೊ ಪುರಾ ಸಯ್ರಿಕೊ ಸೊಧುನ್ ಆಪ್ಲಿ ಕೂಡ್ ಅಸ್ಕತ್ ಕರ್ನ್ ಕಾಣ್ಲೆತಾ. ಎಕಾ ಹಾಂಡ್ಕೊರ್ ರೆಡ್ಡಾನ್ ಶಿಂಗಾಂ ಖೊರ್ಟುತಾತ್ ಮ್ಹಣ್ ಕೊಣಾ ಪೆಲ್ಯಾಚಿ ದೊರೆ ಪರ್ದುನ್ ಘಾಲ್ನ್ ಆಪ್ಲಿಂಚ್ ಶಿಂಗಾಂ ಹೊಗ್ಡಾಂವ್ಚೆಪರಿಂ?

ಅಶೋಕ್ : ಹಾಂವ್ ನೆಣಾಂ, ಮಾಂ. ತುಂಚ್ ತಾಕಾ ತಿಕ್ಕೆ ಸಮ್ಜಾವ್ನ್ ಹ್ಯಾ ವಿಶಿಂ ಸಾಂಗ್,

ಮಾಂ. ಹಾಂವೆಂ ಮ್ಹಾಕಾ ಪಸಂದ್ ದಿಸ್ಚಿ ಚಲಿ ಎದೊಳ್‌ಚ್ ಸೊಡ್ಲ್ಯಾ ಆನಿ ತಿಚಿ ಬಗಾರ್ ಹಾಂವ್ ಕೊಣಾಯ್‌ಲಾಗಿಂ ಬಿಲ್ಕುಲ್ ಕಾಚಾರ್ ಜಾಂವ್ಚೊನಾ. ಹೆಂ ಮಾತ್ ಖಂಡಿತ್, ಮಾಂ. ಮ್ಹಾಕಾ ವೊರ್ಗೊಂಚೆಂ ಖಾಣ್ ಹಾಂವೆಂ ಖಾಯ್ಲೆ ಶಿವಾಯ್ ತುಮಿ ಸಾಂಗ್ತಾತ್ ಮ್ಹಣ್ ಖಾವ್ನ್ ಮ್ಹಜೆಂ ಪೊಟಾ ಪಾಡ್ ಜಾಲ್ಯಾರ್ ತಾಕಾ ವಕತ್ ಕರುನ್ ಭಲಾಯ್ಕಿಚ್ ಭಿಗಡ್ತೆಲಿ, ಮಾಂ, ದುಸ್ರೆಂ ಕಾಂಯ್ ನ್ಹಂಯ್. (ರೋಬರ್ಟ್ ಭಿತರ್ ಥಾವ್ನ್ ಪ್ರವೇಶ್ ಜಾತಾ)

ರೋಬರ್ಟ್ : ಹಾಂವೆಂ ಕಿತ್ಲೆ ಪಾಪ್ಲಿಂ ಸಾಂಗ್ಲಾಂ ತಾಕಾ, ಕೊಡು ಕಿರಾತ್ಯಾಚೊ ಕಸಾಯ್ ಕರುನ್ ಸದಾಂ ನ್ಹಂಯ್‌ತರೀ ಮಯ್‌ನ್ಯಾಕ್ ಏಕ್ ಪಾಪ್ಲಿಂ ತರೀ ದೀ ಮ್ಹಣ್. ಪುಣ್ ಹೆಂ ಖಂಯ್ ಆಯ್ಕಾತಾ ಮಾಲುಂಡ್? ಹಾಕಾ ಸಗ್ಳೊ ದೀಸ್ ಉಲವ್ನ್ ಪಟ್ಪಾಂಗಾಂ ಮಾರುಂಕ್ ಜಾಲೆಂ. ಕೊಣಾಗೆರ್ ಕೊಣಾಚಿ ಸುನ್ ಬಾಳಾಂತ್ ಜಾಲ್ಯಾ, ಕೊಣಾಚಿ ನಣಂದ್ ಗುರ್ವಾರ್ ಆಸಾ, ಖಂಯ್ಚೆಂ ಚೆಡುಂ, ಕೊಣಾ ಚೆಡ್ಲ್ಯಾ ಪಾಟ್ಲ್ಯಾನ್ ಶಿರಾಂಟಿ ಮಾರುನ್ ಕೊಲೆಜಿಕ್ ವಚಾನಾಸ್ತಾಂ ಫಿಲ್ಮಾಂಕ್ ವೆತಾ - ತಿ ಸಗ್ಳಿ ಖಬಾರ್ ತುಕಾ ಆಸಾ. ಆತಾಂ ತೊ ಪೊಟಾಂತ್ ಚಾಬ್ಲ್ಯಾ ಮ್ಹಣ್ ಬೋಬ್ ಮಾರ್ತಾಮೂ, ವಚ್ ವಚ್ ಭಿತರ್ ಆನಿ ತಾಕಾ ತ್ಯಾ ಖಿಟ್ಕಾರ್ ಉದಾರೊ ನಿದಾವ್ನ್ ತಾಚ್ಯಾ ಬೊಂಬ್ಲೆಕ್ ರಿಂಗೊ ಆನಿ ಪಿಯಾವ್ ಧಾಡಾವ್ನ್ ಬರೇಂ ರಗಡ್ - ತಕ್ಲಣ್ ತಾಚ್ಯಾ ಪೊಟಾಂತ್ಲೆ ಸಗ್ಳೆ ದಂತ್ ಥಂಡ್ ಪಡ್ತಾನಾ, ಪೊಟಾಂತ್ಲಿ ದೂಕಾಯಿ ಅಪ್ಪಿಚ್ ಗೂಣ್ ಜಾತೆಲಿ. ನಾಂವೇ ತೊ ಅಸೊಚ್ ವಳ್ಳಳೊನ್ ಮೊರೊಂಕ್ ಆಸಾ.

ಮೊನಿಕಾ : ರಿಂಗೊ ಆನಿ ಪಿಯಾವ್ ಆಶೋಕಾಚಾ ಬೊಂಬ್ಲೆಕ್ ಸಾರಂವ್ಚಾ ಪಯ್ಲೆಂ ತುಜಾ ಕಾನಾಂಕ್, ತೊ ಮಾರ್ಗಾರ್ ವತ್ಸೊ ದಾಮಾರ್ ತರೀ ವತುನ್ ಬಂಧ್ ಕೆಲ್ಲೆಂ ಜಾಲ್ಯಾರ್ ಅದಿಕ್ ಬರೆಂ ಆಸಲ್ಲೆಂ ಕೊಣ್ಣಾ. ನ್ಹಂಯ್, ಆಶೋಕ್ ಉಲಯ್ತಾ ಏಕ್ ಆನಿ ಹಾಕಾ ಆಯ್ಕಾತಾ ಬೊಲ್ತೆಂಚ್. ರಿಂಗೊ ವಾಟಿಚೆ ಖಂಯ್! ಬೊಂಬ್ಲೆಕ್ ಪುಸಿಚೆ ಖಂಯ್ - ಆಂಗಾರ್ ಹುಂಚ್ಲೆ ಚರ್‌ಲ್ಲ್ಯಾ ವೆಳಾ ಭುರ್ಗಾಂನಿ ಆರಾಬಾಯೊ ದಿಂವ್ಚೆ ಪರಿಂ ನುರುನುರು ಕರ್ನ್ ಪುರ್ಪುರೊಂಕ್ ಲಾಗ್ಲೊ. ಪಿಶ್ಯಾಂಕ್ ಆಮಾಸೆಕ್ ಮಾತ್ ಚಾಳ್ವಾತಾ ಪುಣ್ ಹಾಕಾ ಕಿತ್ಯಾ ಸದಾಂ ಚಾಳ್ವಾತಾಗಾಯ್? ಮ್ಹಾಕಾ ಸಮ್ಜಾನಾಮೂ. ದೆವಾ! ದೆವಾ!!

ಆಶೋಕ್ : ತುಂ ಏಕ್ ಕಿತೆಂ ಮಾಂ, ಮದೆಂ ಮದೆಂ ಉಲಯ್ತಾಯ್? ಕಾವ್ಯಾನ್ ಮ್ಹೊಸ್ತಿಚಾ ಪಾಟಿಕ್ ಕೊಂಕುನ್ ಕೊಂಕುನ್ ಘಾಯ್ ಕರ್ಚೆ ಪರಿಂ. (ಬಾಪಾಯ್ ಕುಶಿನ್ ಫುಂವೊನ್) ಪಾಪ್ಲಾ, ಮ್ಹಾಕಾ ಪೊಟಾಂತ್ಲೆಯಿ ಚಾಬಾನಾ, ಪಾಟಿಂತ್ಲೆಯಿ ಚರಾನಾ. ತುಂ ಬೆಲ್ವೆಂಚ್ ವಕ್ತಾಂಚಿ ಪೆಟ್ಲಿ ಉಸ್ತುನ್ ಮಾಮ್ಮಾಚೆಂ ಕಟ್ಟೆಂ ತಾಪಯ್ತಾಕಾ.

ರೊಬರ್ಟ್ : ಕಟ್ಟಿಂ ತಾಪಂವ್ಚೆ ನ್ಹಂಯ್, ಪ್ರಾಯ್ ಜಾಲ್ಯಾ, ಕೆದ್ನಾ ಮೊರ್ಟಾ ಆನಿ ಹಾಂವ್ ಚಟ್ಟೊ ತಯಾರ್ ಕರಿನ್‌ಗೀ ಮ್ಹಣ್ ರಾಕೊನ್ ಆಸಾ.

ಮೊನಿಕಾ : ಹಾಂವ್ ತುಕಾ ತಿತ್ತಿಂಯಿ ಜಡ್ ಜಾಲ್ಯಾಂ ಜಾಲ್ಯಾರ್ ಕಾಡ್ ಲಗಾಡ್. ಹಾಂವ್ ವೆತಾಂ ಪೆಲ್ಯಾನ್. ಭೆಶ್ಟೆಂಚ್ ಫೋಣಿನ್ ಕುಂಕ್ಡಾ ಪಿಲಾಚೆರ್ ದೊಳೊ ದವರ್ಚೆ ಪರಿಂ ದೊಳೆ ಉರುಟಾವ್ನ್ ಮ್ಹಾಕಾ ಕಿತ್ಯಾ ಪಳೆತಾಯ್? ಕಾಂಯ್ ತರಿ ಸಮಾ ಸಾರ್ಕೆಂ ಸಾಂಗ್ಲೆಂ, ಸುರು ಜಾಲೆಂ ಪಾವ್ಸಾಂತ್ ಪಾಕೆಂ ಪೊಂಪೊಂಕ್ ಸುರು ಜಾಂವ್ಚೆಪರಿ. ಮ್ಹಾಕಾ ಕಿತ್ಯಾ ಮೊರೊಂಕ್ ಮಾಗ್ತಾಯ್? ಖಿಂಚ್ಯಾ ಚೆಡ್ವಾಕ್ ಅಮಾನತ್ ಕೆಲಾಯ್?

ರೊಬರ್ಟ್ : ಅಮಾನತ್ ನ್ಹಂಯ್, ತುಜೆಂ ಮೊಡೆಂ ಹುಲ್ಗಾಂವ್ಕ್ ಹಾಂವೆಂ ಏಕ್ ಸೊರ್ಮಣ್ ತಯಾರ್ ಕೆಲಾ. ಖಿಂಚಾಯ್ಕಿ ಏಕ್ ಮಯ್‌ನೊ ರಾವ್. ಉಪ್ರಾಂತ್ ಜಾಲ್ಯಾರ್ ವಚ್ ಪೆಲ್ಯಾನ್. ತುಜಾ ಎಕಾಚ್ ಫುತಾಚೆಂ ಕಾಜಾರ್ ಆನಿ ಸುನೆಚೆಂ ಮಧುರ್ ಮುಸ್ಕರ್ ತರೀ ಪಳೆ. ಆತಾಂ ಮಾತ್ ಮದೆಂ ದಾಯ್ ಘಾಲಿನಾಕಾ. ವೊಗೊಂಚ್ ಬಸ್ ತ್ಯಾ ಬಾಂಕಾರ್. ಆಮಿ ಎಕಾಮೆಕಾ ಉರ್ದೊನ್ ಪಡ್ಲಾರೀ ಮದೆಂ ಯೇನಾಕಾ. ಕೋಣ್ ಜಿಕ್ತಾ ಮ್ಹಳ್ಳೆಂ ಆಮಿಂಚ್ ಪಳೆತಾಂವ್. ಆಶೋಕ್ ತುಂ ಭಿತರ್ ವಚೊನ್ ಬರೆಂ ವಸ್ತುರ್ ನ್ಹೆಸ್. ಆತ್ತಾಂ ಸಯ್ರಿಂ ಯೆಂವ್ಚಿಂ ಜಾಲಿಂ. (ಮೊನಿಕಾ ವೊಗಿಚ್ ಬಸ್ತಾ)

ಆಶೋಕ್ : ಪಾಪ್ಲಾ, ತುಜಾ ಸಯ್ರಾಂಕ್ ಲಾಯ್ ಉಜೊ. ಹಾಂಗಾಸರ್ ಸಗ್ಲೊಚ್ ಉಚಾಂಬಳ್ ಜಾಲಾ ಮ್ಹಜೊ ಭೆಜೊ. ತುಜೆಂ ಹೆಂ ಸರ್ವ್ ನಾಪಸಂದ್ ಉಲವ್ಲೆಂ ಆನಿ ಮ್ಹಜ್ಯಾನ್ ಆಯ್ಕೊಂಕ್ ನಜೊ. ಮ್ಹಜಿ ವಾಟ್ ಹಾಂವ್ ಪಳೆತಾಂ. ತುಂ ತಿ ಝಾಡುನ್ ನಿತಳ್ ಕರುಂಕ್, ವಾ ಘಾತೊರ್ ವಿಂಚುನ್ ಮಾತಿ ಝಾಡುಂಕ್ ಪ್ರೇತನ್ ಕರಿನಾಕಾ.

ರೊಬರ್ಟ್ : ತರ್ ತುಕಾ ಹಾಂವೆಂ ಸೊದ್‌ಲ್ಲಿ ಸಯ್ರಿಕ್ ಪಸಂದ್ ನಾ ಮೂರೆ? ತುಜಾ ಮತಿಂತ್ ಕಾಜಾರ್ ಜಾಂವ್ಚಿ ಆಲೋಚನ್ ನಾ?

ಆಶೋಕ್ : ವ್ಹಯ್, ಪಾಪ್ಲಾ. ತುವೆಂ ಸಾರ್ಕೆಂ ಸಾಂಗ್ಲೆಂಯ್. ಮ್ಹಾಕಾ ಕಾಜಾರ್ ಜಾಂವ್ಚಿ ಖುಶಿ ಆಸಾ ತರೀ ತುಜಿ ಸಯ್ರಿಕ್ ಬಿಲ್ಕುಲ್ ಪಸಂದ್ ನಾ. ಕಿತ್ಯಾ ಹಾಂವೆಂ ಎದೊಳ್‌ಚ್ ಮ್ಹಜಿ ಸಯ್ರಿಕ್ ನಿಘಂಟ್ ಕೆಲ್ಯಾ!

ರೊಬರ್ಟ್ : ಪುಣ್ ಹಾಂವೆಂ ಸೊದ್‌ಲ್ಲಾ ಚೆಡ್ವಾಚಿ ತುಕಾ ಒಳಕ್ ಆಸಾಯೆರೆ? ತಾಚೆಂ ನಾಂವ್ ಜಾಣಾಯೆರೆ? ದೋತ್ ಕಿತ್ಲಿ ದಿತಾ ಮ್ಹಣ್ ಖಬಾರ್ ಆಸಾಯೆರೆ?

ಆಶೋಕ್ : 'ನಾ, ನಾ, ನಾ, ನಾ, ಪಾಪ್ಲಾ ಆನಿ ನಾ! ಆನಿ ಹೊ ಸರ್ವ್ ವೆವಹಾರ್, ಹಾಂವ್ ತುಜೆ ಥಾವ್ನ್ ಕಿತೆಂಚ್ ಆಶೆನಾ — ಗೊಡ್ಡು ಮ್ಹೊಶಿ ಥಾವ್ನ್ ವಾಸ್ತುಂ ಆಶೆನಾಸ್ಚೆ ಪರಿಂ ವಾ ದೂದ್ ಮಾಗಾನಾಸ್ಚೆ ಪರಿಂ.

(ರೊಬರ್ಟ್‌ನು ರಾಕ್ ನಿವೃತ್ತಿ ಯೆತ್ತಾ)

ರೊಬರ್ಟ್ : (ಅಪ್ಪಾಯಿತ್ತಾ) ನ್ಹಂಯ್, ತಾಪ್‌ಲ್ಲಿ ಕಾಯ್ಲ್ ನಿವಂವ್ಕ್ ತಾಚೆರ್ ಉದಕ್ ಪೊತ್ಲೆಂ ನ್ಹಂಯ್, ತಿ ಕಾಡ್ ವಾರ್ಯಾಕ್ ದವಿಜೆ ತಶೆಂ, ಆತಾಂ ಹ್ಯಾ ಆಶೋಕಾಕ್ ಕಸೆಂ ಪುಣೀ ಕಳಿತ್ ಕರಿಜೆ

ಮೊನಿಕಾ : ಮ್ಹಜಾ ಪೊಟಾಂತ್ ವಾಯ್ ಆಯ್ಲೊ. ಹಾಂವ್ ಭಿತರ್ ವೆತಾಂ. ಆನಿ ಥೊಡೊ ಸುಶೆಗ್ ಘೆತಾಂ. ತುಮ್ಚೊ ಸರ್ಕ್ಸ್ ಪಳೆಂವ್ಪೊಯಿ ನಾಕಾ, ಸೆರ್ಮಾಂವ್ ಆಯ್ಲೊಂಚೊಯಿ ನಾಕಾ. ಪುರೊ ಜಾಲೆಂ ಪುರೊ ಜಾಲೆಂ. ಪಾಟ್ಲ್ಯಾ ದಿಸಾಂನಿ ಓಟ್ ವಿಚಾರ್ನ್ ಆಯಿಲ್ಲಾಪರಿಂ ಭಾಸಾವ್ಣಿಂ ಆಯ್ಲೊನ್‌ಚ್, ಮ್ಹಜಾ ತಕ್ಲೆಚ್ಯೊ ಶಿರೊ ಅಸ್ಕತ್ ಜಾಲ್ಯಾತ್. ಆನಿ ಆತಾಂ ಹ್ಯಾ ಭೆರ್ಯಾಂಚೆಂ ಪಿರ್ನಿರಿಸಾಂವ್ ಆಯ್ಲಾಲ್ ಮ್ಹಾಕಾ ಮೆಂಟಲ್ ಹೊಸ್ಪಿಟಲ್ ದಾಡಿಜೆ ಪಡಾತ್. ಹಾಂವ್ ವೆತಾಂ ಭಿತರ್. ತೆಂ ಸಯ್ತಾನ್ ಚೆಡುಂ ಕಿತೆಂ ಕರ್ತಾ ಮ್ಹಳ್ಳೆಂ ಪಳೆತಾಂ.

ರೊಬರ್ಟ್ : ಅಳೆ ಪುತಾ ಆಶೋಕ್, ತುಂ ಎದೊ ವ್ಹಡ್. ಸಾವ್ಯಾರ್. ಹಾಂವ್ ಆಜ್ ಫಾಲ್ಯಾಂ ಹೊ ಸಂಸಾರ್ ಸಾಂಡುನ್ ವೆತಾನಾ ಹ್ಯಾ ಸರ್ವ್ ಆಸ್ತಿ-ವೆಪಾರಾಚೊ ವಹಿವಾಟ್ ತುಂವೆಂಚ್ ಪಳೆಜೆ. ದೆಕುನ್ ಹಾಂವೆಂ ಮ್ಹಣ್ಣೆಂ ಇತ್ಲೆಂಚ್ ಪಳೆ ಪುತಾ, ಎಕಾ ಕಿರಾಕ್ ಪೊಸ್ಲ್ಯಾ ಉಪ್ರಾಂತ್, ತಾಕಾ ಪೊಸ್ಲಿ ಜವಾಬ್ದಾರಿ ತಾಕಾ ಪೊಸ್ಲ್ಯಾ ಧನಿಯಾಚೆರ್ ಆಸ್ತಾ.

ಆಶೋಕ್ : ಹಾಂವ್ ಕಾಂಯ್ ಬುದ್ಧಿ ಗೊರುಂ ನ್ಹಂಯ್ ಪಾಪ್ಲಾ. ಕಿರಾಕ್ ಆನಿ ಹ್ಯಾ ಆಶೋಕಾಕ್ ಬಹುತೇಕ್ ಫರಕ್ ಆಸಾ. ಮಾರ್ಚ್ ಫಾತರ್ ಆನಿ ಜಲ್ಲಿ ಪಾತ್ರಾ ಮಧೆಂ ಆಸ್ತಾ ಫರಕಾ ಪ್ರಾಸ್ ಲಾಖೊಂ ವಾಂಟ್ಲಾಂನಿ ಅದಿಕ್ ಚಡ್.

ರೊಬರ್ಟ್ : ಛೆ, ಛೆ, ಛೆ! ತಶೆಂ ನ್ಹಂಯ್, ಪುತಾ, ತುಕಾ ಕಿತ್ಯಾಕ್ ಸಮ್ಜಾನಾ? ಸಾಂಗ್ಲೆಂ ಆಯ್ಕ್. ಏಕ್ ಗುರು ಆಪ್ಲ್ಯಾ ಶಿಸಾಕ್ ಬಿಲ್ಕುಲ್ ವಾಯ್ಲ್ ದಾಕವ್ನ್ ದಿಂವ್ಪೊನಾ. ಅಳೆ ಹಾಂವೆಂ ತುಕಾ ಸೊಡ್‌ಲ್ಲಿ ಸಯ್ಕ್, ನಿಜಾಕಿ ತುಜಾ ಬರ್ಯಾ ನಶಿಬಾಚಿ. ತುಜೆಂ ತೆಂ ಭಾಗ್ ನಿಜಾಕೀ ವ್ಹರ್ತೆಂ, ಸೊಬಾಯೆಚಿ ಪುತ್ರಿ, ಮಯಾ ಮೊಗಾಚಿ ಕಾಂತ್ಲಿ. ಎಕಾ ಬರ್ಯಾ ಪುಡಾರಾಚಿ ಜೀವನ್ ಮರಣಾಚಿ ಸಾವ್ಣಿ.

ಆಶೋಕ್ : ತರ್ ಸಾಂಗ್ ಪಾಪ್ಲಾ, ಕೋಣ್ ತಿ ಆನಿ ಖಂಚಿ ತಿ? ಪೊಂಗ್ಯಾರಾಚಿ, ಬೀಟಿಚಿ ವಾ ಗಂಧಾ ರುಕಾಚಿ ಸೊವ್ಣಿ? ರುಪ್ಯಾಚಿ, ತಾಂಬ್ಯಾಚಿ, ಸಿಸ್ಯಾಚಿ ವಾ ಎಲ್ಕುಮಿನಿಯಮಾಚಿ ಪಾವ್ಣಿ? ರಸ್ಕಾಚಿ, ಸಿಲ್ಕಾಚಿ, ನಾಯ್ಲೊನಾಚಿ ವಾ ಸುತಿ ಜೊವ್ಣಿ? ಸಾಂಗ್ ಪಾಪ್ಲಾ ಸಾಂಗ್ ಆಯ್ಕಾತಾಂ ಹಾಂವ್.

ರೊಬರ್ಟ್ : ಅಳೆ ಪುತಾ, ತುಂ ಬೆಶ್ಟೆಂಚ್ ತಾಪ್ತಾಯ್ ಕಿತ್ಯಾಕ್ - ಗ್ಯಾಸಾಚೆರ್ ಭಾಂಗ್ಲೆ ಭಾಜುಂಕ್ ಕಾಯ್ಲ್ ದವರ್‌ಲ್ಲೆ ಪರಿಂ? ಹಾಂವ್ ಸಾಂಗ್ತಾಂ ಕಿತೆಂ ತೆಂ ಆಯ್ಕ್ ತರೀ, ಅಳೆ ತುಂ ತ್ಯಾ ವಿಶೆಂತ್ ಪ್ರಭುಕ್ ವಳ್ಖಾತಾಯ್‌ಮೊ?

- ಆಶೋಕ್ : ವೃಯ್ ಪಾಪ್ಪಾ. ಹಾಂವ್‌ಚ್ ಕಿತ್ಯಾ, ತಾಕಾಚ್ ನ್ಹಂಯ್ ತಾಚಾ ಧುವೆ ಸೆಲ್ಲಿಕ್‌ಯೀ ಹೊ ಸಗ್ಳೊ ಗಾಂವ್‌ಚ್ ವಳ್ಖಾತಾ. ತ್ಯಾ ಸೆಲ್ಲಿ ವರ್ವಿಂ ವಿಶೆಂ ಪ್ರಭುಚೆಂ ನಾಂವ್ ಭಾರಿಚ್ ಫಾಮಾದ್ ಜಾಲಾಂ - ಅಮಿತಾಚ್ ಬಚ್ಚನಾಪರಿ ಸೆಲ್ಲಿ ಹ್ಯಾ ಗಾಂವ್ಚಾ ಸರ್ವ್ ಚೆಡ್ಯಾಂಕ್ ಭಾರಿಚ್ ಮೊಗಾಚೆಂ.
- ರೊಬರ್ಟ್ : ತೆಂ ಇತ್ಲೆಂ ಸೊಭಿತ್ ಸುರ್ನಾಯೆಚೆಂ ಚೆಡುಂ. ತಾಚೆ ವಿಶ್ಯಾಂತ್ ತುಂ ನಾಚೆ ಜಾಲ್ಲೆಂ ಉಲಯ್ತಾಕಾ ಹಾಂ? ನಿಜಾಕಿ ತೆಂ ಇಗರ್ಜೆಂತ್ಲೆ ಇಮಾಜೆಪರಿ ಪರ್ಜೆಳ್ತಾ.
- ಆಶೋಕ್ : ಸಾರ್ಕೆಂ ಸಾಂಗ್ಲೆಂಯ್ ಪಾಪ್ಪಾ - ಭೊಟಾನ್ ಬೊಲ್ಮೆ ಸಾಂಗ್ಲೆಪರಿಂ. ನಿಜಾಕಿ ತೆಂ ಇಗರ್ಜೆಂತ್ಲಿ ಇಮಾಜೆಚ್ ಸಯ್. ಕಸೆಂ ಇಗರ್ಜೆಂತ್ಲ್ಯಾ ಇಮಾಜೆಚೊ ಉಮೆ ಆಯಿಲ್ಲೆ ಗೆಲ್ಲೆ ಭಕ್ತ್ ಘೆತಾತ್‌ಗೀ, ಉಪ್ಕಾರ್ ಮೆಳ್ತಾ ಮ್ಹಣಾಸರ್ ತಿಚಿ ಇಮಾಜ್ ಪೊಟ್ಲೊನ್ ಧರ್ತಾತ್‌ಗೀ ತ್ಯಾಚ್‌ಪರಿಂ ಸೆಲ್ಲಿ. ಪಾಪ್ಪಾ ತಾಚೊ ಉಮೊ ಘೆನಾತ್‌ಲ್ಲೊ ಭಕ್ತ್ ಹ್ಯಾ ವಾಡ್ಯಾಂತ್ ಆಸಾ ಜಾಲ್ಯಾರ್ ತೊ ನಿಜಾಕಿ ಪುಣೆವಂತ್‌ಚ್ ಸಯ್. ಆನಿ ಅಸಲಿ ಹೀನ್ ಸಯ್ರಿಕ್ ಮ್ಹಾಕಾ ಗಾಂಟಾಂವ್, ಪಳೆನಾಕಾ ಪಾಪ್ಪಾ. ಏಕ್ ಬೆರ್ಜೆಪ್ಪ ಗಾದ್ಯಾ ಮೆರೆಂನಿ ಮಾತ್ ಸೊಬ್ತಾ ಶಿವಾಯ್ ಘರಾಂತ್ಲ್ಯಾ ಶೋ ಕೇಸಿಂನಿ ನ್ಹಂಯ್ ಪಾಪ್ಪಾ.
- ರೊಬರ್ಟ್ : ತುಂ ಚೂಕ್ ಸಮ್ಜಾಲಾಯ್, ಪುತಾ. ಸೆಲ್ಲಿ ಕಾಂಯ್ ತುವೆಂ ಸಾಂಗ್ಲೆ ತಿತ್ಲೆಂ ಪಾಡ್ ಮ್ಹಣ್ ಹಾಂವ್ ಬಿಲ್ಕುಲ್ ಪಾತ್ಕೆನಾ. ಚೆಡ್ಯಾಂಚಿ ಸವಯ್‌ಚ್ ತಶಿ. ಏಕ್ ಚೆಡುಂ ಆನಿ ತೆಂವೀ ತಿಕ್ಲೆ ಸೋಶಲ್ ಮ್ಹಣ್‌ಚ್ ತಾಕಾ ನಾಕಾರಿ ಉತ್ರಾಂನಿ ವೊಲಾಂವ್ಚೆಂ, ಬೆಶ್ಟೆಂಚ್, ತಾಚಾ ಆಂಗಾರ್ ಉಡೊಂಕ್ ಪಳೆವ್ನ್ ಕೊಲಾಂವ್ಚೆಂ. ಪುಣ್ ತುಂವೀ ತ್ಯಾಚ್ ಕಾಸ್ತಾಚೊ ಜಾಯ್ನಾಕಾ. ವಿಶೆಂತ್ ಪ್ರಭು ಕಾಂಯ್ ಚಿಲ್ಲರ್ ಧನಿಕ್ ನ್ಹಂಯ್. ತಾಚೆಕಡೆನ್ ಬರೊಚ್ ದುಡು ಆಸಾ. ತಾಂತುಂ ಆಮ್ಕಾಂ ಸಗ್ಳೊಚ್ ತೊ ಮೊಲಾಕ್ ಸಯ್ತ್ ಘೆತ್. ಕಿತೆಂ ಬಾಣ್-ಜೆವಾಣ್ ತಾಂಗರ್! ಕಿತೆಂ ಮರ್ಚಿ ತಾಂಚಿ! ಸದಾಂ ಮೀಸಾಕ್ ಸಯ್ತ್ ತಿಂ ಕಾರಾರ್ ವೆತಾತ್. ಬಜಾರಾಕ್ ವೆತಾನಾ ಸಯ್ತ್ ತಿಂ ಕಾರಾರ್‌ಚ್ ಘುಂವ್ತಾತ್. ಆನಿ ತಸಲ್ಯಾ ಗ್ರೇಸ್ತ್ ಕುಟ್ಮಾಂತ್ಲ್ಯಾ ಚಲಿಯೆಕ್ ತುಂ ಎಕ್ಲೆ ಬಜಾರಿಕ್ ಸರಿ ಕರ್ತಾಯ್. ಸೆಲ್ಲಿ ವ್ಯೆಬಿಚಾರಿಣ್ ಮ್ಹಣ್ ತುಂ ಮ್ಹಾಕಾ ವಿವರುನ್ ಸಾಂಗ್ತಾಯ್-ಚರಿತ್ರಾ ಶಿಕ್ತಾನಾ ಟಿಪ್ಪುಚೆಂ ಕಾರ್ಕಾರ್ ವಿವರುನ್ ಸಾಂಗ್‌ಲ್ಲ್ಯಾಪರಿ.
- ಆಶೋಕ್ : ನಾ ಪಾಪ್ಪಾ ನಾ, ಹಾಂವ್ ಬಿಲ್ಕುಲ್ ತಾಚೆಲಾಗಿಂ ಕಾಜಾರ್ ಜಾಂವೊಂನಾ. ಸೆಲ್ಲಿಕ್ ತುಜೆ ಪ್ರಾಸ್ ಚಡ್ ಹಾಂವ್ ವಳ್ಖಾತಾಂ. ಹಾಂವ್ ಬಿ.ಕೊಮ್. ಫಾಯ್ಲಾಂತ್ ಆಸ್ತಾನಾ, ತೆಂ ಪಿ.ಯು.ಸಿ. ದುಸ್ರ್ಯಾ ವರ್ಸಾ ಶಿಕ್ತಾಲೆಂ. ಹಾಂವ್ ಸನ್ಮಾರಾಚೆಂ ನೊವೆನಾ ಧಾವ್ನ್ ಪಾಟಿಂ ಘರಾ ಘುಂವ್ತಾನಾ, ಬೊಣ್ಯಾಚೊ

ಪೂತ್ ಶಯ್ಲೇಶ್ ತಾಕಾ ಮೊಟಾರ್ ಬಾಯ್ಕಾರ್ ಘರಾ ಬಾಗ್ಲಾರ್ ಹಾಡ್ನ್ ಪಾಯ್ಲಾಲೊ. ತಸಲ್ಯಾ ಮರಿ ಮಾಗ್ಗಲೆನಾಕ್ ತುವೆಂ ಮ್ಹಾಕಾ ಗಾಂಟಾಂವ್ಕ್ ಪಳೆಂವ್ಚೆಂ ಆನಿ ಮ್ಹಜಾ ಗೊಮ್ಮಾಕ್ ಪಾನ್ ಬಾಂದುನ್ ತಳ್ಕಾಂತ್ ಉಡಂವ್ಚೆಂ ಎಕ್‌ಚ್ ಪಾಪ್ಲಾ. ಹಾಂಗಾಸರ್ ಹಾಂವ್ ಕುಸೊನ್ ಮೊರ್ಟಲೊಂ. ತರ್ ಥಂಯ್ಸರ್ ಹಾಂವ್ ಎಕ್‌ಚ್ ಪಾಪ್ಲಿಂ ಮೊರಾನ್ ಪಾಪ್ಲಾ..... ಜಾಣಾ ಜಾ. ಕಾಜಾರ್ ಮ್ಹಳ್ಳಾರ್ ಕಾಂಯ್ ಎಕಾ ದಿಸಾಚೊ ಖೆಳ್ ನ್ಹಂಯ್. ಜಿವಿತ್‌ಭರ್ ಮಯಾಮೊಗಾನ್ ಸಾಂಗಾತಾ ಜಿಯೆಂವ್ಚೊ ಎಕ್ವಟಿತ್ ಬಾಂದ್.

ರೊಬರ್ಟ್ : ಕಿತೆಂ ಆಶೋಕ್ ಹೆಂ? ತುಂ ಮ್ಹಾಕಾ ಬೂದ್ ಬಾಳ್ ದಿತಾಯ್ಲಿ? ನೆಣಾಂಯ್ಲಿ ಪುತಾ, ಭಿಕ್ಲಾ ಪ್ರಾಸ್ ಅಧಿಕ್ ಪಾಂಕ್ ಪೊಣ್ಣಾಕ್ ಆಸಾ ಮ್ಹಣೊನ್? (ಇತ್ಯಾದಿ ಮೊನಿಕಾ ಪ್ರವೇಶ್ ಜಾತಾ) ತುವೆಂ ಕಿತ್ಲೆಂ ಸಾಂಗ್ಲಾರಿ ತ್ಯಾಚ್ ಚಲಿಯೆಲಾಗಿಂ ಕಾಜಾರ್ ಜಾಂವ್ಚಾಕ್ ಪಡ್ಲೆಲೆಂ. ಎಕ್ ಲಾಖ್ ದೋತ್ ಆನಿ ಎಕ್ ಫಿಯೆಟ್ ಕಾರ್ ಸಯ್ತಾ ತಾಣೆಂ ತುಕಾ ದೆಣ್ಯಾ ರುಪಾರ್ ದಿತಾಂ ಮ್ಹಳಾಂ ಪುತಾ.....

ಮೊನಿಕಾ : ಥುಕ್ಕ್ ತುಜ್ಯಾ ಜಲ್ಮಾಕ್! ನ್ಹಂಯ್, ಕುಸ್‌ಲ್ಲಿ ಮಾಸ್ತಿ ಹಾಡ್ನ್ ಸಯ್ರಾಂಕ್ ರಾಂದುನ್ ದೀಂವ್ಕ್ ಪಳೆತಾಯ್‌ವೇ ತುಂ? ತುಜಾ ಮತಾಂತ್ ಕಿತ್ಯಾ ಅಶೆಯ್ ರಿಗಾನಾ? ಹಾಂವ್ ಭಿತರ್ ಬಸೊನ್ ಆಸ್‌ಲ್ಲಿಂ ಜಾಲ್ಯಾರಿ ತುಮ್ಮೊ ಶೆರ್ಮಾಂವ್ ಸಗ್ಳೊ ಆಯ್ಕಾಲೊ - ರೊವಾಣೆಚಾ ಕೊಂಬಿಯೆನ್ ತಾಂತಿಯಾಕ್ ಉಬ್ ದೀವ್ನ್ ಆಸ್ತಾನಾಂಚ್ ಭಂವ್ತೊಚೊ ಸಂಸಾರ್ ಪಳೆಲ್ಲಾಪರಿಂ. ತೆಂ ಸಯ್ತಾನ್ ಸೆಲ್ಲಿ ಮ್ಹಜಾ ಘರಾ ಸುನ್ ಜಾಂವ್ಕ್ ಹಾಂವ್ ಖಂಡಿತ್ ಒಪ್ಪಿಂನಾ. ಗೊಮ್ಮಿಚ್ ಲುಂವೊಂಕ್ ಆಸಾಂ ತಾಚಿ - ಭಾತಾಚ್ಯೊ ಕಣ್ಣೊ ಲುಂವ್‌ಲ್ಲೆಪರಿಂ.

ರೊಬರ್ಟ್ : ತೋಡ್ ಧಾಂಪ್! ತುಕಾ ಹಾಂಗಾ ಮಧೆಂ ಉಲಂವ್ಕ್ ಆನಿ ತಿ ತುಜಿ ಲಾಂಬ್ ಕೊಲ್ಲಿ ಜೀಬ್ ಹಾಲಂವ್ಕ್ ಕೊಣೆ ಪರ್ಟ್ಲೆನ್ ದಿಲಿ?

ಮೊನಿಕಾ : ಪರ್ಟ್ಲೆನ್ ಘೆಂವ್ಕ್ ಹೆಂ ಕಿತೆಂ ಪೊಲಿಸ್ ಸ್ಟೇಶನ್ ವಾ ಕೋಡ್ತ್ ನ್ಹಂಯ್. ಮ್ಹಜಾ ಘರಾ ಹಾಂವ್ ಉಲಯ್ತೆಲಿಂಚ್. ಪಳೆಯಾಂ ತುಂ ತುಜ್ಯೆಕಡೆ ತಿಲ್ಲಿ ಶಾತಿ ಆಸ್ಲಾರ್ ಹಾಂವೆಂ ಉಲಂವ್ಚೆಂ ಬಂಧ್ ಕರ್. ವ್ಹಾಳ್ವಾ ವ್ಹಾಳ್ವಾಕ್ ರೆಂವೆಚೊ ದೊರೊ ಬಾಂದ್‌ಲ್ಲೆಪರಿ ಜಾಯ್ತ್.

ರೊಬರ್ಟ್ : ಜಾಲೆಂ ಜಾಲೆಂ. ಹ್ಯಾ ಬಾಯ್ಲಾಂಕ್ ಥೊಡಿ ಸಸಾರ್ನಾಯ್ ದಿಲಿ ತರ್ ಜಾಲೆಂ. ಘೊವಾಚಾ ಮಾತ್ಕಾರ್ ಬಸೊನ್ ಕಬಡ್ಡಿ ಖೆಳೊಂಕ್‌ಚ್ ಸುರು ಕೆಲೆಂ. ಆತಾಂ ವಿಶೆಂತ್ ಪ್ರಭು ತಾಚಾ ಧುವೆಕ್ ಸೆಲ್ಲಿಕ್ ಘೆವ್ನ್ ಯೆಂವ್ಚೊ ಜಾಲೊ. ಹಾಂವ್ ತಾಕಾ ಹೆಂ ಮ್ಹಜೆಂ ಮುಸ್ಕಾರ್ ಕಸೆಂ ದಾಕಂವ್? ಹ್ಯಾ ಮ್ಹಜಾ ದೊಳ್ಕಾಂನಿ ಕಸೆಂ ಪಳೆಂವ್? ಹ್ಯಾ ಮ್ಹಜಾ ಘರಾ ಕಸೊ ಸ್ವಾಗತ್ ದೀಂವ್? ಮಾಜ್ರಾನ್

ಆಪ್ತಾ ದಾಂತಾನಿ ಉಂದ್ರಾಕ್ ಧರುನ್ ಕುಜ್ಜಾಂತಾ ಕೊನ್ನಾಂತ್ ಲಿಪ್ಪಾಪರಿಂ
ವಾ ಎಕಾ ದಿವ್ವಾನ್ ಮಾಣ್ಕೊ ಗಿಳುನ್ ಆಪ್ತಾ ಮಾಟಾಂತ್ ರಿಗ್ಗಿಪರಿಂ?
ಜಾಲಿ ಗತ್ ಮ್ಹಜಿ ಪಿಡ್ವಾರ್, ಆಪ್ತಾ ಮಾತಿಯೆಚೊ ಲೋಡ್ ಭರ್‌ಲ್ಲಿ ಲೊರಿ
ಪೊಮ್ಮಿ ಉದಾರಿ ಪಡ್‌ಲ್ಲಾ ಪರಿಂ ಆಡ್ವಾರ್!

ಆಶೋಕ್ : ಆನಿ ತುಕಾ ಕಿತ್ಯಾ ಜಾಯ್ ಆಸ್‌ಲ್ಲೆಂ ಪಾಪ್ತಾ - ಲ್ಹಾನ್ ಭುರ್ಗ್ಸಾ ಸಂಗಿ ಜಿಬ್ಬಿ
ಖೆಳೊಂಕ್ ತಾಂಕಾನಾಸ್‌ಲ್ಲಾಕ್ ವ್ಹಡ್ ದಾದ್ಲ್ಯಾ ಸಂಗಿಂ ಕಬಡ್ಡಿ ಖೆಳ್?
ಭಾಸಾಯ್ಲಾಂಯ್ ಜಾಲ್ಯಾರ್ ಫಸಯ್ನಾಕಾ, ಉತಾರ್ ದಿಲಾಂಯ್ ತರ್ ಆತಾಂ
ಮಾತ್ಕಾರ್ ವ್ಹಾವಯ್ ತ್ಯಾ ಸಯ್ತಾನ್ ಸೆಲ್ಲಿಕ್ - ಶೆಡ್ವಾ ಗುಡ್ಯಾಕ್ ವ್ಯಾರ್
ಹಾಡ್ನ್ ಯೆಂವ್ಚಾ ಬಾಯ್ಲಾಂನಿ ಆಪ್ತಾ ಕಾಂಟಿಯೆಂತ್ ವಾಂಯ್ಗಿಂ ಆನಿ ಬೊಬ್ಬಿಂ
ವ್ಹಾವಂವ್ಚೆಪರಿಂ. ತುಜಾ ವಿಶೆಂತ್ ಪ್ರಭುಚಿ ಏಕ್ ಲಾಖ್ ದೋತ್ ಮ್ಹಾಕಾ
ನಾಕಾ, ತಾಚೆಂ ಫಿಯೆಟ್ ಕಾರ್‌ಯಿ ಮ್ಹಾಕಾ ನಾಕಾ. ಆನಿ ತಾಚೆಂ ಸೊಭಿತ್
ಸುಂದರ್ ಸಯ್ತಾನ್ ಸೆಲ್ಲಿಯಿ ಮ್ಹಾಕಾ ನಾಕಾ. ಮ್ಹಾಕಾ ಜಾಯ್ ಜಾಲ್ಲ್ಯಾಕ್
ಹಾಂವೆಂ ಸೊದ್ಲಾಂ, ಮ್ಹಾಕಾ ಪಸಂದ್ ದಿಸ್‌ಲ್ಲಾಕ್ ಹಾಂವೆಂ ಆರಾಯ್ಲಾಂ,
ಮ್ಹಾಕಾ ಖುಶಿ ಆಸ್‌ಲ್ಲಾಕ್ ಹಾಂವೆಂ ಉತಾರ್ ದಿಲಾಂ. ಸರ್ಕಾರಾನ್ ಸಬಾರ್
ಕಾಯ್ತಿ ಘಾಲ್ಯಾ ಉಪ್ರಾಂತ್‌ಯಿ ವಿಶೆಂತ್ ಪಳುಲಾಗಿಂ ಜರ್ ತಿತ್ಲೊಯಿ ಕಾಳೊ
ದುಡು ಆಜೂನ್ ದಾಸ್ತಾನ್ ಉರ್ಲಾ, ತಾಚ್ಯಾ ಘರಾ ಬಾಗ್ಲಾರ್ ಯೆಂವ್ಚಾ
ಭಿಕಾರ್ಯಾಂಕ್ ವಾಂಟುಂದಿ - ಕೊಣಾಕೀ ಕಳೆಂ ನಾ. ಚಡಿತ್ ಘಳಾಯ್ ಕರಿತ್
ಜಾಲ್ಯಾರ್, ತಾಚಿ ಪಿತುಳ್ ಭಾಯ್ರ್ ಪಡೊಂಕ್ ಆಸಾ - ಉದಾಕ್ ಪಡ್ವಾರ್
ತಾಂಬೆಂ ಕಳೆಂವ್ಚಾಪರಿಂ. ಉಪ್ರಾಂತ್ ಚುರ್ಚುರ್ಚಾ ಬದ್ಲಾಕ್ ಆತಾಂಚ್ ತೆ
ಪಯ್ಲೆ ವಾಂಟುಂದಿ. ನಾ ತರ್ ಮಹಾರಾಷ್ಟ್ರಾಂತ್ ಆಯಿಲ್ಲೆಂ ಭಿಕಾರಿ ನಿರ್ಮೂಲನ್
ಕಾನೂನ್ ಕರ್ನಾಟಕಾಂತ್‌ಯಿ ಯೇತ್ ತರ್, ತಾಕಾ ಆಪೊ ದುಡು ತ್ಯಾ
ಭಿಕಾರ್ಯಾಂಕ್ ದಿಂವ್ಚಿ ವಾಟೆಯಿ ಬಂಧ್ ಜಾಲ್ಲ್ಯಾಪರಿಂ ಜಾಯ್. ವಾಟೆರ್
ಪಡಾತ್ ಪ್ರಭು ರಾಯ್.

ಮೊನಿಕಾ : ಸರ್ಕಾರಾಚೆ ದೊಳೆ ಧಾಂಪುನ್ ಪುಂಜಾಯಿಲ್ಲೊ ದುಡು ನ್ಹಂಯ್‌ವೇ ತೊ?
ತುಜೆಪರಿಂ (ರೊಬರ್ಟ್ ದಾಕವ್ನ್) ಬಾಪಾಯ್ ಥಾವ್ನ್ ಆಯಿಲ್ಲಿ ಆಸ್ತ್
ನ್ಹಂಯ್. ನಾ ಜಾಲ್ಯಾರ್ ಏಕ್ ಲಾಖ್ ದೋತ್ ಆನಿ ಏಕ್ ಕಾರ್ ದಿಂವ್ಚೆಂ
ಮ್ಹಳ್ಳಾರ್ ಕಿತೆಂ? ದುಡು ಮ್ಹಳ್ಳಾರ್ ತಳ್ಕಾಂತ್ಲೊ ಖೊರೆಲ್ವೊ ವಿಂಚ್‌ಲ್ಲಾಪರಿಂ
ಗಾಯ್? ವಾ ಲೊರಿಯೆರ್ ಭರ್‌ಲ್ಲಿ ಜಲ್ಲಿ ಖಾಲಿ ಕರ್ಚಾಪರಿಂ? ತುಕಾ ನಾಕಾ
ಪುತಾ ತಿ ಜಿರ್ಗಿ ಮಿರ್ಚಾಂಗ್ - ತಾಚಿ ತಿಕ್ವಾಣ್ ಸಾಂಗ್ಚಿ ನ್ಹಂಯ್, ತಾಚೊ
ಪರ್ಮಳ್ ಹುಂಗ್ಳೊ ನ್ಹಂಯ್; ತಿ ಚಲಿ ತುಕಾ ವೆಂಚ್ಚಿ ನ್ಹಂಯ್. ಪಾದ್ರಿ ತರೀ
ಜಾ ಪುತಾ, ತ್ಯಾ ಸೆಲ್ಲಿಲಾಗಿಂ ಕಾಜಾರ್ ಬಿಲ್ಕುಲ್ ಜಾಯ್ನಾಕಾ!

ರೊಬರ್ಟ್ : ತರ್ ತುವೆಂ ಸೊದ್‌ಲ್ಲಿ ಚಲಿ ಕೋಣ್‌ರೆ ತೆಂ ಪುಣೆವಂತ್. ಸತೆವಂತ್ ಆನಿ ಶಾತಿವಂತ್? ಕೋಣ್‌ರೆ ತೆಂ? ಫಾಂಟ್ಯಾ ಮದ್ಲೊ ಆಂಬೊ ವಾ ಫಾಂಟ್ಯಾರ್ ಸಾದ್ ಘಾಲ್ಚೊ ಕೊಂಬೊ? ಸಾಂಗ್ ಪುತಾ, ಸಾಂಗ್ ಕೋಣ್ ತೆಂ? ಸಕಾಳಿಂ ಪುಲ್ಲೆಂ ಲಿಲ್ಲಿ ವಾ ಸಾಂಜೆರ್ ಪರ್ಮೆಳ್ಚೊ ಕಳೊ? ಕಿತ್ಯಾಕ್ ತುಕಾ ತಾಚೆರ್‌ಚ್ ದೊಳೊ, ಆನಿ ಆತಾಂ ತಾಕಾ ಅರ್ಪುಂಕ್ ಲಾಗ್ತಾಯ್ ತುಜೊ ಗಳೊ? ಸಾಂಗ್ ತುಜಾ ಕಾಳ್ಜಾ ಗುಂಡಾಯೆಂತ್ಲೊ ಉಮಾಳೊ, ಕಾತರ್ ತುಜೊ ತೊ ಗೊಬೊರ್ ಮಾಂಡ್‌ಲ್ಚೊ ಕುವಾಳೊ, (ಆವೇಶ್) ವೆಗಿಂಚ್ ಪೊರ್ತಿ ಕರ್ಪಾತ್ ಪೊಳೊ! ಪಾವ್ಲಾಕ್ ಭಜಾತ್‌ರೆ ಪುತಾ ವೆಗಿಂಚ್ ಶಿರ್ಕಾಯ್ ನಳೊ! ಸಾಂಗ್, ಸಾಂಗ್ ವೆಗಿಂ, ಮ್ಹಾಕಾ ರಾವೊಂಕ್ ತಡ್ಪಾನಾ, ವೇಳ್ ಜಾಲೊ.

ಆಶೋಕ್ : ತುವೆಂ ಸಾಂಗ್‌ಲ್ಲಾಪರಿಂ ತಾಚೆಂ ನಾಂವ್ 'ಲಿಲ್ಲಿ' ಪಾಪ್ಲಾ.

ರೊಬರ್ಟ್ : ಕೊಣಾಚಿ ಧುವರೇ ಪುತಾ ತೆಂ?

ಆಶೋಕ್ : ಮುಡ್ಲಾ ವಾಡ್ಕಾಂತ್ಲ್ಯಾ ಮಾರ್ಚೆಲಾಮಾಚಿ, ಪಾಪ್ಲಾ

ಮೊನಿಕಾ : ಕಿತೆಂ ತೆಂ ಚೆಡ್ಪಾಂಚಾ ಲೀಜನಾಚೆಂ ಸೆಕ್ರೆಟರಿ ಲಿಲ್ಲಿ?

ರೊಬರ್ಟ್ : ಕಿತೆಂ ತೆಂ ತ್ಯಾ ಗ್ಯಾರೆಜಿಂತ್ ಲೊಂಕ್ವಾಚಿ ಕಲಂಬ್ ಸುಟಂವ್ಕ್ ಕಾಣಸ್ ಮಾರ್ಪಾ ಫಿಟ್ಟರ್ ಮಾರ್ಚೆಲಾಚಿ ಧುವ್ ಲಿಲ್ಲಿ? ಸಾರ್ಕೆಂ, ಹಾಂವೆಂ ಚಿಂತ್‌ಲ್ಲೆಂ ಸಾರ್ಕೆಂ ಜಾಲೆಂ. ದೆಕುನ್‌ಚ್‌ಗೀ ತುಮಿ ಕೊಯರಾಂತ್ ಸಾಂಗಾತಾ ರಾಂವ್ಚೆಂ. ನಾಟಕಾಂನಿ ಸಾಂಗಾತಾ ನಾಚ್ಚೆಂ ಆನಿ ಫೆನ್ನಿಫೆಟಾಂತ್ ಸ್ಪೊಲಾಂನಿ ಸಾಂಗಾತಾ ಘುಂವ್ಚೆಂ?

ಮೊನಿಕಾ : ದೆಕುನ್‌ಚ್ ತಾಣೆ ಪೊಣೆಂತ್ಲ್ಯಾನ್ ಪಾಶಾರ್ ಜಾತಾನಾ, ಆಮ್ಚೆಚ್ ಸೊಪ್ಲಾಕ್ ತಿಳ್ಳೆಂ. ಕಿತ್ಲಿಂ ಬಸ್ಸಾಂ ಆಯ್ಲಾರೀ, ತುಂ ಬಸ್ಸ್ ಸ್ಪೋಪಾಕ್ ವೆತಾ ಪರ್ಯಾಂತ್ ಇಮಾಜಿ ಪರಿಂ ರಾಂವ್ಚೆಂ?

ರೊಬರ್ಟ್ : ನಾ, ನಾ, ಮ್ಹಾಕಾ ಬಿಲ್ಕುಲ್ ಪಸಂದ್ ನಾ. ತೆಂ ಗರೀಬ್, ನಿರ್ದಿತಿಕ್ ಚೆಡುಂ. ತೆಂಚ್ ಆತಾಂ, ತುವೆಂ ಹಾಂಗಾ ಧಾವ್ನ್ ದುಡು ತಾಕಾ ದೀಂವ್ಕ್ ಸುರು ಕೆಲ್ಯಾ ಉಪ್ರಾಂತ್ ಚೆಡುಂ ಆಂಗ್ಲೆಂ ಸೊಡ್ನ್ ಬೆಲ್ಸ್ ಬೊಟಮ್ ಫಾಲ್ತಾ. ಪಂಜಾಬಿ ಸೊಡ್ನ್ ಮಿಡಿ ನ್ಹೆಸ್ತಾ. ತುವೆಂ ಮಿಶ್ರೊ ಕಟ್ಪ್ ಕರ್ಪಾಪರಿಂ ತೆಂ ತಾಚ್ಯಾ ದೊಳ್ಯಾಂಚೊ ಆಸ್ತೊ ಕಾತರ್ಪಾ. ಧರ್ಲಿಕ್ ರೆಡೊಕ್ಸಾಯ್ಡ್ ಸಾರಂವ್ಚೆಪರಿಂ ವೊಂಟಾಂಕ್ ತಾಂಚ್ಚೆಂ ಲೆಪ್ತಾ. ಹಾಂ ಹಾಂ ತಶೆಂ ತರ್, ಸಮ್ಜಾಂನೊ ಹಾಂವ್, ತ್ಯಾ ಫಿಟ್ಟರಾಚಾ ಧುವೆಚೆಂ ಸುಧಾಪ್, ಬದ್ಲಾಪ್ ಆನಿ ಆದ್ಲಾಪ್!

ಮೊನಿಕಾ : ಹೇ ಹೇ. . . ಉಲಯ್ತಾಗೀ, ಪಳೆನಾಂಯ್ಕಿ ಹಾಚೆಂ ಹಣೆ ಬರಾಪ್. ಯೆದೊ ಏಕ್ ಪೂತ್ ಜಾಯ್ಜೆ ಜಾಲ್ಯಾರ್ ಭುರ್ಗ್ಯಾಪಣಾಲಿಂ ಪೊಕ್ರಿಪಣಾಂ ಪೂರಾ ವಿಸ್ತಾಲೊ - ದಿವ್ಡಾನ್ ಕಾತ್ ನಿಸ್ರಾಯಿಲ್ಲೆಪರಿಂ. ತುಂ ಖಿಂಚೊ ವ್ಹಡ್ಲೊ

ಕುಡ್ಡುಡಾಂತಲ್ಲೊ ಸಾಂತ ಜಾವ್ನಾಸ್‌ಲ್ಲೊಯ್? ಮ್ಹಾಕಾ ತುವೆಂ ಭುಲ್ ಫಾಲುನ್ ಕಾಜಾರ್ ಜಾಂವ್ಕ್ ನಾತ್‌ಲ್ಲೊಯ್‌ವೇ? ತಶೆಂಚ್ ತೆಂಚ್ ಉದಕ್ ಆನಿ ತಿಚ್ ಚರಾಬ್ ತುಜಾ ಪುತಾಕ್‌ಯಿ ಮಾಂಡ್ಲಾಂ - ಪಿಲಾಂ ಕಾಡ್‌ಲ್ಲಾಂ ದುಕೊರ್ಲಾಕ್ ಜಿಬೆ ವಯ್ರ್ ವೋಬ್ ಮಾಂಡ್‌ಲ್ಲೆಪರಿಂ.

ಆಶೋಕ್ : (ಘಂವೊನ್) ಅಳೇ ಪಾಪ್ಪಾ, ತುಂ ತ್ಯಾ ಸೆಲ್ಲಿಚಿ ಖಬರ್ ಸಾಸ್ಣಾಕ್ ಸೊಡ್ - ಸಾಂಡುನ್ ಗೆಲ್ಲಾಂ ದಿರ್ಚ್ಲಾಪರಿ ವಾ ಸಾಗೊರಾಂತ್ ಪಡ್‌ಲ್ಲಾಂ ವಜ್ರಾಪರಿಂ. ಕಿತ್ಯಾಕ್, ತೆಂ ತುಜಾ ಪಸಂದೆಚೆಂ ಪುಣ್ ಎಕಾ ಪಾಡಾರಿ ರೆಡ್ಕಾಕ್ ಗಾಣ್ಯಾಕ್ ಬಾಂದ್ಲಾರಿ ತಾಚೆವರ್ದಿಂ ಕಿತೆಂಯಿ ಕಾಮ್ ಜಾಯ್ತ್ ಮ್ಹಣ್ ಸಪ್ಲಾಂತ್ ಲೆಗುನ್ ಬಿಲ್ಕುಲ್ ಚಿಂತಿನಾಕಾ, ದುಬಾವ್ಣಾಕಾ, ಆನಿ ದೆದ್‌ಸ್ಕಾರ್ ಜಾವ್ನ್ ಪಿಸಾಂತುರ್ ಜಾಯ್ನಾಕಾ.

ರೊಬರ್ಟ್ : ವ್ಹಯ್, ಪೊಪಾಳ್ ಆಸ್‌ಲ್ಲೆಂ ತರ್ ಲೇಸಾಚಾ ಪೊಂತಾಕ್ ತರಿ ಉಮ್ಯಾಳಾವ್ನ್ ಪೆಂಕ್ಚಾಂತ್‌ಚ್ ಲಿಪಯ್ಲೆಂ - ದುಬಾಯ್ ಧಾವ್ನ್ ಯೆಂವ್ಚಾ ಬಾಯ್ಲಾಂನಿ ಭಾಂಗಾರಾಚಿ ನಗ್ ಲಿಪಂವ್ಚೆಪರಿಂ. ಪುಣ್ ತುಂ ಆತಾಂ ವಾಡ್ಲಾಯ್ - ಕ್ಯಾವಂಡಿಸ್ ಕೆಂಳ್ಚಾಪರಿಂ. ತುಕಾ ಆತಾಂ ತುಜೆಂಚ್ ಜಾಯ್. ವ್ಹಯ್ ಹ್ಯಾ ಕಲಿಯುಗಾಂತ್ಲೆಂ ತರುಣ್ ಸಂಯ್ಭಾಚೆಂ ತಸೆಂ ಜಾಂವ್ ತೆಂ ಮರುಭುಮಿಂತ್ಲೆಂ ಕರೆಂ ವಾ ಬೂದ್ ಭಶ್ಟಾಲ್ಲೆಂ ಭೆರೆಂ ತುಮ್ಮಾಂ ತೆಂ ಬರೆಂ.

ಆಶೋಕ್ : ಪಾಪ್ಪಾ! ಮ್ಹಜಾ ಸುಂದರ್ ಲಿಲ್ಲಿಚ್ಯೊ ಖೆಬ್ಡಾಯೊ ಕರ್ಟೆಂ ಪ್ರಯತ್ನ್ ತುಂ ಬಿಲ್ಕುಲ್ ಕರಿನಾಕಾ. ತಿ ಏಕ್ ಮಾಸುಮ್ ಚೆಲಿ. ಬಾಪಯ್ ಫಿಟ್ಟರ್ ಜಾಲ್ಯಾರೀ ಉಂಚ್ಲಿ ತಾಚಿ ಕುಳಿ. ಬಿಲ್ಕುಲ್ ಚಿಂತಿನಾಕಾ ಪಾಪ್ಪಾ ತಿ ಮ್ಹಣ್ ಎಕಾಚಿ ಗುಳಿ ವಾ ವಾರ್ಯಾಚಿ ಸುಳಿ. ಹಾಂವ್ ಲಿಲ್ಲಿಲಾಗಿಂ ಲಗ್ನ್ ಜಾತಾಂ ಶಿವಾಯ್ ತಾಚಾ ಬಾಪಾಯ್‌ಲಾಗಿಂ ನ್ಹಂಯ್. ತುಮ್ಮಾಂ ಆದ್ಲ್ಯಾಂಕ್ ತೆಂಚ್ ತುಮಿ ಸಾಂಗ್‌ಲ್ಲೆಂಚ್ ಜಾಯ್ನೆ. ಭಾಯ್ಲ್ಯಾನ್ ಶ್ರಂಗಾರ್ ಆಸೊನ್ ಭಿತರ್ ಕಿಡಿ ಜಾಲ್ಯಾರೀ ತುಮ್ಮಾಂ ರುಚ್ತಾ. ಕಿತ್ಯಾ ತುಮ್ಚೆಂ ಮನ್ ಭಾಯ್ಲ್ಯಾ ಆಡಂಬರಾಕ್ ಘಡ್ಕೆನ್ ಫಸ್ತಾ. ಜಾಣಾ ಜಾ ಪಾಪ್ಪಾ, ಉಪ್ರಾಂತ್ ತೆಂ ಸಾಸ್ಣಾಕ್ ಕುಸ್ತಾ, ಅಖ್ಯಾ ಸಮಾಜೆಂತ್ ಗಾಜ್ತಾ ಆನಿ ತ್ಯಾ ಪಾಡಾರಿ ಕರ್ಚ್ಯಾಂಚೊ ಶಿರಾಪ್ ತಕ್ಲೆ ತಕ್ಲೆ ಪರ್ಯಾಂತ್ ಅಖಂಡ್ ಭೆಜ್ತಾ. ಮ್ಹಾಕಾ ತಾನ್ ಲಾಗಿ. (ಭಿತರ್ ವೆತಾ)

ರೊಬರ್ಟ್ : ಬಂಧ್‌ಕರ್, ಬಂಧ್ ಕರ್. ಮ್ಹಜೆಂ ಹಾಂಗಾ ಕಾಳಿಜ್ ಸಗ್ಳೆಂ ಲಾಸ್ತಾ, ಮೆಂದು ಸಗ್ಳೊ ಆಟಾ. ಮೊನಿಕಾ ಏಕ್ ಗ್ಲಾಸ್ ಹುನ್ ಉದಕ್ ಆಸ್ಲಾರ್ ದೀ

ಮೊನಿಕಾ : ಆಚ್ ಕಿತೆಂ ಹಾಂವ್ ಮುಕಾರ್ ದಿಸ್ಲಿಂ ತುಕಾ? ಹೆರಾ ದಿಸಾಂನಿ ತ್ಯಾಚ್ ಕಾಮಾಚಾ ಚೆಡ್ವಾಕ್ ಮುರೊ ದಿತಾಲೊಯ್ ನ್ಹಂಯ್‌ವೇ? ಆಪಯ್ ತಾಕಾ,

ಯೆತಲೆಂ ಧಾಂವೊನ್ - ಲೆಗುನ್ ಕೊಂಬಿ ತಾಂತಿ ದವರ್ತಚ್ 'ತಕಾತಕ್' ಕರ್ನ್ ಕೊಂಬ್ಯಾ ಪಾಟ್ಲ್ಯಾನ್ ಧಾಂವ್ಚೆಪರಿಂ. ವಚ್, ಹಾಂವ್ ಆತ್ಮಾಂ ಭಿತರ್ ಆಸ್ತಾನಾ ನ್ಹಾಂವ್ಕ್ ಕುಡ್ಲೊ ಸೊದ್ತಾಲೆಂ. ಆತಾಂ ಕಾಂಯ್ ನ್ಹಾತಾ ಆಸ್ತಲೆಂ.

ರೊಬರ್ಟ್ : (ಮೊನಿಕಾ ತಪ್ಪಿಂ ಘುಂವೊನ್) ಬಾಯ್ಲೆ ಖಂಯ್ ಬಾಯ್ಲೆ! ಖಿಂಚಾ ಗತ್ತಿಕಟಾಕ್ ಹಿ ಬಾಯ್ಲೆ ಮ್ಹಾಕಾ ತ್ಯಾ ಸರ್ಟೆಸ್ಪರಾನ್ ಗಾಂಟಾವ್ನ್ ಘಾಲಿಗೀ ದೇವ್ ಎಕ್ಲೊಚಿ ಜಾಣಾ. ತುಜೆ ಪೆಂಕಾಡ್ ನೀಟ್ ಚಾಯ್ನ್ ಜಾಲ್ಯಾರ್ ಮ್ಹಾಕಾ ಸಾಂಗ್ ಹಾಂವ್ಚೆ ವೆತಾಂ ಭಿತರ್ ಆನಿ ಪಿಯೆತಾಂ.

ಮೊನಿಕಾ : ವಚ್ ಪೆಲ್ಯಾನ್ (ಆಶೋಕ್ ಭಾಯ್ರ್ ಯೆತಾ) ವಚ್ ವಚ್. ಕಾತ್ರಿನಾನ್ ಭಾಣಾಕ್ ನ್ಹಾಂವ್ಕ್ ಉಚೊ ಘಾಲಾಸ್ತಲೊ. ಭಾಣಾಂತ್ಚೆ ತೋಂಡ್ ಬುಡವ್ನ್ ಪಿಯೆ ಉದಾಕ್ ಪೋಟ್ ಪುಟಾಸರ್. (ರೊಬರ್ಟ್ ರಾಗಾನ್ ಭಿತರ್ ವೆತಾ) ಹಾಂಡ್ಲೊರ್ ರೆಡೊ ತರೀ ವ್ಹಯ್, ಹೊ ಕಾಸಾಪ್ಪಿ, ಭಾಸ್ ನಾತ್ಲೊ ಘೊವ್ ನ್ಹಂಯ್ ಹಾಬಾ ನ್ಹಂಯ್. ಕೊಲೆಜಿಚಾ ಚೆಡ್ಯಾಂನಿ ಪುಟ್‌ಬೊಲ್ ಖೆಲ್ತಾನಾ ತ್ಯಾ ಬೋಲಾ ಪಾಟ್ಲ್ಯಾನ್ ಧಾಂವ್ಚೆಪರಿಂ ಮ್ಹಜಾ ಪಾಟಿಕ್ ಲಾಗ್ಲಾ. ಆನಿ ಖೊಟೊ-ಮುಟಿ ಚಡಂವ್ಕ್ ಪಳೆತಾ. (ಆಶೋಕಾಕ್ ಪಳೆವ್ನ್) ಸಾರ್ಕೆಂ ಸಾಂಗ್ ಪುತಾ, ತೆಂ ಲಿಲ್ಲಿ ಕೊಣ್‌ರೇ?

ಆಶೋಕ್ : ತ್ಯಾ ಗೆರೆಜಿಚಾ ಧನ್ಯಾಚಿ ಧುವ್, ಮಾಂ. ಬೇಂಕಾತ್ ಸ್ಟೆನೊಗ್ರಾಫರ್. ತಾಚಾ ಬಾಪಾಯ್ಕ್ 'ಫಿಟ್ಟರ್' ಮ್ಹಣ್ ಆಪಯ್ತಾತ್ ಜಾಲ್ಯಾರೀ ತೊ ಕಾಂಯ್ ಅಶಿಕ್ಪಿ ನ್ಹಂಯ್, ಮಾಂ. ಪೊಲಿಟೆಕ್ಸಿಕ್ ಡಿಪ್ಲೊಮಾ ತಾಣೆ ಜೊಡ್ಲಾ. ಆನಿ ತಾಣೆ ಆಪ್ಲೊ ಅಬ್ಲೊ ಜೀವ್ ತ್ಯಾ ಗ್ಯಾರೇಜಿ ಖಾತಿರ್‌ಚ್ ಮೊಡ್ಲಾ. ತಾಚಾ ಹಾತಾಖಾಲ್ ಪಂದ್ರಾ ಜಣ್ ಕಾಮೆಲಿ ಘೊಳ್ತಾತ್. ತುಕಾ ತಾಚಿ ಬರೀ ಒಳೊಕ್ ಆಸಾ ಮಾಂ. ತುವೆಂಚ್ ವಡೊಲ್ ಸಾಂಗ್‌ಲ್ಲೆಪರಿಂ ಮೆರಿಯೆಚಾ ಲೀಜನಾಚೆಂ ಸೆಕ್ರೆಟರಿ ಲಿಲ್ಲಿ.

ಮೊನಿಕಾ : ಜಾಂವ್ ಪುತಾ..... ಬರೈ ಚಲಿಯೆಕ್ ವಿಂಚ್ಲಾಂಯ್ ತುವೆಂ. ತುಜೆಂ ಕಾಚಾರಿ ಜೀವನ್ ನಂದನ್ ಜಾಂವ್. ಆನಿ ಸರ್ಗಿಂಚಾ ಬಾಪಾಕ್ ವಂದನ್ ಜಾಂವ್. ನಿಜಾಕೀ ಲಿಲ್ಲಿ ಬರೇಂ ಭುರ್ಗೊಂ. ತುಜೊ ತೆಂ ಕಾಳ್ಜಾ ಧಾವ್ನ್ ಮೋಗ್ ಕರ್ತಾ ಮ್ಹಳ್ಳೆಂ ಹಾಂವೆಂ ಎದೊಳ್‌ಚ್ ಪಾರ್ಕಿಲಾಂ - ಪೊಲೀಸ್ ಪೆಟ್ಕಾಂನಿ ಪರ್ಮಿಟ್ ಹುಂಕೊನ್ ಚೊರಾಂಚಿ ಪಾಟ್ ಧರೈ ಪರಿಂ. ಜಾಂವ್ ಪುತಾ, ದೆವಾಸ್ಪಣಾಚೆಂ ಭುರ್ಗೊಂ ತೆಂ. ಮ್ಹಾಕಾ ಪಸಂದ್. ಪಿಡೆನ್ ಖಿಟ್ಲಾರ್ ಪಡ್ಲಾರ್ ನೀಸ್ ತರೀ ಸೊಡಿತ್, ಪುಣ್ ತೆಂ ಸೆಲ್ಲಿ ನ್ಹಂಯ್ ಹಾಬಾ ನ್ಹಂಯ್. ತಾಚೆಂ ವಸ್ತುರ್ ಪಳೆಲ್ಯಾರ್ ಯಮ್ಕೊಂಡ್ ದಿಸ್ತಾ.

ಆಶೋಕ್ : ತರ್ ಹ್ಯಾ ಪಾಪ್ತಾಕ್ ತುಂ ತರೀ ಥೊಡೆಂ ಸಮ್ಜಾಯ್, ಮಾಂ. ಬೆಶ್ಟೆಂಚ್ ಮ್ಹಜೊ ಜೀವ್ ಕರ್ನಿತಾ - ಲೊಂಕಾಡ್ ಎಸಿಡಾಂತ್ ಘಾಲ್ನ್ ಕರ್ನೊಂವ್ಚೆಪರಿ. ಮ್ಹಜ್ಯಾನ್ ಹೆಂ ಸರ್ವ್ ಸೊಸುಂಕ್ ತಾಂಕ್ಲೆಂನಾ, ಮಾಂ. ಉಪ್ರಾಂತ್ ಹಾಂವ್ ತೊ ಮ್ಹಜೊ ಬಾಪಯ್ ಮ್ಹಳ್ಳಿ ಸಂಗತ್ಯೀ ಎಸ್ರೊಂಕ್ ಪಾವಾನ್. ವಾರ್ಯಾಕ್ ಉಬ್‌ಲ್ಲಾ ಸುಕ್ಲಾಂಕ್ ಕಶೆಂ ತಾಂಚೆಂ ಪೋಟ್ ಭರುಂಕ್ ಕಳ್ತಾಗೀ ತಸೆಂ ಆತಾಂ ಹಾಂವ್ ಬರ್ಯಾ ಎಕಾ ಕಾಮಾರ್ ಆಸಾಂ, ಮಾಂ. ಎಕಾ ಮಧ್ಯಮ್ ವರ್ಯಾಚಾ ಕುಟ್ಮಾಕ್ ಪೊಸುಂಕ್ ತಾಂಕ್ ಆಸ್ಲೆ ತಿತ್ಲೊ ಸಾಂಬಾಳ್ ಮ್ಹಾಕಾ ಮೆಳ್ತಾ.

ರೊಬರ್ಟ್ : (ಪ್ರವೇಶ್ ಜಾವ್ನ್) ದೆಕುನ್‌ಂಚ್ ಆತಾಂ ತುಜೆಂ ಕಾಳಿಜ್ ಇತ್ಲೆಂಯೀ ಉಡ್ತಾ - ಉಡ್ಕಾಂತ್ಲೊ ದೆಂಕ್ಲೊ ಮಾತ್ಯೆರ್ ಚಡ್ಚಡ್ಚೆಪರಿಂ. ಎಕಾ ಬಾಪಾಯ್ ಪೊಸ್‌ಲ್ಲ್ಯಾಕ್ ಹೊಚ್ ದಿಂವ್ಚೊ ರುಪ್ಕಾರ್ ಆನಿ ಬಾವುಡ್ಚೊ ಉಪ್ಕಾರ್. ತುಮ್ಮಾಂ ಭುರ್ಗಾಂಕ್ ಮಹತ್ವಾಚಿಂ ಕಾಮಾಂ ಕರುಂಕ್, ಭಾಯ್ರ್ ಸರ್ತಾನಾ ವ್ಹಡಿಲಾಂಚಿ ಗರ್ಜ್ ದಿಸಾನಾ. ಆತಾಂ ಮ್ಹಜಿ ಜೀಬ್ ಪಡ್ಲಿ ವಾಟೆರ್ ಭಿಕಾರ್ಯಾಚಾ ವೊಂಟ್ಯೆಂತ್ಲಿ ಚಪಾತಿ ಮಾರ್ಗಾರ್ ಪಡೊನ್ ತಾಚೆ ವಯ್ಕಾನ್ ಮಂಗ್ಳುರ್ ಮುನ್ಸಿಪಾಲ್ವಿಚಿ ಲೊರಿ ಧಾಂವ್‌ಲ್ಲೆಪರಿಂ. (ಬಾಗಿಲ್ ಬಡಯಿಲ್ಲೊ ಆವಾಜ್ ಆಯ್ಕಾತಾನಾ ಸರ್ಪಾಂ ಕಾಲುಬುಲಿಂ ಜಾತಾತ್) ಹಾಂ, ಜಾಲೆಂ ಸತ್ತ್ಯಾನ್‌ಸ್. ಮ್ಹಜೆಂ ಕಾಳಿಜ್ ಗೆಲೆಂ ಪೊಕ್ರುನ್-ಆಟಿಚೊ ಘಡ್ಗಡೊ ಮಾರ್ನ್ ರುಜಾಯ್ ಇಗರ್ವೆ ತೊರಿಕ್ ಬುರಾಕ್ ಜಾಲ್ಲ್ಯೆಪರಿಂ. ವಿಶೆಂತ್ ಪ್ರಭು ಆಯ್ಲೊ ಆಸ್ತಲೊ. (ಬಡಯಿಲ್ಲೊ ಆವಾಜ್) ಆತಾಂ ಹಾಂವ್ ಕಿತೆಂ ಕರುಂ? ಕಿತೆಂ ಮ್ಹಣ್ ಜವಾಬ್ ದೀಂವ್?

ಆಶೋಕ್ : ತಾಚೆಂ ಆನಿ ತಾಚಾ ಧುವೆಚೆಂ ಹಾಂವ್ ಪೆಂಕಾಡ್‌ಚ್ ಮೋಡ್ನ್ ಘಾಲ್ತಾಂ - ದಸರಾಕ್ ವಾಗಾಂಚೊ ವೇಸ್ ಘಾಲ್ನ್ ಬೊಕ್ರಾಚೊ ಜೀವ್ ಕಾಡ್ಚೆಪರಿಂ (ಭಿತರ್ ವೆತಾ).

ಮೊನಿಕಾ : ಅನ್ನಾಡಿ ಹಾಂಗಾಸರ್ ಯೇವ್ನ್ ಆತಾಂ ಮ್ಹಜಾ ಪುತಾಚಿ ಸಯ್ರಿಕೆಚಿ ಖಬರ್ ಉಲಯ್ತ್ ಜಾಲ್ಯಾರ್ ತಾಚೆ ಪಾಟಿಚಿ ಕಾತ್‌ಚ್ ವೋಡ್ನ್ ಕಾಡ್ತಾಂ - ಲೇಪಾಂಚಿ ಕಾತ್ ಗೊಬೊರ್ ಸಾರವ್ನ್ ವೋಡ್ನ್ ಕಾಡ್ಚೆಪರಿಂ. ಆನಿ ತಾಚೆಂ ವಸ್ತುರ್ ಪೊರಾ ಕಾಡ್ನ್ ಉಮ್ಕಾಳಾಂವ್ಕ್ ಆಸಾಂ - ಆದರ್ಕ್ ಟೆಯ್ಲರಾನ್ ನೊವ್ರ್ಯಾಚೊ ಸೂಟ್ ಶಿಂವೊನ್ ಶೋಕೇಜಿಂತ್ ಉಮ್ಕಾಳಾಂವ್ಚೆಪರಿಂ. (ಭಿತರ್ ಸರ್ಪಾ. ಭಾಯ್ರ್ ಆವಾಜ್)

ರೊಬರ್ಟ್ : ಹಿಂ ಪಿಶಿಂ ಮ್ಹಜಿ ಮಾಸಾಂ ಖಾವ್ನ್ ಮ್ಹಜಿ ಅಣ್ಣಿಟಿ ಭಾಯ್ರ್ ಘಾಲ್ತಾತ್. ಆತಾಂ ಹ್ಯಾ ವಿಶೆಂತ್ ಪ್ರಭುಕ್ ಹಾಂವ್ ಕಿತೆಂ ಸಾಂಗೊಂ? (ಪರತ್ ದಾರ್ ಬಡಯಿಲ್ಲೊ ಆವಾಜ್ ಆನಿ ತಾಳೊ)

ತಾಳೋ : ಕೋಣ್ ಘರಾ?

ರೋಬರ್ಟ್ : ಹಾಂವ್ ಪ್ರಭು, ರೋಬರ್ಟ್.

ತಾಳೋ : ತರ್ ಬಾಗಿಲ್ ಕಾಡುಂಕ್ ಕಿತ್ಯಾ ಘಳಾಯ್ ಇತ್ತಿ?

ರೋಬರ್ಟ್ : ಹಾಂವ್ ಭಿತರ್ ವಸ್ತುರ್ ನ್ಹೆಸ್ತಾಲೊಂ, ಪ್ರಭು. ಆಯ್ಲೊಂ ಆಯ್ಲೊಂ.
(ದಾರಾಲಾಗಿಂ ವಚೊನ್ ದಾರ್ ಉಗ್ತೊಂ ಕರ್ತಾನಾ ಸಗ್ಳೊಚ್ ಶೆರ್ಟೆತಾ. ತಾಚಾ ರಗತ್
ಭರ್ಲ್ಯಾ ದೊಳ್ಕಾಂಕ್ ಭಾಯ್ರ್ ತಾಚಾ ಫಿರ್ಗಜೆಚೊ ಮಿರೋಣ್ ದಿಸ್ತಾನಾ ಹಳೊ
ಪಾಟ್ಲಾ ಪಾಯಾಂನಿಂಚ್ ಪಾಟಿಂ ಪಾಟಿಂ ವೆತಾ)

ಮಿರೋಣ್ : ಕಿತೆಂ ರೋಬರ್ಟ್ ಗುಸ್ಪಡ್ಲಾಯ್ - ಕ್ರಾಯ್ ಇನ್ಸ್‌ಪೆಕ್ಟರಾಚೆ ಹಾತಿಂ ಚೋರ್
ಶಿರ್ಕಾಲ್ಲ್ಯೆಪರಿಂ? ದೊಳೆ ತಾಂಬ್ಯೆಲ್ಯಾತ್, ಪೊಲೆ ಮಿರ್ಟೆಲ್ಯಾತ್, ಕೂಡ್
ಕಾಂಪ್ರಾ, ಹಿ ಕಿತೆಂ ಗಜಾಲ್?

ರೋಬರ್ಟ್ : ಗುಡ್ ಇವ್‌ನಿಂಗ್, ಮಿರ್ಚಾಮಾ.

ಮಿರೋಣ್ : ಗುಡ್ ಇವ್‌ನಿಂಗ್, ರೋಬರ್ಟ್, ಮ್ಹಜಾ ಸವಾಲಾಚಿ ಜವಾಬ್?

ರೋಬರ್ಟ್ : ಇತ್ತಿಚ್ ಮಿರ್ಚಾಮ್, ಹಾಂವ್ ಹ್ಯಾ ಘರ್ದೊ ನವಾಬ್. ಪುಣ್ ಮ್ಹಜಿ
ಆಳಾಂಚ್ ಮ್ಹಜಿಂ ಪಾಳಾಂ ಉಸ್ತುಂಕ್ ಲಾಗೊನ್ ತಿಂ ಮಸ್ತುನ್ ವೊತಾಕ್
ಸುಕವ್ನ್ ರಾಂಧಿಕ್ ಚೆಪುಂಕ್ ದರ್ಶಡ್ತಾತ್. ಬಸ್ ಮಿರ್ಚಾಮಾ, ಬಸ್.....
(ತಿತ್ಲಾರ್ ಮೊನಿಕಾ ಹಾತಿಂ ಕೊಯ್ತಿ ಘೆವ್ನ್ ಉಬಿ ಜಾತಾನಾ, ಆಶೋಕ್ ಹಾತಿಂ
ದಾಂಡೊ ಘೆವ್ನ್ ಧಾಂವೊನ್ ಯೆತಾ. ತಾಚಾ ಬಲ್ಸಾಂತ್ಲಿ ಸಿಗ್ರೆಟ್ ಪೆಕೆಟ್ ಭಾಯ್ರ್
ಪಡ್ತಾ. ಮೊನಿಕಾ ವಿಂಚ್ತಾ.)

ಮಿರೋಣ್ : ಹಿ ಕಿತೆಂ ಗಜಾಲ್ ಮೊನಿಕಾ, ಕೊಣಾಚಿ ಗೊಮ್ಮಿ ಲುಂವೊಂಕ್ ಹಿ ಕೊಯ್ತಿ?
ಆನಿ ಹೆಂ ಕಿತೆಂ ಆಶೋಕ್, ಕೊಣಾಚೆಂ ಪೆಂಕಾಡ್ ಮೊಡುಂಕ್ ಹೊ ದಾಂಡೊ?
ಮೊನಿಕಾ, ಆಶೋಕ್: ಗುಡ್ ಇವ್‌ನಿಂಗ್, ಮಿರ್ಚಾಮ್ (ದೊಗಾಂಯಿ ಆಪಾಳ್ಕಿಂ ಆಯ್ದಾಂ
ದೆಗೆನ್ ದವರ್ತಾತ್)

ಮಿರೋಣ್ : ಗುಡ್ ಇವ್‌ನಿಂಗ್. ಹಿ ಕಿತೆಂ ಅವಸ್ತಾ ಮೊನಿಕಾ ಬಾಯೆ? ಕಿತೆಂ ತುಮಿ ಹ್ಯಾ
ರೋಬರ್ಟಾಕ್ ಲಗಾಡ್ ಕಾಡುಂಕ್ ಭಾಯ್ರ್ ಸರ್ಕ್ಯಾತ್? ಹಾತಿಂ ದಾಂಡೊ ಆನಿ
ಕೊಯ್ತಿ ಘೆವ್ನ್? ಆರೆ! ರೋಬರ್ಟ್ ಪಡ್ಲಾ!! ಆಶೋಕ್ ಭಿತರ್ ವಚೊನ್
ಇಲ್ಲೆಂ ಉದಕ್ ಹಾಡ್. (ಆಶೋಕ್ ಭಿತರ್ ವೆತಾ, ಮೊನಿಕಾ ಪಾಲ್ಕಾನ್ ಆಪ್ಲ್ಯಾ
ಘೊವಾಕ್ ಫಾರೆಂ ಘಾಲ್ತಾ) ಎಕಾ ಕ್ರಿಸ್ತಾಂವ್ ಘರಾಣ್ಯಾಂತ್ ಹಿ ಕಸಲಿ
ಮಾರಾಮಾರಿ? ರಾನ್ಸೆಟ್ ಮನ್ಶಾಂನಿ ಝಗಡ್ಡೆಪರಿಂ? ತುಂಚೆ ಮಧೆಂ ಆಸ್‌ಲ್ಲೆಂ
ಸಮಾಧಾನ್ ಕೊಣೆಂ ವ್ಹಾವಯ್ಲೆಂ - ಘೊಣೆನ್ ಕೊಂಬಿಯೆ ಪಿಲಾಂ
ವ್ಹಾವಯಿಲ್ಲೆಪರಿಂ?

ಆಶೋಕ್ : (ಗ್ಲಾಸಾಂತ್ಲೆಂ ಉದಕ್ ಬಾಪಾಯ್‌ಚಾ ದೊಳ್ಕಾಂಕ್ ಮಾರ್ತಾ)

ತಸೆಂ ನ್ಹಂಯ್, ಮಿರ್ಚ್ಯಾಮಾ, ತುಂ ಚೊಕ್ ಸಮ್ಜಾಲಾಯ್. ತಾಚೆಂ ಕಾರಣ್ ಬೊಲ್ತೆಂಚ್. ಕಿತೆಂಗೀ, ಪಾಪ್ತಾ ಭಾಯ್ರ್ ವ್ಹಡ್ಲೊ ಆಲ್ಮೇಶಿಯನ್ ಪೆಟೊ ಆಯ್ಲೊ ಮ್ಹಣಾಲೊ. ದೆಕುನ್ ಹಾಂವ್ ಹೊ ಸೊಂಟೊ ಹಾಡ್ನ್ ಆಯ್ಲಾಂ - ತಾಚೆಂ ಪೆಂಕಾಡ್ ಮೊಡ್ಕಾಂ ಮ್ಹಣ್.

ಮೊನಿಕಾ : ವ್ಹಯ್ ಮಿರ್ಚ್ಯಾಮ್, ಆನಿ ಹಾಂವ್ ಓ ಕೊಯ್ತಿ ಘೆವ್ನ್ ಆಯ್ಲಿಂ - ತಾಚೆ ಅಣ್ಕೆಟಿ ಭಾಯ್ರ್ ಘಾಲ್ಯಾಂ ಮ್ಹಣೊನ್. ಪುಣ್, ಪುಣ್, ಹಾಂಗಾ ಪಳೆತಾನಾ ಪೆಟ್ಯಾ ಬದ್ಲಾಕ್ ತುಂ ಆಯ್ಲೆಯ್!

ಮಿರೋಣ್ : ವ್ಹಡ್ ನ್ಹಂಯ್. ಫರಾಮಸ್ ಘಡ್ಲಿ, ವ್ಹಡ್ ನ್ಹಂಯ್. ಪುಣ್ ಕೊಣಾಚೊ ಪೆಟೊ ಜಾಲ್ಯಾರೀ ತುಮಿ ದಾಂಡೊ ಆನಿ ಕೊಯ್ತಿ ವಾಪರ್ಚಿ ಸಂಗತ್, ಮನ್ಶಾಪಣಾಚಿ ನ್ಹಂಯ್. (ರೊಬರ್ಟ್ ಪಿಂರೊನ್ ಪಡ್‌ಲ್ಲ್ಯಾ ಥಂಯ್ಕ್ ಬಸ್ತಾ ಆನಿ ಸವ್ಯಾಸ್ ಉಜೊ ರಾವ್ತಾ)

ರೊಬರ್ಟ್ : ಮಿರ್ಚ್ಯಾಮಾ, ತರೀ ಹ್ಯಾ ಮಸ್ತೆಲ್ಲ್ಯಾ ಖಾತಿರ್ ಥೊಡೆಂ ಮಾಗೊನ್ ಹಾಂಚಾ ಮತೆಂತ್ಲೆ ಕಸ್ತಾಳ್ ಉಸ್ತುನ್, ಥೊಡಿ ಶಾಂತಿ ಫಾಲ್. ಆಟಿ ಮಯ್‌ನ್ಯಾಂತ್ ಮಾಡಾ ಮುಳಾಂ ಉಸ್ತುನ್ ತಾಕಾ ಪಾಲೊ, ಗೊಬೊರ್, ಮೀಟ್ ಫಾಲ್ತೆಪರಿಂ.

ಮೊನಿಕಾ : ಬಂಧ್ ಕರ್ ತುಜೆಂ ಪಿರ್ಪಿಸಾಂವ್. ಘರಾ ಬಾಗ್ಲಾರ್ ಮಿರ್ಚ್ಯಾಮ್ ಆಯ್ಲಾ. ಬರಿಂ ಉತ್ರಾಂ ಉಲಂವ್ಚಿಂ ಸೊಡ್ನ್ ಘರಾ ಭಿತರ್ಲೆಂ ದೂದ್ ಹಾಡ್ನ್ ಆಯ್ಲೊ ಮಾಡಾ ಮುಳಾಕ್ ಪೊತುಂಕ್ - ನಾಗಾಕ್ ದೂದ್ ಪೊತ್ಲೆಪರಿಂ. (ಮಿರ್ಚ್ಯಾಮಾಕ್ ಪಳೆವ್ನ್) ಕಿತೆಂ ಮಿರ್ಚ್ಯಾಮ್ ತುಂ ಹೆವ್ಪಿನ್, ಪಾವೊಯ್? ಕಾಂಯ್ ವಿಶೇಸ್ ಖಬಾರ್ ಆಸಾ?

ಮಿರೋಣ್ : ವಿಶೇಸ್ ಕಾಂಯ್ ನಾ, ಮೊನಿಕಾ ಬಾಯೆ. ಅಶೆಂಚ್ ಥೊಡೆಂ ಗರ್ಜೆಚೆಂ ಉಲಂವ್ಕ್ ಆನಿ ಥೊಡಿ ಅಭಿಪ್ರಾಯ್ ಘೆಂವ್ಕ್ ಮ್ಹಾಕಾ ಪಾದ್ವಾಬಾನ್ ಧಾಡ್ಲೊ.

ರೊಬರ್ಟ್ : ಆಶೋಕ್ ಭಿತರ್ ವೆಚೊನ್ ಕಾತ್ರಿನಾಕ್ ಏಕ್ ಗ್ಲಾಸ್ ಬೊರ್ನ್‌ವೀಟಾ ಕರುಂಕ್ ಸಾಂಗ್ ಪುತಾ.

ಮಿರೋಣ್ : ನಾಕಾ ರೊಬರ್ಟ್ ನಾಕಾ. ದೇವ್ ಬರೆಂ ಕರುಂ ರೊಬರ್ಟ್. ಮ್ಹಾಕಾ ಬೊರ್ನ್‌ವೀಟಾ ನಾಕಾ. ಮ್ಹಜಾ ಆಂಗಾಂತ್ ಸಾಕರ್ ಭರ್ಲ್ಯಾ ಮ್ಹಣ್ ದಾಕ್ತೆರಾನ್ ಸಾಕ್ರಿಚೆಂ ಕಿತೆಂಚ್ ಆಪ್ಣುಂಕ್ ನೆಜೊ ಮ್ಹಳಾಂ.

ಆಶೋಕ್ : ತರ್ ಏಕ್ ಗ್ಲಾಸ್ ಚಾಪ್ಲೆ ದೂದ್ ಹಾಡ್ತಾಂ ಮಿರ್ಚ್ಯಾಮಾ.

ಮೊನಿಕಾ : ನಾಕಾರೆ, ಭಿತರ್ ಬೊಂಡೊ ಆಸ್ತಲೊ, ತಾಸುನ್ ಭಾಯ್ರ್ ಹಾಡ್.

ಮಿರೋಣ್ : ಹಾಂ ಬೊಂಡೊ ಜಾಲ್ಯಾರ್ ಜಾಯ್.

ರೊಬರ್ಟ್ : ಆತಾಂ ಫಿರಗ್‌ಜೆಂತ್ಲೊ ಚಟುವಟಿಕೊ ಕಸೊ ಚಲ್ತಾತ್, ಮಿರ್ಮಾಮ್? ಪಾದ್ರ್ಯಾಬಾಚೆಂ ದುರ್ಮಣೆ ಆಸ್‌ಲ್ಲೆಂ. ತರ್ನಾಟ್ಯಾಂಚಿ ಉಚಾಂಬಳಾಯ್ ಥಂಡ್ ಜಾಲ್ಯಾಗಿ?

ಮೊನಿಕಾ : ತರ್ನಾಟ್ಯಾಂಚ್ಯಾಕ್‌ಯಿ ಹ್ಯಾ ಮ್ಹಾತಾರ್ಯಾಂಚಿ ಉಚಾಂಬಳಾಯ್ ಆನಿ ಘಡಾಮೊಡಿ ಚಡ್ ಜಾಲ್ಯಾತ್‌ಸೊ ದಿಸ್ತಾತ್. ಮ್ಹಜೊ ಪೂತ್ ಆಶೋಕ್ ಹ್ಯಾ ಫಿರಗ್‌ಜೆಂತ್ ಆಸ್ತಾ ಪರ್ಯಾಂತ್, ಆಮ್ಚೆ ತರ್ನಾಟಿ ಬಿಲ್ಕುಲ್ ಪಾದ್ರಿಚಾ ಆಂಗಾರ್ ಉಡ್ವೆನಾಂತ್. ವಾ ಫಿರಗ್‌ಜೆಚಾ ಮಾಡಾಂಚೆ ಬೊಂಡೆಯಿ ತುಟಂವ್ಚೆನಾಂತ್.

ಮಿರೋಣ್ : ಹೆಂ ಜಾಲ್ಯಾರ್, ತುವೆಂ ಸಾರ್ಕೆಂ ಸಾಂಗ್ಲೆಂಯ್ ಮೊನಿಕಾಬಾಯ್. ತುಮ್ಚೊ ಆಶೋಕ್ ಜಾಲ್ಯಾರ್ ಜಾವ್ನಾತ್. ತಾಣೆ ಫಿರಗ್‌ಜೆಂತ್ಲ್ಯಾ ಸರ್ವ್ ತರ್ನಾಟ್ಯಾಂಕ್ ಥಂಡ್ ಕರ್ನ್ ಆಪ್ಲೆ ಮುಟಿ ಭಿತರ್ ದವರ್‌ಲ್ಲಿ ಸಂಗತ್ ನಿಜಾಕೀ ಸಂತೊಸಾಚಿ. ಹ್ಯಾ ವಿಶ್ಯಾಂತ್ ವಿಗಾರ್ ತುಮ್ಕಾಂ ಅಧಿಕ್ ಹೊಗೊಳ್ಳುನ್ ಉಲಯ್ತಾ. ಆತಾಂ ಹಾಂವ್ ಆಯಿಲ್ಲೊಂ ಕಿತ್ಯಾಕ್‌ಗೀ ವ್ಹಳ್ಯಾರ್, ಪೋಯ್ರ್ ಆಯ್ತಾರಾ ಪಾದ್ರ್ಯಾಬಾನ್ ಸೆರ್ಮಾವಾ ಉಪ್ರಾಂತ್ ವಾಚುನ್ ಸಾಂಗ್‌ಲ್ಲ್ಯಾಚೊ ತುಮ್ಕಾಂ ಉಡಾಸ್ ಆಸಾಸ್ತಲೊ. (ಆಶೋಕ್ ತಾಸ್‌ಲ್ಲೊ ಬೊಂಡೊ ಸ್ವೋ ಘಾಲ್ ಮಿರ್ಚಿಕ್ ದಿತಾ)

ಆಶೋಕ್ : ಹಾಂ, ಸಾಮೂಹಿಕ್ ಕಾಜಾರಾಂ ವಿಶ್ಯಾಂತ್‌ವೇ ಮಿರ್ಮಾಮ್?

ಮಿರೋಣ್ : ವ್ಹಯ್ ಆಶೋಕ್, ಸಾರ್ಕೆಂ ಸಾಂಗ್ಲೆಂಯ್ ತುವೆಂ - ಪ್ರವಾದಿನ್ ಪ್ರೊಫೆಸಿ ಉಚಾರ್‌ಲ್ಲ್ಯಾಪರಿಂ.

ರೊಬರ್ಟ್ : ತಾಂಚಾ ಕಾಜಾರಾ ಫಂಡಾಕ್ ಮ್ಹಜೊ ಏಕ್ ಶೆಂಬರ್ ರುಪಯ್ ಬರಯ್ ಮಿರ್ಮಾಮ್. (ಭಿತರ್ ವೆತಾ)

ಮಿರೋಣ್ : (ಸಂತೊಸಾನ್) ಭೋವ್ ಬರೆಂ ರೋಬರ್ಟ್, ತುಕಾ ದೇವ್ ಬರೆಂ ಕರುಂ. ತುಜೆ ತಸ್ಲೆ ಉದಾರ್ ಮನಾಚೆ ಧರ್ಮಿಶ್ಪ್ ಆಸ್ಲಾರ್, ಆಮ್ಚೆ ಫಿರಗ್‌ಜೆಂತ್ಲ್ಯಾ ಯಾಜಕಾಂಕ್ ಕಿತ್ಲಿಯಿ ಬರಿಂ ಕಾಮಾಂ ಕರುಂವ್ಕೆತಾತ್. ದೇವ್ ತುಜೆರ್ ಆನಿ ತುಜಾ ಕುಟ್ಮಾಚೆರ್ ಆಶೀರ್ವಾದ್ ಘಾಲ್ತಲೊ. ಮೊನಿಕಾ ಬಾಯ್ ಕಿತೆಂ ಮ್ಹಣ್ತಾಯ್?

ಮೊನಿಕಾ : ತುಂ ಆಶೀರ್ವಾದ್ ಘಾಲುಂ ಮ್ಹಳ್ಯಾ ಉಪ್ರಾಂತ್ ಹಾಂವ್ ಕಿತ್ಯಾ ಆಡಾಂವ್ ಮಿರ್ಮಾಮ್ - ಪನಾಮಾ ಕಾಲ್ಚೊ ಆಡಾಯಿಲ್ಲ್ಯಾಪರಿಂ? ಮ್ಹಜೊ ಘೊವ್ ಅಸಲೆಂ ಪೂರಾ ನಾಂವ್ ಮೆಳ್ಳೆಂ ಕಾಮ್ ಕರುಂಕ್ ಆನಿ ದಾನ್ ದೀಂವ್ಕ್ ಸದಾಂ ತಯಾರ್. ಪುಣ್ ಘರಾ ಭಿತರ್ ಮಾತ್ ಪಾಂಗ್ರುನ್ ನಿದ್ತಾ. ತ್ಯಾ ವೆಳಾ ತಾಚೆಂ ಉದಾರ್‌ಪಣ್ ಖಿಂಚೊ ಲುಸಿಫೆರ್ ಯಮೊಂಡಾಕ್

ವ್ಯಾವಯ್ಯಾಗಿ ತೆಂ ದೇವ್ ಮಾತ್ ಜಾಣಾ.

ಮಿರೋಣ್ : ಆಮಿ ಶಾಂತ ಸ್ವಭಾವಾಚೆ ಜಾವ್ನಾಸೊಂಕ್ ಜಾಯ್, ಮೊನಿಕಾ ಬಾಯ್. ತೊ ಚೆಜು ಪಳೆ ಹ್ಯಾ ಸಂಸಾರಾಂತ್ ಯೇವ್ನ್ ತಾಣೆ ದುಸ್ಮಾನಾಂ ಧಾವ್ನ್ ಕಿತೆಂ ಪೂರಾ ಕಶ್ಚೆ ಸೊಸುಂಕ್ ನಾಂತ್?

ಮೊನಿಕಾ : ತೊ ದೆವಾಚೊ ಪೂತ್ ಜಾಲೊ, ಮಿರ್ಚ್ಯಾಮಾ. ಹಾಂವ್ ಗಸ್ಪಾರಾಮಾಚಿ ಧುವ್ ನ್ಹಂಯ್‌ವೇ? ಘೊವ್ ಕಾಂಯ್ ಚಡ್ ಉಲಯ್ಲೊ ಮ್ಹಣ್ತಾನಾ, ಮ್ಹಜೊ ಪಿಂತೆಗ್ ತಳ್ತಾಟ್ಯಾಕ್ ಚಡ್ತಾ - ದರ್ಯಾಚೆಂ ಲ್ಹಾರ್ ಭರಾನ್ ಯೇವ್ನ್ ತಡಿಕ್ ಆಪ್ಲೊನ್ ತಡಿಚಿ ರೇಂವ್ ಆಪ್ಲ್ಯಾ ಗರ್ಬಾಂತ್ ಆರಾಂವ್ಚೆಪರಿಂ. ಅಳೆ ಆಯ್ಲೊ ಮಿರ್ಚ್ಯಾಮಾ, ಪಯ್ಲೆ ಹಾಡ್ನ್. ವೆಗ್ಳಿಂ ಘೆ. ನಾತರ್ ಎಕಾ ಘಡಿಯೆನ್ ತಾಚೆಂ ಮನ್ ಬದಲ್ತಾ. (ರೋಬರ್ಟ್ 100 ರುಪಾಯಾಂಚೊ ನೋಟ್ ದಿತಾ)

ಮಿರೋಣ್ : ದೇವ್ ಬರೆಂ ಕರುಂ. (ಆಶೋಕಾಕ್ ಪಳೆತಾ) ಸಾಂಗ್‌ಲ್ಲೆಪರಿಂ ಹ್ಯಾ ಸಾಮೂಹಿಕ್ ಕಾಜಾರಾಂ ವಿಶ್ಯಾಂತ್ ತುಜಿ ಕಿತೆಂ ಆಲೋಚನ್ ಆಶೋಕ್?

ಆಶೋಕ್ : ಆಲೋಚನ್ ವಿಶೇಸ್ ಕಾಂಯ್ ನಾ ಮಿರ್ಚ್ಯಾಮ್. ಹಾಂವ್ ಜಾಲ್ಯಾರೀ ಹಾಂತುಂ ವಾಂಟಲಿ ಜಾಂವ್ಕ್ ತಯಾರ್. ಪುಣ್ ಹಿ ಸಂಗತ್ ಕಿತ್ಲ್ಯಾ ಮಟ್ಟಾಕ್ ಯಶಸ್ವೀ ಜಾವ್ನ್ ಬಾಳ್ತಾತ್ ಮ್ಹಣ್ ಮ್ಹಜ್ಯಾನ್ ಸಾಂಗೊಂಕ್ ಜಾಂವ್ಚೆಂನಾ.

ರೋಬರ್ಟ್ : ಕಿತೆಂ ಉಲಯ್ತಾ ಚೆಡೊ? ಸಾಮೂಹಿಕ್ ಕಾಜಾರಾಂತ್ ವಾಂಟೊ ಘೆಂವ್ಕ್ ಭಾಯ್ರ್ ಸರ್ಚಾಯೆರೇ ತುಂವೀ?

ಮೊನಿಕಾ : ತುಕಾ ಖುಶಿ ಆಸಾವೇ, ತುಂವೀ ಜಾ. ಹಾಂವ್ ಮ್ಹಜಿ ವಾಟ್ ಪಳೆತಾಂ.

ಮಿರೋಣ್ : ಸಮಾದಾನ್, ಸಮಾದಾನ್. ಭೆಶ್ಟೆಂಚ್ ರಾಗಾರ್ ಜಾವ್ನ್ ವಿರಾರ್ ಜಾಯ್ನಾಕಾತ್ - ಸರ್ಚಾಕ್ ವೀಕ್ ಮಾತ್ಯಾಕ್ ಚಡ್‌ಲ್ಲಾ ತೆದಾಳಾ ಉಚಾಂಬಳ್ ಜಾಂವ್ಚೆಪರಿ.

ರೋಬರ್ಟ್ : ಅನಿ ಕಿತೆಂ ಉಲಯ್ತಾ, ಮಿರ್ಚ್ಯಾಮಾ ಹೊ? 'ತ್ಯಾ ದುಬ್ಳ್ಯಾ, ಗತ್‌ಆಧಾರ್ ನಾತ್‌ಲ್ಲ್ಯಾಂ ಸಾಂಗಾತಾ ಮ್ಹಜಾ ಯೆದ್ಯಾ ವ್ಹಡ್ ಸಾವ್ಕಾರಾಚಾ ಪುತಾನ್ ಸಾಮೂಹಿಕ್ ಕಾಜಾರಾಂತ್ ವಾಂಟಲಿ ಜಾಂವ್ಚೆಂ? ಫಾಲ್ಯಾಂ ಸಕಾಳಿಂ ಲೋಕ್ ಕಿತೆಂ ಮ್ಹಣಾತ್? ಆಮ್ಚಾ ಜಲ್ಮಾಕ್ ಥಿಂಪಿ ಉಡಂವ್ಕ್ ಆಸಾ. ಯೆದೆಂ ವ್ಹಡ್ಲೆ ಆಮ್ಚೆಂ ಕುಟಾಂಬ್ ಆಸಾ. ಕಿತೆಂ ಎಕ್ಲ್ಯಾಚ್ ಪುತಾಚಾ ಕಾಜಾರಾಕ್ ತಾಣೆಂ ಯೆಂವ್ಚೆಂ ನಾಕಾ ಮ್ಹಣ್ತಾಯೆರೇ?

ಆಶೋಕ್ : ಹಾಂವ್ ತಸಲಿ ಪೀಲೊಸೊಫಿ ಬಿಲ್ಕುಲ್ ಪಾತ್ಯೆನಾ ಪಾಪ್ಲಾ. ಹಾಂವ್ ಭಾಯ್ಲೊ ಆಡಂಬರ್ ಜರೂರ್ ಧಿಕ್ಯಾರ್ಪಿತಾಂ.

ಮಿರೋಣ್ : ರಾವ್, ರಾವ್..... ಹ್ಯಾ ವಿಶ್ಯಾಂತ್ ತುಜಿ ಇತರ್ ಕಾಂಯ್ ಅಭಿಪ್ರಾಯ್ ಆಸಾಗೀ ಆಶೋಕ್? ತರ್ಕಾಟ್ಯಾಂಚಾ ತೊಂಡಾ ಧಾವ್ನ್ ಹ್ಯಾ ವಿಶ್ಯಾಂತ್

ಉಲವ್ವೆಂ ಜಾಂವ್ಚೆಂ ಅಧಿಕ್ ಬರೆಂ ಆನಿ ಫಾಯ್ದಾಚೆಂ ಮ್ಹಣ್ ವಿಗಾರ್ ಸಾಂಗ್ತಾಲೊ.

ಆಶೋಕ್ : ಬರ್ಮಾರ್ ಆಸಾ ಮಿರ್ಚಾಮಾ, ಆವ್ರಾಕ್ ಭರೊನ್ ಪೊವ್ತೊಂಚಾ ಬಾಂಯ್‌ಪರಿಂ. ಆನಿ ಪೊಪ್ಪಾಂನಿ ಮಾಲ್ತೊಂಚಾ ಮಾಡಿಯೆಪರಿಂ, ತುಮ್ಮಾ ಹ್ಯಾ ಯೋಜನಾಕ್ ಅಶೀ ದುಬೈ ಮಾತ್ ತಯಾರ್ ಆಸ್ತಿತ್ ಶಿವಾಯ್ ಗ್ರೇಸ್ತ್ ಚಲೆ ಬಿಲ್ಕುಲ್ ನ್ಹಂಯ್. ಅಸೆಂ ಮ್ಹಣ್ತಾನಾ ಹ್ಯಾ ಮುಕಾಂತ್ ದುಬ್ಯಾಂಕ್ ಆನಿಕೀ ಹಳ್ಳಿಲ್ಲೆಪರಿಂ ಚಾತಲೆಂ.

ಮಿರೋಣ್ : ಪಯ್ಲೆಂಚ್ ಆಮ್ಚಾ ಕ್ರಿಸ್ತಾಂವ್ ಸಮಾಜೆನ್ ತ್ಯಾ ದುಬ್ಯಾಂಕ್ ವಿಂಗಡ್ ಕೆಲಾಂ, ರಸ್ತಾ ದೆಗಾಂನಿ ಮುನ್ಸಿಪಾಲ್ಟಿಚ್ಯಾಂನಿ ಕೋಯ್ ಉಡಂವ್ಕ್ ದವರ್‌ಲ್ಲಾ ಟಾಂಕಿಂನಿ ಕಸ್ತಾಳ್ ದಾಸ್ತಾನ್ ಕೆಲ್ಲ್ಯಾಪರಿಂ. ಶ್ಯೂ..... ಹ್ಯಾ ವಿಶ್ಯಾಂತ್ ಬೆಸ್ಲೊ ವಾದ್-ವಿವಾದ್ ಕಿತ್ಯಾ ಆಶೋಕ್? ಜಾಂವ್ ತುಮ್ಮೆ ಥಾವ್ನ್ ಮ್ಹಾಕಾ ಸುಮಾರ್ ಐಡಿಯಾ ಮೆಳ್ಳಿ. ಅಶೆಂಚ್ ಹಾಂವೆಂ ಫಿರ್ಗಜೆಂತ್ಲ್ಯಾ ಚಡ್ತಾವಾಂಕ್ ಭೆಟೊನ್ ಅಭಿಪ್ರಾಯ್ ಕಾಣ್ಲೆಂವ್ಕ್ ವಿಗಾರಾನ್ ಸಾಂಗ್ಲಾಂ. ಉಪ್ರಾಂತ್ ಸವ್ಯಾಸ್ ಆಮ್ಚಾ ಫಿರ್ಗಜೆಂತ್ಯಾಯಿ ಸಾಮೂಹಿಕ್ ಕಾಜಾರಾಂ ಜಾಂವ್ಪಾಕ್ ಆಮಿ ಆಮ್ಚೆಂ ಶ್ರಮ್ ವಾಟಯಾಂ ಮ್ಹಣ್ ಪಾದ್ರ್ಯಾಬ್ ಮ್ಹಣ್ತಾಲೊ. ತುಕಾ ದೇವ್ ಮಸ್ತು ಬರೆಂ ಕರುಂ ರೋಬರ್ಪ್. ಬರೆಂ ಮೊನಿಕಾಬಾಯೆ. ಬರೆಂ ಆಶೋಕ್. ತುಮ್ಮಾ ಘರಾಚೆರ್ ದೆವಾಚೆಂ ಆಶೀರ್ವಾದ್ ಪಡ್ತಲೆಂ. (ಮಿರೋಣ್ ಸಾಯ್ಕಾಲಾಚಿ ಚಾವಿ ಸೊಡ್ ಭಾಯ್ರ್ ವೆತಾ)

ಮೊನಿಕಾ : ದೆವಾಚೆಂ ಆಶೀರ್ವಾದ್ ಮ್ಹಣೊನ್‌ಚ್ ಮಿರ್ಚಾಮಾಕ್ ಬೊಂಡೊಯೀ ಮೆಳ್ಳೊ. 100 ರುಪಯ್‌ಯೀ ಮೆಳ್ಳಿ. ದಾನ್‌ಧರ್್ಮ್ ಕರ್ಚಾಂತ್ ಆಮ್ಚೊ ಸರ್ಕಾರ್ ಕಾಂಯ್ ಚಿಲ್ಲರ್ ನ್ಹಂಯ್. ಮಾರ್ಪಲ್ ಫಾತ್ರಾರ್ ನಾಂವ್ ಬರಯ್ತಾತ್ ಮ್ಹಳ್ಳಾರ್, ಆತ್ಮಾಂ 1000 ರುಪಯ್ ದಿತೊ ಆಸ್‌ಲ್ಲೊ ಕೊಣ್ಣಾ. ನ್ಹಂಯ್ ತರ್ ಪೋಯ್ ಮಹಿಳಾ ಸಮಾಜೆಚಿಂ ಬಾಯ್ಲಾಂ ಯೇವ್ನ್ ಹಾಂಗಾಸರ್ ಲೇಲೆ ಫಾಲ್ಡ್ ಉಲಯ್ತಾಂ ಉಲಯ್ತಾಂ, ಶೇಲೆ ಕೆಲ್ಲ್ಯಾ ತಕ್ಷಣ್ ತುರ್ತಾನ್ ಭಿತರ್ ವಚೊನ್ 50 ರುಪಯ್ ಡೊಸೇಶನ್ ದೀಂವ್ಕ್ ನಾಂವೇ ತರ್ - ಮೊಯ್ಜೆನ್ ಬೆತ್ಕಾಟಿ ಮಾರ್‌ಲ್ಲಾ ತಕ್ಷಣ್ ಖಿಡ್ವಾಂತ್ಲ್ಯಾನ್ ಉದಾಕ್ ದೆಂವ್‌ಲ್ಲಾಪರಿ?

ರೊಬರ್ಟ್ : (ವ್ಹಡ್ಲಾನ್) ತೋಂಡ್ ಥಾಂಪ್ ಬಾಯ್ಲೆ! ಕಿತ್ಯಾಕ್ ಹೆಂ ಪೂರಾ ತುಜೆಂ ಚಿರಿಪಿರಿ? ಸಗ್ಳೊ ದಿವಸ್ ಕಿರಿಕಿರಿ ಮಾರುಂಕ್ ಮ್ಹಣ್ ದೊರಿಯಾಂನಿ ಬಾಂದುನ್ ಫಾಲ್ಲ್ಯಾ ದುಕ್ರಾನ್ ಘುರೊಂಚಿ ಪರಿಂ. ಹಾಂವ್ ಹ್ಯಾ ಘರೊ ಧನಿ ನ್ಹಂಯ್

ಏಕ್ ಗುಲಾಮ್. ಕೊಣಾ ಮುಖಾರ್ ಕಿತೆಂ ಉಲಯ್ಚೆ ಮ್ಹಳ್ಳೆಂ ಸಯ್ತ್ ಕಳಿತ
ನಾ. ಕಾಟ್ ಸುಣೆಂ ರಾಂದ್ಚಾ ಕುಡಾಕ್‌ಚ್ ಧಾಂವೊನ್ ಯೆಂವ್ಚಾ ಪರಿಂ ಮಧೆ
ದಾಯ್ ಘಾಲ್ಚಿ. ಆನಿ ಹೆಂ ನಾಪಾಸ್ ಕಾತ್ಲೆಂ ತ್ಯಾ ಲಿಲ್ಲಿ ಸಂಗಿಂ ಸಾಮೂಹಿಕ್
ಕಾಜಾರಾಂತ್ ವಾಂಟೆಲಿ ಜಾಂವ್ಕ್ ಭಾಯ್ರ್ ಸರ್ಲಾಂ.

ಆಶೋಕ್ : ತಿ ಮ್ಹಜಿ ಖುಶಿ, ಪಾಪ್ಣಾ. ಮ್ಹಜಾ ವೊಂಟಾರ್ ನಾಕಾ ತುಜಿ ತಿ ಬಡ್ಡ್ ಮಿಶಿ
ಹಾಂವ್ ಮ್ಹಾಕಾ ಜಾಯ್ ಜಾಲ್ಲೆಪರಿಂ ಕರ್ತಾಂ. ಮ್ಹಾಕಾ ವ್ಯಕ್ತಿ ಸ್ವಾತಂತ್
ಜರೂರ್ ಆಸಾ. ತುಂ ಮ್ಹಜೊ ಬಾಪಯ್ ಜುದೆವ್ ಕಾಸ್ತಾಚೊ ಜಾಲ್ಯಾರಿ
ಹಾಂವ್ ತಸ್ಲೊ ಬಿಲ್ಕುಲ್ ನ್ಹಂಯ್. ತ್ಯಾ ಜುದಾಸಾನ್ ಜೆಜುಕ್ ತೀಸ
ನಾಣ್ಯಾಂಕ್ ಏಕ್‌ಲ್ಲೆಪರಿಂ—ತುಂ ಮ್ಹಾಕಾ ತ್ಯಾ ಸೆಲ್ಲಿಕ್ ಏಕ್ ಲಾಖ್ ಆಫಿ
ಫಿಯೆಟ್ ಕಾರಾಕ್ ಏಕಿನಾಕಾ, ಪಾಪ್ಣಾ. ತ್ಯಾ ಸೆಲ್ಲಿಚೆರ್ ತುಕಾ ತಿತ್ಲೆಯಿಂ ಮನ
ಆಸ್ಲಾರ್, ಆಮ್ಕಾಂ ಮುಗ್ಗೊನ್ ದುಸ್ರ್ಯಾಪಣಾಕ್ ಕಾಜಾರ್ ಜಾ. ಆನಿ ಏಕ್
ಲಾಖ್ ದೋತ್ ಆನಿ ಫಿಯೆಟ್ ಕಾರ್ ಘೆ. ಹಾಂವ್ ಜಾಲ್ಯಾರ್ ತ್ಯಾ ಫಿಯೆಟ್
ಕಾರಾಚೊ ಡ್ರಾಯ್ವರ್ ಜಾತಾಂ ಆನಿ ತುಜ್ಯಾ ಸೆಲ್ಲಿಕ್ ಘುಂವ್ಡಾಯ್ತಾಂ.

ರೊಬರ್ಟ್ : ಜಾಗ್ರುತ್ ಕಾಣ್ಲೆ ಆಶೋಕ್, ಮ್ಹಾಕಾ ಕೊಲಾಂವ್ಚೆಂ ಆನಿ ತೆಂ ಸೆಲ್ಲಿ
ಮ್ಹಜಿ ಜಾಯ್ಲಾ ಮ್ಹಣ್ ವೊಲಾಂವ್ಚೆಂ ಪ್ರಯತ್ನ್ ಬಿಲ್ಕುಲ್ ಕರಿನಾಕಾ. ತುಕಾ
ತರ್ ನಾಕಾ ಜಾಲ್ಯಾರ್ ನಾಕಾ. ತುಜ್ಯೆ ಪ್ರಾಸ್ ವ್ಹರೊ ನೊವ್ರೊ ಹಾಂವ್
ತಾಕಾ ತಲಾಸ್ ಕರುನ್ ದಿತಾಂ. ತುಜ್ಯಾ ಹಂಕಾರಾಕ್ ತುಂಚ್
ಉಪ್ರಾಂತ್ ಚುರ್ಚುರ್ತಲೊಯ್. ಆನಿ ಜೀವನ್ ಪರ್ಯಾಂತ್ ಚಿಂತುನ್ ಚಿಂತುನ್
ಕರ್ತಲೊಯ್.

ಮೊನಿಕಾ : ಶೆಳೆಂ ಶಿತ್! ಉಲಯ್ತಾಗೀ, ತಿ ಸೊರ್ಕಾನ್ ಭರ್‌ಲ್ಲಿ ದಾಟ್ ಜೀಬ್ ಘೆವ್ನ್
ಬರೊ ನೊವ್ರೊ ಸೊದ್ತಾ ಖಂಯ್. ಕಾರ್ಡೊಳ್ ವಚ್. ಥಂಯ್ಸರ್ ತೊ
ಗುಪ್ಪೊ ಮೆಳ್ತಾಗಿ ಪಳೆ. ಆನಿ ತೊವೀ ವ್ಹಡ್ ಜಾಲೊ ಜಾಲ್ಯಾರ್ ಏಕ್ ಸಾರ್ಕೆಂ
ಸಾಯ್ಸ್ ಘೆವ್ನ್ ಆಂಚೆಲೊರ್ ಸಾಯ್ಸ್ ಕಂಪ್ಲೆಕ್ ವಚ್. (ರೊಬರ್ಟ್ ಸಿಗ್ರೆಟ್
ಸೊದ್ತಾ) ತೆ ಜಾಲ್ಯಾರ್ ಪಸಂದೆಚೊ ಏಕ್ ಲಾಖ್ ಆನಿ ಫಿಯೆಟ್ ಕಾರಾಕ್
ಸರಿಜಾಂವ್ಚೊ ಆವ್ಯಾ ಮಾತಿಯೆಚೊ ನೊವ್ರೊ ತಯಾರ್ ಕರುನ್ ದೀಂವ್ಕ್
ಆಸಾತ್. ಆನಿ ಕೂಡಿಮಾಸಾಚೊ ನೊವ್ರೊ ತ್ಯಾ ಸಯ್ತಾನ್ ಲಿಲ್ಲಿಕ್ ಮೆಳ್ಳೊನಾ.
ಆನಿ ಮೆಳ್ಳಾರೀ ತೊ ಮಯ್‌ನ್ಯಾ ಭಿತರ್ ಕುಸೊಂಕ್ ಆಸಾ — ಡಯಾಬಿಟಿಸ್
ಆಸ್‌ಲ್ಲ್ಯಾಂಚೆ ಘಾಯ್ ಕುಸ್ಲೆಪರಿಂ.

ರೊಬರ್ಟ್ : (ಬೊಲ್ಸಾಂ ಸಾಸ್ತುನ್) ಮ್ಹಜಿ ಸಿಗ್ರೆಟ್ ಪಳೆಲ್ಯಾಯ್‌ವೇ ಮೊನಿಕಾ?

ಮೊನಿಕಾ : ತುಜಿ ಸಿಗ್ರೆಟ್ ಹಾಂವ್ ಕಿತೆಂ ಮ್ಹಜ್ಯೆ ವೊಂಟೆಂತ್ ಲಿಪವ್ನ್ ದವರ್ತಾಂವೇ

—ಮೊಗೊರ್ಲ್ಯಾಂನಿ ಪಯ್ಯಾಂಚಿ ಪೊತಿ ಪೊಂಟ್ಯೆಂತ್ ಚೆಪ್‌ಲ್ಲೆಪರಿ? ತುಕಾ ಆತಾಂ ಕಿತೆಂ ಜಾಲಾಂ ಕೋಣ್ ಜಾಣಾ?

ರೊಬರ್ಟ್ : ಮ್ಹಾಕಾ ಜಾಲಾಂ ಕಾಜಾರ್, ಸತ್ತಾವೀಸ್ ವರ್ಸಾಂ ಪಯ್ಲೆಂ (ಭಿತರ್ ವೆತಾ ಸವ್ಯಾಸ್)

ಆಶೋಕ್ : ವಡೊಲ್ ತುಜಾ ಹಾತಾಂತ್ ಆಸ್‌ಲ್ಲಿ ನ್ಹಂಯ್‌ವೇ ಮಾಮ್ಮಾ, ಸಿಗ್ರೆಟಿಚಿ ಪೆಕೆಟ್? ಮಿರ್ಚ್ಯಾಂ ಯೆತಾನಾ ತಿ ಪೆಕೆಟ್ ತುವೆಂ ಪೊಂಟ್ಯೆಂತ್ ಚೆಪ್‌ಲ್ಲಿ ಹಾಂವೆಂ ಪಳೆಲಾಂ.

ಮೊನಿಕಾ : ಪೊಗೊ ರಾವ್‌ರೇ ಥಂಯ್. ಆನಿ ಕಿತೆಂ ಸಿಗ್ರೆಟ್ ಪೊಡ್ಚಾಕ್ ಕಿತೆಂ ಲೇಕ್ ನಾಕಾವೇ? ಲ್ಹಾನ್ ಭುರ್ಗ್ಯಾಂನಿ ಸಗ್ಳೊ ದೀಸ್ ತೊಂಡಾಂತ್ ಬೋಟ್ ಘಾಲ್ತ್ ಚಿಂವ್ಚೆಪರಿ ತಿ ಸಿಗ್ರೆಟ್ ಪೊಡ್ಚಿ. ತ್ಯಾ ತೊಂಡಾಕ್ ಯೆತಾ ತಿ ಘಾಣ್ ಪಳೆಲ್ಯಾರ್ ಸಂಸಾರ್ ನಾಕಾ ದಿಸ್ತಾ. ತಾರ್ಲ್ಯಾಂಚಿ ಅಣ್ಣೆಟಿ ಜಾಲ್ಯಾರೀ ತಾಚೆ ಪ್ರಾಸ್ ನಿತಳ್ ದಿಸ್ತಾ. ಪೊಡೊಲ್ ಮಿರ್ಚ್ಯಾಂ ಪಳೆತಾನಾ ತಾಚಿ ಕೂಡ್ ಪಳೆ ಧರ್ಲಿಂ ಗಳ್ಳಿ, ತೆದಾಳಾ ಬೊಲ್ಸಾಂತ್ಲಿ ಸಿಗ್ರೆಟ್ ಪೆಕೆಟ್‌ಯೀ ಉಸಾಳ್ಳಿ, ತೆದಾಳಾ ಹಾಂವೆಂ ತಿ ವಳೊ ಪೊಂಟ್ಯೆಂತ್ ಚೆಪ್ಲಿ.

ಆಶೋಕ್ : ಬರೀ ಹುಶಾರ್ ಆಸಾಯ್, ಮಾಂ ತುಂ. ಆತಾಂ ಪಾಪ್ಪಾ ಭಿತರ್ ವಚೊನ್ ಮ್ಹಜಾ ಟ್ರಂಕಾಂತ್ ಹಾತ್ ಘಾಲುಂಕ್ ಆಸಾಗಿ ಮ್ಹಣ್. ಪೊಯ್ರ್ ಕುವೆಯ್ರ್ ಥಾವ್ನ್ ಆಯಿಲ್ಲಾ ದ್ಯಾನಿನ್ ಮ್ಹಾಕಾ ಏಕ್ ಪೆಕೆಟ್ 'ರೊತ್‌ಮೆನ್ಸ್' ಪೊರಿನ್ ಸಿಗ್ರೆಟ್ ಪೆಕೆಟ್ ದಿಲ್ಲಿ, ಹಾಂವೆಂ ಲಿಪವ್ನ್ ಧವರ್ಚ್ಯಾ - ಲ್ಹಾನ್ ಭುರ್ಗ್ಯಾಂನಿ ಬಾಪಾಯ್ಚಾ ಬೊಲ್ಸಾಂತ್ಲೆ ಪಯ್ಲೆ ಚೋರ್ನ್ ದೊರ್ಚಾಚಾ ಇಡ್ಯಾಂತ್ ಲಿಪಂವ್ಚೆಪರಿ. ಹಾಂವ್ ಭಿತರ್ ವೆತಾಂ. (ವೆತಾ)

ಮೊನಿಕಾ : ದೆವಾನ್ ಮ್ಹಾಕಾ ಏಕ್ ಮಾತ್ ಭುರ್ಗೆಂ ದಿಲೆಂ. ತ್ಯಾ ಎಕ್ಲ್ಯಾಚೆಂ ಬರೆಂ ಪಾಯ್ರ್ ಬರ್ಯಾ ಥರಾನ್ ಜಾಂವ್ಕ್ ಹೊ ಸಯ್ತಾನ್ ಘೊವ್ ಸೊಡಿನಾ. ಸಗ್ಳೊ ದೀಸ್ ತಾಚಿಂ ಮಾಸಾಂ ಖಾತಾಂ. (ದಾರ್ ಬಡಯಿಲ್ಲೊ ಆವಾಜ್) . ಹಾಂ, ಆಯ್ಲಿ ಮಾರ್ ಧುವೆಕ್ ಸಯ್ರಿಕ್ ಹಾಡ್ನ್. ತುಕಾ ಶಿಕಯ್ತಾಂ ಬೂದ್! ತ್ಯೆ ತುಜ್ಯೆ ಧುವೆಕ್ ಕೊಣಾಯ್ ಮ್ಹಾರಾಕ್ ದಿ. ಹಾಂಗಾಸರ್ ಯೇವ್ನ್ ಮ್ಹಜಾ ಭಾಂಗಾರ್ ಚಿರ್ಕ್ಯಾಕ್ ತುಜೆಂ ಲೊಂಕಾಡ್ ಚೆಡುಂ ನಾಕಾ. ಆಯ್ಲೊಯ್ಲೊ ಸಯ್ರಿಕ್ ಉಲಂವ್ಕ್ ತುಜಾ ತ್ಯಾ ನಾಪಾಸ್ ಧುವೆಕ್ ಆಪವ್ನ್ ಹಾಡ್ನ್? (ಸೊಂಟೊ ಪಳೆವ್ನ್) ಬರೆಂ ಜಾಲೆಂ. ಪೊಡೊಲ್ ಆಶೋಕಾನ್ ಹಾಡ್‌ಲ್ಲೊ ಸೊಂಟೊ ತುಕಾಚ್ ರಾಕ್ತಾ. ತುಜೆಂ ವಾ ತುಜಾ ಧುವೆಚೆಂ ಪೆಂಕಾಡ್‌ಚ್ ಮೋಡ್ನ್ ಘಾಲ್ತಾಂ. ಕೋಣ್ ಪಯ್ಲೆಂ ಯೆತಾ ತಾಕಾ. (ಸೊಂಟೊ ವಿಂಚ್ತಾನಾ)

ಬಡಯಿಲ್ಲೋ ಆವಾಚ್) ಹಾಂ, ಸೊಂಟೊ ಜಾಲ್ಯಾರೀ ಜಾವೈತ್ ಬರೋ ಆಸಾ. ಎಕಾಚ್ ಮಾರಾಕ್ ಸಾಂ ಪೆದ್ರು ಸರ್ಪಿಂ ವಚಾಜೆ, ನಾಂವೇ ಭುರ್ಗ್ಯಾಪಣಾಚೊ ಉಡಾಸ್ ಯೇವ್ನ್ ಆವಯ್ಚೆಂ ದೂದ್ ವಿಚಾರಿಚೆ (ಪರತ್ ಬಡಯಿಲ್ಲೋ ಆವಾಚ್) ಹಾಂ, ಹಾಂ, ವಳೊ ಬಡಯ್ (ವ್ಹಡ್ಲ್ಯಾನ್) ಬಾಗ್ಲಾಕ್ ಖಿಳ್ ಘಾಲುಂಕ್ ನಾ. (ಬಾಗ್ಲಾಲಾಗಿಂ ವೆತಾ ಆನಿ ಸೊಂಟೊ ಉಬ್ರಾವ್ನ್ ಧರ್ತಾ) ವಳೊ ಲೋಟ್ ಆನಿ ಭಿತರ್ ಯೇ (ಬಾಗಿಲ್ ಉಗ್ತೆಂ ಜಾತಾ. ಮೊನಿಕಾ ಉಬ್ರಾಯಿಲ್ಲಾ ಸೊಂಟ್ಯಾನ್ ಆಯಿಲ್ಲಾ ವ್ಯಕ್ತಿಕ್ ಮಾರ್ತಾ. ಇತ್ಲ್ಯಾರ್ ಸೊಂಟ್ಯಾಚೊ ಮಾರ್ ಖೆಲ್ಲೊ ಮಿರೋಣ್, ಆಪ್ಲ್ಯಾ ತಕ್ಲೆಂತ್ಲ್ಯಾನ್ ದೆಂವ್ಚೆಂ ರಗತ್, ತುವಾಲ್ಯಾನ್ ದಾಂಬುನ್ ಧರ್ನ್ ಭಿತರ್ ಸರ್ತಾ)

ಮಿರೋಣ್ : ಹಾಯ್ ಚೆಜು, ಹಾಂವೆಂ ತುಕಾ ಕಿತೆಂ ವಾಯ್ಪ್ ಕೆಲೆಂ ಮೊನಿಕಾ ಬಾಯೆ, ತುವೆಂ ಮ್ಹಾಕಾ ಹ್ಯಾ ರಿತಿನ್ ಮಾರುಂಕ್? (ಆಶೋಕ್ ಭಾಯ್ರ್ ಧಾಂವೊನ್ ಯೆತಾ)

ಆಶೋಕ್ : ಅರೆ! ಮಿರ್ಚ್ಯಾಂವ್, ಮಿರ್ಚ್ಯಾಂವ್! ತುಜಾ ತಕ್ಲೆಕ್ ಕಿತೆಂ ಜಾಲೆಂ ಮಿರ್ಚ್ಯಾಂವ್? ವ್ಹಾಳ್ತಾ ರಗತ್ ಆತ್ತಾಂ ಕಾತ್‌ರ್‌ಲ್ಲ್ಯಾ ಪೊಣ್ಣಾ ಧಾವ್ನ್ ಝರ್ ಝರ್ ಕರ್ನ್ ದೀಕ್ ಪಡ್ಲೆಪರಿಂ.

ಮಿರೋಣ್ : ಕಾಂಯ್ ನಾ, ಆಶೋಕ್. ಆಂವ್ಸರಾನ್ ಯೆತಾನಾ ತುಮ್ಮೊ ದಾರ್ಜಂತ್ ಚಿಕ್ಕೆ ಲಾಗ್ಲೊ.....

ಆಶೋಕ್ : ತರ್ ಮಾಮ್ಮಾ ಕಿತ್ಯಾಕ್ ಮಿರ್ಚ್ಯಾಂವ್, ಕಿಂಕ್ರಾಟ್ ಮಾರುನ್ ಭಿತರ್ ಧಾಂವ್ಲಿ? - ಲ್ಹಾನ್ ಭುರ್ಗ್ಯಾಂನಿ ಗೊಂಗ್ಯಾಕ್ ಪಳೆವ್ನ್ ಭಿಯೆಂವ್ಲೆ ಪರಿಂ?

ಮಿರೋಣ್ : ಮ್ಹಜೆಂ ರಗತ್ ಪಳೆವ್ನ್ ತಿ ಸಗ್ಳಿಚ್ ಶೆರ್ಮೆಲಿ ಆಶೋಕ್, ವಕತ್ ಹಾಡುಂಕ್ ಭಿತರ್ ಗೆಲ್ಯಾಸ್ತಲಿ.

ರೊಬರ್ಟ್ : (ಭಿತರ್ ಥಾವ್ನ್) ಸ್ವರಿಯ್, ಆತ್ತಾಂ ಘರಾ ಭಿತರ್ ರಿಗ್ತಾನಾ ಮ್ಹಜಾ ಬೊಲ್ಸಾಂತ್ ಆಸೊಲ್ಲಿ ವಿಲ್ಸ್ ಫಿಲ್ಪರ್ ಸಿಗ್ರೆಟ್. ಕಾಂಯ್ ಹಾಂವೆಂ ತೀನ್ ಸಿಗ್ರೆಟ್ ಮಾತ್ ಪೊಡ್ಲ್ಯಾತ್. ತಿತ್ಲೆ ಭಿತರ್ ಹಿ ಸಿಗ್ರೆಟ್ ಪೆಕೆಟ್ ಖಂಯ್ಸರ್ ವೆಚಿ? ಘರ್ದೊ ಮುಲ್ಕಾನ್ ಮುಲೊ ಸೊಡ್ಲೆಂ - ಲ್ಹಾನ್ ಭುರ್ಗ್ಯಾಂನಿ ಕೂಕುಲಿಪಾ ಖೆಳ್ತಾ ವೆಳಿಂ ಮುಲೆ ಸೊಡ್ಲೆಪರಿಂ. ನಾ, ನಾ ನ್ಹಾಣ್ಯೆಂತ್ಯಾಯೀ ನಾ, ಕಾಕ್ಸಾಂತ್ಯಾಯೀ ನಾ. (ಭಾಯ್ರ್ ಯೇವ್ನ್) ಪೆಕೆಟ್ ಮ್ಹಜಿ ವ್ಹೆಲಿ ಉಂದ್ರಾಂನಿ ಆನಿ ಸಿಗ್ರೆಟ್ ಪೊಡ್ಲೊ ಜರ್ಜಾಂನಿ..... (ಮಿರ್ಚಿಕ್ ಪಳೆವ್ನ್) ಅರೆ! ಮಿರ್ಚ್ಯಾಂವ್! ಕಿತೆಂ ಮಿರ್ಚ್ಯಾಂವ್ ಕಿತೆಂ ಜಾಲೆಂ ತುಕಾ? ತಕ್ಲೆ ಫುಟ್ಕಾ? ಸಾಯ್ಕಾಲಾರ್ ಥಾವ್ನ್ ಪಾಳ್ಚಿ ಮಾರ್ಚಿ? ಸುಣ್ಯಾ ಪೀಲ್ ಆಡ್ ಆಯ್ಲೆಂ ವಾ ಕೋಣ್ ಬೆಬ್ಲೊ ತುಜ್ಯಾ ಆಂಗಾರ್ ಲಕ್ಲೊ?

ಮಿರೋಣ್ : ಕಾಂಯ್ ನಾ ರೋಬರ್ಡ್, ತುಮ್ಮೊ ದಾರ್ಜಂತ್ ಲಾಗ್ಲೊ (ಪಿಂರಗ್ತಾ)

ರೋಬರ್ಡ್ : ಸೊಮಿಯಾ, ಮ್ಹಜಾ! ಭಿತರ್ ವಚರೆ ಆಶೋಕ್, ವೆಗಿಂ ತೆಂ 'ಟೆಂಚರ್ ಆಫ್ ಆಯೋಡಿಸ್' ವಾ 'ಬೆಂಜೋಯ್ಡ್' ಹಾಡ್ಲೆ ಯೆ. ಥೊಡೊ ಕಾಪುಸ್ ಆನಿ 'ಬೇಂಡ್ ಏಯ್ಡ್' ಹಾಡ್. ಪಳೆತಾಯ್ ಕಿತೆಂ ನವ್ಯಾ ಹೊಕ್ಲೆಕ್ ಸಾಡೊ ನ್ಹೆಸಯ್ತಾನಾ ತರ್ಕ್ಕಾ ಚಿಡ್ಪಾಂನಿ ಆಂಗ್ಲಾಲಾಪಾನ್ ತಿಳ್ಳೆಪರಿಂ? (ಆಶೋಕ್ ಭಿತರ್ ಧಾಂವ್ತಾ) ತುಂ ಕಿತೆಂ ಮಿರ್ಚ್ಯಾಮ್ ಪರತ್ ಆಯ್ಲೊಯ್? ಕಾಂಯ್ ಚಡೀತ್ ಗರ್ ಆಸ್ಲಿ?

ಮಿರೋಣ್ : ನಾ, ರೋಬರ್ಡ್. ಹಾಂವ್ ತುಮ್ಮೆರ್ ಧಾವ್ನ್ ಭಾಯ್ರ್ ಯೆತಾನಾ, ಆಮ್ಚಾ ಲೀಜನಾಚೆಂ ಸೆಕ್ರೆಟರಿ ಲಿಲ್ಲಿ ಮೆಳ್ಳೆಂ. ತಾಚೆಲಾಗಿಂ ದೋನ್ ಸಬ್ದ್ ಉಲವ್ನ್ ಸಾಯ್ಕಾಲಾಚೆಂ ಬೀಗ್ ಕಾಡುಂಕ್ ಚಾವಿ ಸೊದ್ತಾಂ ಮ್ಹಣ್ತಾನಾ, ಬೊಲ್ಸಾಂ ಖಾಲಿ. ಕಾಂಯ್ ತುಮ್ಮೆರ್ ಚಾವಿ ಉರ್ಲ್ಯಾಗೀ ಪಳೆವ್ಯಾಂ ಮ್ಹಣ್ ಹೆವ್ಳಿನ್ ಆಯ್ಲೊಂ. ಆನಿ ತಿತ್ಲ್ಯಾರ್.....

ರೋಬರ್ಡ್ : ಹೊ ಪನ್ವತಿ ದಾರ್ಜಂತ್ ಲಾಗ್ಲೊ. ಹಾಂವೆಂ ತ್ಯಾ ಆಚಾರ್ಯಾಕ್ ಪಯ್ಲೆಂಚ್ ಸಾಂಗ್ಲೆಂ, ಸೊಪ್ಯಾಚೆಂ ಬಾಗಿಲ್ ಸಾತ್ ಫುಟಿ ತರಿ ಉಬಾರ್ ದವರ್ಚಾಕ್. ತ್ಯಾ ಬಾವ್ಡಾನ್ ತೆಂ ಸ ಪುಟಿಂಚೆರ್ಚ್ ರಾವಯಿಲ್ಯಾನ್ ಆಚ್ ಹೆಂ ಅನಾಹುತ್ ಘಡ್ಲೆಂ. ತುಜ್ಯಾ ಮಸ್ತಕಾಂತ್ಲೆಂ ರಗತ್ ಹ್ಯಾ ಭುಂಯ್ಚೆರ್ ಪಡ್ಲೆಂ. ಹ್ಯಾ ವಿಶ್ಯಾಂತ್ ಹಾಂವ್ ತುಜೆಲಾಗಿಂ ಕ್ಷಮಾ ಆಪೇಕ್ಷಿತಾಂ ಮಿರ್ಚ್ಯಾಮ್, (ಆಶೋಕ್ ವಚತ್ ಹಾಡ್ಲೆ ಯೆತಾ ಆನಿ ಮಿರ್ಚ್ಯಾಮಾಚಾ ತಕ್ಲೆಕ್ ಚಿಕಿತ್ಸಾ ಕರ್ತಾ. ಮೊನಿಕಾ ಭಾಯ್ರ್ ಯೆತಾ.)

ಮೊನಿಕಾ : ಮ್ಹಜಾ ಮಾಘ್ ಕರ್ ಮಿರ್ಚ್ಯಾಮಾ! ಹಾಂವೆಂ ಚೊಕ್ ಆಧಾರ್ಲಿ..... ಚೋರ್ಚ್ ಮ್ಹಣ್ ಚಿಂತುನ್ ಹಾಂವೆಂ ದಾಂಡೊ ಉಬಾರ್ಲೊ - ಪೊಲೀಸ್ ಸ್ಪೆಶಲಾಂತ್ ಪೊಲೀಸಾಂನಿ ಲಾತಿ ಉಬಾರ್ಲೆಪರಿಂ. ಮಾಘ್ ಕರ್ ಮಿರ್ಚ್ಯಾಮ್. ಕುಮ್ಸಾರ್ ಜಾವ್ನ್ ಎಕ್ಚ್ ಮಹಿನೊ ಜಾಲೊ. ಆನಿ ತ್ಯಾ ಭಿತರ್ ಹಾಂವೆಂ ತುಕಾ ಮಾರ್ನ್ ಮಹಾಪಾತಕ್ ಆಧಾರ್ಲೆಂ.....

ಮಿರೋಣ್ : ತ್ಯಾ ವಿಶ್ಯಾಂತ್ ತುಂ ಕಾಂಯ್ ಫಿಕ್ರ್ ಕರಿನಾಕಾ ಮೊನಿಕಾ ಬಾಯ್ಲೆ. ತುಜೆ ಥಂಯ್ ಫರಾಮಸ್ ಚಾಲಿ. ಕಾಂಯ್ ವ್ಹಡ್ ನಾ. ನಶಿಬಾಂತ್ ಆಸ್ಲೆಂ ಜಾವ್ನ್ಚ್ ವೆತಾ. ಕೊಣಾಕ್ ಎಕಾ ರುಪ್ಯಾಂತ್ ಪಾಂಚ್ ಲಾಖ್ ಉಟಾ. ಆನಿ ಕೊಣಾಕ್ ಎಕಾ ಲ್ಹಾನ್ ಅವ್ಡಾಂತ್ ಹಾತ್‌ಪಾಯ್ ಮೊಡ್ತಾ. (ರೋಬರ್ಡ್ ಬಾಯ್ಲೆಚಾ ರಾಗಾನ್ ಆವೇಶಾನ್)

ರೋಬರ್ಡ್ : ಬುರ್ಚಾಸ್ ಬಾಯ್ಲೆ! ತುಜಾ ದೊಳ್ಯಾಂಕ್ ಖೊವ್ಯಾಂ ಮಾಂಡ್ಲ್ಯಾತ್ ತರ್, ತ್ಯಾ

ದಾಕ್ಟರ್ ಮೋದಿನ್ ಧರ್ಮಾರ್ತ್ ದೊಳ್ಳಾಂ ಚಿಕಿತ್ಸಾ ಶಿಬಿರ್ ಕರ್ತಾನಾ ತರೀ ವೆತನಾಂಯ್‌ವೇ? ನ್ಹಂಯ್ ತರ್ ತೊ ದಾಕ್ಟರ್ ಮೊರಾಸ್ ತರೀ ತುಕಾ ಫಾವೊಶಿಂ ಪೊಕ್ಲಾಂ ಕರುನ್ ದಿತೊ. ಆಂವ್ಸರ್, ಕರೀಣ್ ಆಂವ್ಸರ್. ಹ್ಯಾ ದಿಸಾ ಉಚ್ಚಾದಾಕ್ ಖಿಂಚೊ ಚೋರ್ ಯೆತಾ ಮ್ಹಣ್ ಚಿಂತಾಯ್ ತುಂ? ತೆಂಯೀ ಆಮ್ಚಾ ಘರಾ ದೋಗ್ ಘಟ್ ಮೂಟ್ ದಾಡ್ಲೆ ಆಸ್‌ಲ್ಲೆ ಕಡೆನ್?

ಆಶೋಕ್ : ಅಳೆ! ಘೆ ಮಿರ್ಚಾಮಾ, ತುಜಿ ಸಾಯ್ಕಾಲಾಚಿ ಚಾವಿ ಆಸ್ತೆಲಿ. ಮ್ಹಾಕಾ ಹಾಂಗಾ ಸಕಯ್ಸ್ ಮೆಳ್ಳಿ.

ಮಿರೋಣ್ : ದೇವ್ ಬರೆಂ ಕರುಂ ಆಶೋಕ್, ಹೈಚ್ ಚಾವಿಯೆಕ್ ಲಾಗೊನ್ ಆಜ್ ಹಾಂವೆಂ ಮ್ಹಜೆಂ ಘೊಡೆಂ ರಗತ್ ವ್ಹಾಳಯ್ಲೆಂ-ಗರಿಯೆಕ್ ಶಿರ್ಕಾಲ್ಯಾ ದೆಂಕ್ಯಾಚಾ ತಕ್ಲೆಂತ್ಲಾನ್ ರಗತ್ ವ್ಹಾಳ್ಚೆಪರಿಂ. ಬರೆಂ ಹಾಂವ್ ವೆತಾಂ.

ಮೊನಿಕಾ : ನ್ಹಂಯ್, ಮ್ಹಾಕಾ ಕಿತ್ಯಾ ಚಾಯ್ ಆಸ್‌ಲ್ಲೆಂಗೀ ಮ್ಹಣ್ ಹೆಂ ಸಗ್ಳೆಂ ಕಾರ್ಪಾರ್. ತೊ ಮಾರಕಾರ್ ವಿಶೆಂತ್‌ಚ್ ಆಯ್ಲೊ ಮ್ಹಣ್ ಹಾಂವೆಂ ದಾಂಡೊ ಉಬಾರ್ಲೊ. ಪಡ್ಲೊ ಮಿರ್ಚಿಚಾ ತಳ್ಳೆಟ್ಯಾರ್ - ದೋಗ್ ಚೋರ್ ಬೊಂಡೆ ಚೊರುಂಕ್ ವೆತಾನಾ, ವಯ್ಕಾನ್ ಉಡಯಿಲ್ಲೊ ಬೊಂಡೊ ಸಕಯ್ಸ್ ಚೊರಾಚಾ ಮಾತ್ಕಾರ್ ಪಡ್‌ಲ್ಲಾಪರಿಂ.

ರೊಬರ್ಟ್ : ತರ್ ಮಿರ್ಚಾಮ್ ಮ್ಹಜೆಲಾಗಿಂ ದಾರ್ಜೆಂತ್ ಲಾಗ್ಲೊ ಮ್ಹಣಾಲೊ? - ಪಯ್ಕಾ ಕ್ಲಾಸಿಚಾ ಭುರ್ಗಾಂನಿ ಘಟಿ ಮಾರ್ಚೆಪರಿಂ?

ಆಶೋಕ್ : ಆನಿ ಕಿತೆಂ ಮ್ಹಣ್ತಲೊ ಮಾಮ್ಲಾಚೆಂ ಹಣೆಬರಾಪ್! ಎಕಾ ಮಿರ್ಚಾಮಾಕ್ ದಾಂಡ್ಯಾನ್ ಮಾರ್ಚೆಂ ಮ್ಹಳ್ಳಾರ್ ಅರ್ತ್ ಆಸಾ? ಫರಾಮಸ್ ಖಂಯ್! ಸುಣ್ಯಾಕ್ ಉಬಾರ್ಲೊ ದಾಂಡೊ ಮನ್ಶಾಂಕ್ ಉಬಾರ್ಲೊ ನ್ಹಂಯ್.

ಮೊನಿಕಾ : ಆತಾಂ ಪುರೊ ತುಜೆಂ ಪಿಶೆಂಪಣ್! ಪೊಡೊಲ್ ತುಂ ಕಿತ್ಯಾಕ್‌ರೆ ತೊ ದಾಂಡೊ ಘೆವ್ನ್ ಧಾಂವೊನ್ ಆಯಿಲ್ಲೊಯ್? - ವಿಶೆಂತ್ ಆಯ್ಲೊ ಮ್ಹಣ್ ಸಾಂಗ್ತಾನಾ - ಪಾಮ್ಲಾದಾನ್ ಆಂಗಾರ್ ಯೆತಾನಾ ಚೊಡ್ ಘೆವ್ನ್ ಧಾಂವ್ಚೆಪರಿಂ? ಆತಾಂ ಹಾಂವೆಂ ಕಿತ್ಯಾ ದಾಂಡೊ ಉಬಾರ್ಲೊ ಮ್ಹಣ್ ಮ್ಹಾಕಾ ವಿಚಾರ್ತಾಯ್ ನ್ಹಂಯ್‌ಗೀ? - ಕೊಡ್ತಿಂತ್ ಜಡ್ಡಾನ್ ವಕೀಲಾಂಕ್ ಆಡ್ ಸವಾಲ್ ವಿಚಾರ್ಚೆಪರಿಂ?

ಆಶೋಕ್ : ತುಂ ತಶೆಂ ಬಿಲ್ಕುಲ್ ಚಿಂತಿನಾಕಾ ಮಾಂ. ಹಾಂವ್ ರಾಗಾನ್ ಮ್ಹಜಾಚ್ ಜಿವಾಸಾರ್ಕ್ಯಾ ಮನ್ಶಾಕ್ ಮಾರಿನ್ ಮ್ಹಣ್! ಹಾಂವೆಂ ಕಿತೆಂಗೀ ಪೊಡೊಲ್ ರಾಗ್ ಮಸ್ತಕಾಕ್ ಚಡ್‌ಲ್ಲಾನ್ ಮಾತ್ ತೊ ಸೊಂಟೊ ಹಾಡ್‌ಲ್ಲೊ ಆನಿ ತ್ಯಾ ಪೆಳಾ ಜರ್ನ್ ವಿಶೆಂತ್ ಪ್ರಭು ಆಯಿಲ್ಲೊ ಜಾಲ್ಯಾರೀ ಹಾಂವ್ ಬಿಲ್ಕುಲ್ ಮಾರ್ಚೊನಾ.

ರೊಬರ್ಟ್ : ಉಲಯ್ಯಾಕಾತ್. ಕುರ್ಟಲ್ ಮನ್ಯಾಂ ತುಮಿ. ಹಾಂವ್ ಕಾಂಯ್ ಏಕ್ ಬರೆಂ ಕಾಮ್ ಕರುಂಕ್ ಪಳೆತಾಂ ಜಾಲ್ಯಾರ್ ಹಾಂಕಾಂ ಜಾಯ್ನಾ, ಹಾಂವೆಂ ವಿಂಚ್‌ಲ್ಲೆಂ ಹಾಂಕಾಂ ಸಜಾನಾ, ಹಾಂವೆಂ ಚಿಂತೆಲ್ಲೆಂ ಉಪ್ಯಾರಾಕ್ ಪಡಾನಾ. ಉಪ್ಯಾರ್ ನಾ ಜಿಯೆವ್ನ್ ಹಾಂವೆಂ ಹ್ಯಾ ಘರಾಂತ್ (ಮೊನಿಕಾ ದಾಂಡೊ ಆನಿ ಕೊಯ್ತಿ ಘೆವ್ನ್ ಚಲ್ತಾ) ಆಶೋಕ್, ತರ್ ತುಂ ಮ್ಹಜಾ ಉತ್ರಾಂಕ್ ಗುಮಾನ್ ಕರಿನಾಯ್‌ಮೂರೆ? ಹಾಂವೆಂ ಸೊದ್‌ಲ್ಲಿ ಸಯ್ರಿಕ್ ತುಕಾ ಪಸಂದ್ ನಾಮೂರೆ?

ಆಶೋಕ್ : ನಾ ಪಾಪ್ಲಾ, ನಾ. ಹೆಂ ಮಾತ್ ಖಂಡಿತ್. ಹಾಂವೆಂ ತ್ಯಾ ಸಯ್ನಾನ್ ಸೆಲ್ಲಿಲಾಗಿಂ ಕಾಜಾರ್ ಜಾಂವ್ಕ್ ಜಾಯ್ ತರ್, ತಾಣೆ ಪರತ್ ಜಿಯೆವ್ನ್ ಆಪ್ಲಿ ಜಿಣಿ ಬದ್ಲುಂಕ್ ಜಾಯ್. ಮ್ಹಜೆಂ ಲಿಲ್ಲಿ ಕಾಂಯ್ ತಸೆಂ ನ್ಹಂಯ್.

ರೊಬರ್ಟ್ : ಲಿಲ್ಲಿ ದೋತ್ ಕಿತ್ಲಿ ದಿತಾ ಖಂಯ್‌ರೆ?

ಆಶೋಕ್ : ತೆಂ ಸವಾಲ್ ಹಾಂವೆಂ ಎದೊಳ್ ವಿಚಾರುಂಕ್ ನಾ. ಆನಿ ಮುಖಾರ್‌ಯೀ ವಿಚಾರ್ಲೊಂನಾ, ಪಾಪ್ಲಾ. ಹಾಂವ್ ಕಾಂಯ್ ಕುಬ್ಜಿ ನ್ಹಂಯ್. ಲಿಲ್ಲಿಲಾಗ್ಲಿ ದೋತ್ ಘೆವ್ನ್ ಹಾಂವ್ ತಾಚೊ ಗುಲಾಮ್ ಬಿಲ್ಕುಲ್ ಜಾಂವ್ಪೊನಾ. ಮ್ಹಾಕಾಚ್ ಹಾಂವ್ ವಿಕುನ್ ಘೆಂವ್ಪೊನಾ. ಆದ್ಲೊ ರಿವಾಜಿ ಹಾಂವ್ ಮಸ್ತಿತಾಂ ಆನಿ ನವೆಂ ಚಿಂತಾಪ್ ಉಸ್ತಿತಾಂ. ಲಿಲ್ಲಿಲಾಗ್ಲಿ ದೋತ್ ಘೆನಾಸ್ತಾನಾಂಚ್ ಆಪ್ಲೆಂ ಮುಕ್ಲೆಂ ಜೀವನ್ ಸುಲಬಾಯೆನ್ ಸಾರ್ಕೆತ್, ಪಾಪ್ಲಾ. ಹ್ಯಾ ವಿಶ್ವಾಂತ್ ತುಂ ಬೇಫಿಕಿರ್ ರಾವ್ - ಪಯ್ಲಾ ಕುಮ್ಮಾರಾಚಾ ಭುರ್ಗಾನ್ ಹಾತಿಂ ವಾತ್ ಧರ್ನ್ ಫೊಟೊ ಕಾಡ್ತಾನಾ ರಾಂವ್ಲೆಪರಿಂ. ತುಂ ತುಜಿ ಆಸ್ತ್ ದಿನಾಂಯ್ ಜಾಲ್ಯಾರ್ ಪರ್ವಾನಾ, ಪಾಪ್ಲಾ. ಹಾಂವ್ ಮ್ಹಜೆಯಿತ್ಲಾಕ್ ಮ್ಹಜಿ ವಾಟ್ ಪಳೆತಾಂ - ಸುಕ್ಲಾಂನಿ ಆಪೊಲ್ಲೆಚ್ ಘೊಂಟೆರ್ ಬಾಂಧ್ಲೆಪರಿಂ. ಕಾಜಾರಾ ವೆಳಿಂ ತುಜೆಂ ಅಶೀರ್ವಾದ್ ಮಾತ್ ತುಕಾ ಖುಶಿ ಆಸ್ಲಾರ್ ದೀ. ನಾಂವೇ ತೆಂವೀ ನಾಕಾ. ಆಮ್ಚಾ ಪಾಟ್ಲಾನ್ ದೆವಾಚೆಂ ಅಶೀರ್ವಾದ್ ಆಸ್ತಲೆಂ - ಇಸ್ರಾಯೆಲ್ ಪರ್ದೆ ಮುಕಾರ್ ಮೊಯ್ಜೆ ಆನಿ ತಾಚಿ ಬೆತ್ಪಾಟಿ ಆಸ್‌ಲ್ಲೆಪರಿಂ.

ರೊಬರ್ಟ್ : ಪುರೊ ಪುರೊ. ಮ್ಹಜೆ ಕಾನ್ ಸಗ್ಳೆ ಫುಟೊನ್ ಗೆಲೆ - ಖಡ್ವಾಂ ಫುಟೊಂಕ್ ದಾರು ಚೆಪುನ್ ಉಜೊ ದಿತಾನಾ ಜಾಂವ್ಚಾ ಆವಾಜಾಪರಿಂ. ಆನಿ ನಾಕಾ ತುಜೆಂ ಪೊರೆಸಾಂವ್. ಬಂಧ್ ಕರ್, ತುಜೆಂ ತೆಂತೆಸಾಂವ್ ಮ್ಹಾಕಾ ವಾಚುನ್ ಸಾಂಗಾನಾಕಾ. ತುಕಾ ಪಸಂದ್ ನಾ ಜಾಲ್ಯಾರ್ ನಾಕಾ. ಆಯ್ಕಾನ್ ಬಂಧ್ - ತುಜೆ-ಮ್ಹಜೆ ಮಧ್ಲೆಂ ಉಲವ್ಲೆಂ. ಆಜ್ ಧಾವ್ನ್ ಹಾಂವ್ ತುಜೊ ಬಾಪಯ್ ನ್ಹಂಯ್, ತುಂ ಮ್ಹಜೊ ಪೂತ್ ನ್ಹಂಯ್. ಹ್ಯಾ ಮುಕಾರ್‌ಯೀ ಹಾಂವ್ ತುಜೆ ಖಾತಿರ್ ಕಿತೆಂಚ್ ಸಾಂಗ್ಲೊಂನಾ. ತುಕಾ ಜಾಯ್ ಜಾಲ್ಲೆಂ ತುಂಚ್ ವೀಂಚ್

ಅನಿ ತ್ಯಾ ಚಿರ್ಯಾ ಫಾತ್ರಾಕ್ ತುಜಿ ತಕ್ಲಿ ಚೇಂಚ್. (ತಿತ್ಲಾರ್ ದಾರ್ ಬಡಯಿಲ್ಲೊ ಆವಾಚ್ ಆಯ್ಕಾತಾ) ಹಾಂ, ಆತಾಂ ಜಾಲ್ಯಾರ್ ವಿಶೆಂತ್ ಪ್ರಭು ಆಯ್ಲೊ ಆಸ್ತಲೊ, ಸೆಲ್ಲಿಕ್ ಆಪವ್ನ್ ಹಾಡ್ನ್. ಕಿತೆಂ ಆಶೋಕ್ ನಿಮಾಣೆಂ ಪಾವ್ಲಿಂ ವಿಚಾರ್ತಾಂ ತುಕಾ ಸೆಲ್ಲಿ ಪಸಂದ್ ನಾಮೂರೆ?

ಆಶೋಕ್ : ನಾ ಪಾಪ್ಲಾ, ನಾ, ನಾ. ಅನಿ ಮುಖಾರ್ ಮ್ಹಜೆಲಾಗಿಂ ಉಲಯ್ತಾಕಾ. ತ್ಯಾ ಸಯ್ತಾನ್ ಸೆಲ್ಲಿಚಿ ಖಬಾರ್ ಮ್ಹಜಾನ್ ಆಯ್ಲೊನ್ ಪುರೊ ಜಾಲೆಂ - ಭುರ್ಗ್ಯಾಂಚಿಂ ಕುಮ್ಸಾರಾಂ ಆಯ್ಲೊಂಚಾ ಪಾದ್ರಿಚಿ ತಕ್ಲಿ ಪಿಶಿ ಜಾಂವ್ಚೆಪರಿಂ. ಪೊಡೊಲ್ ಥಾವ್ನ್ ತುಂ ಉಲಯಿಲ್ಲೆಂಚ್ ಉಲಯ್ತಾಯ್ ಶಿವಾಯ್ ಬೊಲ್ತೆಂ ಕಾಂಯ್ ನವೆಂ ನಾ. (ಬಡಯಿಲ್ಲೊ ಆವಾಚ್)

ರೊಬರ್ಟ್ : ತರ್ ಹಾಂವ್ ಏಕ್ ಗ್ಲಾಸ್ ಉದಕ್ ಪಿಯೆವ್ನ್ ಯೆತಾಂ. ತುಂ ತೆಂ ಬಾಗಿಲ್ ಉಗ್ತೆಂ ಕರ್ನ್, ತಾಚೆಲಾಗಿಂ ತುಜೆ ಕಶ್ಟ್ ವಿವರುನ್ ಸಾಂಗ್. (ಭಿತರ್ ವೆತಾನಾ ಆಶೋಕ್ ದಾರ್ ಉಗಡ್ತಾ. ವಿಶೆಂತ್ ಪ್ರಭು ಎಕ್ಲೊಚ್ ಸವ್ಯಾಸ್ ಭಿತರ್ ಸರ್ತಾ.)

ಆಶೋಕ್ : ಗುಡ್ ಇವ್‌ನಿಂಗ್, ಅಂಕಲ್.....

ವಿಶೆಂತ್ : ಗುಡ್ ಇವ್‌ನಿಂಗ್ (ಆಶೋಕ್ ವಗೊಚ್ ಉಬೊ ರಾವ್ತಾ) ಹೆಂ, ಪಾಪ್ಲಾ ನಾಂಗೀ ಆಶೋಕ್?

ಆಶೋಕ್ : ಆಸಾ ಅಂಕಲ್, ಭಿತರ್ ಉದಕ್ ಪಿಯೆಂವ್ಕ್ ಗೆಲಾ. ಕಿತೆಂಗೀ ತಕ್ಲಿ ಪೊಡ್ತಾ ಮ್ಹಣ್ತಾಲೊ. ಕಾಮಾಚಾ ಚೆಡ್ವಾನ್ ಆತ್ತಾಂ ಏಕ್ ಆನಾಸಿನ್ ಗುಳಿ ಹಾಡ್ನ್ ದಿಲಿ.

ವಿಶೆಂತ್ : ಕಿತೆಂ ಆಶೋಕ್, ಪಾಪ್ಲಾಚಿ ಭಲಾಯ್ಕಿ ಬರಿ ನಾಂವೇ ತರ್?

ಆಶೋಕ್ : ನಾ ಅಂಕಲ್, ತಾಚಿ ಭಲಾಯ್ಕಿ ಚಂದ್ರೆಮಾಚೆರ್ ಹೊಂದೊನ್ ಆಸ್ತಾ ಜಾಲ್ಲ್ಯಾನ್ ಅಮಾಸೆ-ಪುನ್ವೆಕ್ ಕಿತೆಂ ತರೀ ಸುರು ಜಾತಾ - ಪಿಶ್ಯಾಂಕ್ ಚಾಳ್ವೆಲ್ಲೆಪರಿಂ. ಉಪ್ರಾಂತ್ ತಾಕಾ ತುಜೆ ತಸ್ಲಾಂಚೊ ಸಾಂಗಾತ್ ಅಧಿಕ್ ಗರ್ಜ್ ದಿಸ್ತಾ - ಸಂಜಯ್ ಗಾಂಧಿ ಪಾಟ್ಲ್ಯಾನ್ ಮುಕೆಲ್ ಮಂತ್ರಿಂನಿ ವೆಚ್ಚೆಪರಿಂ.

ವಿಶೆಂತ್ : (ಹಾಸೊನ್) ಹ್ಲೆ ಹ್ಲೆ ಹ್ಲೆ ಹ್ಲೆ..... ಕೊಮಿಕ್ ಉಲಂವ್ಕ್ ಬರೊ ಜಾಣಾಂಯ್ ತುಂ. ಆಶೋಕ್, ತುಂ ಕಿತೆಂ ಉಲಯ್ತಾನಾ ನಿಟ್ಸ್ ರಾವ್ತಾಯ್ - ಜೆಪ್ಪು ಸೆಮಿನರಿಂತ್ ಸಾಂ ಜುಜೆಚಿ ಇಮಾಜ್ ರಾವ್ಲೆಲ್ಲೆಪರಿಂ?

ಆಶೋಕ್ : ಜಾಂವ್ಕ್ ಪುರೊ ಅಂಕಲ್, ಪುಣ್ ಮ್ಹಜಾ ಹಾತಾಂತ್ ಬಾಳೊಕ್ ನಾ. ತುಜಿ ದೀಶ್ಟ್ ಕಾಂಯ್ ಫಿರ್ಲ್ಯಾ ಆಸ್ತಲಿ - ಲಕ್ಶ್ಯಾ ಬೆಬ್ಲ್ಯಾಕ್ ದೊಳೆ ದಿಸಾನಾಸ್ಚೆಪರಿಂ.

ವಿಶೆಂತ್ : (ಹಾಸೊನ್‌ಚ್) ಹಾಂ ಹಾಂ, ತಾಕಾಚ್ ಆತಾಂ ಬಾಳೊಕ್ ಹಾತಿಂ ನಾ ಮ್ಹಣೊನ್‌ಚ್ ಹಾಂವ್ ಹಾಂಗಾಸರ್ ತುಜೆ ಸಮೊರ್ ಉಬೊ ಜಾಲಾಂ.

ಛೊಡೆಂ ಗರ್ದೆಚೆಂ ಉಲಂವ್ಕ್ ಆನಿ ಮರ್ಚೆಚೆಂ ಚಿಂತುಂಕ್ ಆಸಾ - ಖಿಲ್ಲ್ಯಾರ್ ಆಸ್ತಾ ಪಿಡೆಸ್ತಾಕ್ ಹಾತ್ ದಿಂವ್ಚಾ ದಾಕ್ತೆರಾಪರಿಂ. ಪಾಪ್ತಾಕ್ ತಿಕ್ಲೆ ಭಾಯ್ರ್ ಆಪಯ್ ಪುತಾ..... (ಅಶೋಕ್ ಹಳೂ ಭಿತರ್ ವೆತಾ) ಚೆರೊ ಜಾಲ್ಯಾರೀ ಜಾವ್ಯೆತ್ ದಡಂಗ್ ಜೀವ್, ದಾಟಿಮೊಟಿ ಕೂಡ್. ಮ್ಹಜಾ ಸೆಲ್ಲಿಕ್ ಸಾಂಗ್ಲೊ ಸರ್ತಾರ್. ಅಸಲೊ ವೀರ್ ಮ್ಹಾಕಾ ಜಾವಂಯ್ ಜಾವ್ನ್ ಮೆಳ್ಚೆಂ ಮ್ಹಜೆಂ ಭಾಗ್ಚೆ ಸಯ್. ಮ್ಹಜೆಂ ಕಾಳಿಜ್ ನಿಜಾಕೀ ಸಂತೊಸ್ತಾ - ಮೊಯ್ಜೆನ್ ಬೆತ್ಯಾಟಿ ಮಾರ್ನ್ ದರ್ಯಾ ಮಧೆಂ ವಾಟ್ ಉಗ್ತಿ ಕರ್ತಾನಾ ತ್ಯಾ ಇಸ್ರಾಯೆಲ್ ಪರ್ದೆಚಿಂ ಕಾಳ್ಜಾಂ ನಾಚ್‌ಲ್ಲಾಪರಿಂ. ಪಾವ್ಸ್ ಪಡ್ಚಾ ಭಿತರ್ ಕಾಜಾರ್ ಕರುನ್ ತಿರುಂಕ್ ಜಾಯ್. ಬೊಂಬಯ್‌ಗಾರಾಂ ಕಶೆಂಯ್ ಗಾಂವಾಕ್ ಆಯ್ಲಾಂತ್.

(ರೊಬರ್ಟ್ ಪಿಸಾಂತುರ್ ಜಾವ್ನ್ ಭಿತರ್ ಸರ್ತಾ)

ರೊಬರ್ಟ್ : ದೇವ್ ಬರಿ ಸಾಂಜ್ ದೀಂವ್ ಪ್ರಭು.

ವಿಶೆಂತ್ : ದೇವ್ ಬರಿ ಸಾಂಜ್ ದೀಂವ್ ರೊಬರ್ಟ್. ಕಿತೆಂ, ತಕ್ಲೆ ಫಡ್ತಾ ಖಿಂಯ್ ಭಲಾಯ್ಕಿ ಬರಿ ನಾಂವೇ? ವಾ ತಕ್ಲೆ ತಾಪ್ಪಾ - ವೊತಾಕ್ ತಗಡ್ ತಾಪ್ಪೆಪರಿಂ?

ರೊಬರ್ಟ್ : ತಶೆಂ ಕಾಂಯ್ ನಾ ಪ್ರಭು. ಮ್ಹಜಿಂ ಚಿಂತಾಂ ಸರ್ವ್ ವಿಭಾಡ್ಲಿಂ - ಹಾಂಡ್ಲೊರ್ ರೆಡ್ಡಾನ್ ಆಪ್ಲ್ಯಾ ಗೊಮ್ಮಾಚಿ ದೊರಿ ಉಚಾಂಬಳ್ ಜಾವ್ನ್ ತುಟಯಿಲ್ಲೆಪರಿಂ. ಯೋಜನ್ ಫಾಸಾಳ್ಕೆಂ - ದೂದಾಕ್ ಆಮ್ಚಾನ್ ಪಡೊನ್ ಫುಟ್ಲೆಪರಿಂ. ಆತಾಂ ಹಾಚಿಂ ಹಾಂವ್ ತಾಕ್ ಕರುಂ ವಾ ಚಾಳ್ನ್ ಚಾಳ್ನ್ ಲೋಣಿ ಕಾಡುಂ? ಮ್ಹಾಕಾ ಕಿತೆಂಚ್ ಕಳಾನಾ ಪ್ರಭು. ಹಾಂವ್ ಸಗ್ಳೊ ಪಿಸಾಂತುರ್ ಜಾಲಾಂ.

ವಿಶೆಂತ್ : ತರ್ ಆತಾಂ ಹಾಂವೆಂ ಆಯಿಲ್ಲಾ ಪರಿಂಚ್ ಪಾಟಿಂ ವಚಾಚೆ ಮ್ಹಣ್ಣೆಂಗೀ ತುವೆಂ ನಿರಾಶೆನ್ - ಮೊಶಿಚಿಂ ದೂದ್ ಕಾಡುಂಕ್ ವೆತಾನಾ ತಿಣೆಂ ಖೊಟಾಂವ್ಚೆಪರಿಂ? ದೊನ್ಬಾರಾ ಆಮ್ಗೆರ್ ಜೆವ್ತಾನಾ, ತುಂ ಕಿತೆಂ ಮ್ಹಣ್ತಾಲೊಯ್ ರೊಬರ್ಟ್? ಪುತಾಚಿ ಒಪ್ಪಿಗಿ ಮೆಳ್ಳಾ ಆನಿ ಕಾಂಯ್ಸ್ ಫಿಕಿರ್ ನಾ; ಮುಕಾರ್ ಸರ್ಯಾಂ ಮ್ಹಣ್. ನ್ಹಂಯ್ ರೊಬರ್ಟ್, ಆಮ್ಗೆರ್ ಪಿಯೆಲ್ಲಾ ವಿಸ್ಕೆಚೆಂ ಕಾರ್ಬಾರ್ ನ್ಹಂಯ್‌ಮೂ ತೆಂ? (ಮೊನಿಕಾ ಪ್ರವೇಶ್ ಜಾವ್ನ್ ಕೊನ್ಸಾರ್ ಕದೆಲಾರ್ ಬಸ್ತಾ) ತರ್ ಸಾಂಗ್ ರೊಬರ್ಟ್, ತುಜಾ ಪುತಾಚೆಂ ಮನ್ ಫಕತ್ ತೀನ್ ವೊರಾಂ ಭಿತರ್ ಬದಲೆಂ - ಪಾವ್ತಾಂತ್ ಮೊಳ್ಬಾಚೊ ರಂಗ್ ಬದಲೆಪರಿಂ? ಹಾಂವ್ ಚಿಂತಾಂ ಆತಾಂ ತುಜೆಂ ಪಿರ್ದೆಂ ಆಸ್ತಲೆಂ, ಖೆಲೆಂ ಸರ್ವ್ ಜಿರ್ದೆಂ ಆಸ್ತಲೆಂ. ದೆಕುನ್‌ಚ್ ತುಂ ಆತಾಂ ಉಳ್ಚೆಂ ಉಲಯ್ತಾಯ್.

ಮೊನಿಕಾ : ನಾ, ತಾಕಾ ಆತಾಂ ಪರ್ತಾನ್ ಘರಾ ಆಪವ್ನ್ ವ್ಹರ್ನ್ ಪರ್ತಾನ್ ವಿಸ್ಕಿ ಆನಿ ಮಟನ್ ದೀ. ತೊ ಮ್ಹಾಕಾಯ್ಕಿ ಏಕ್ ಸಯ್ಕಿಕ್ ಸೊದುಂಕ್ ಆಸಾ.

ರೊಬರ್ಟ್ : ತಶೆಂ ನ್ಹಂಯ್ ಪ್ರಭು, ಜಾಯ್ ಜಾಲ್ಯಾರ್ ತುಂಚ್ ಮ್ಹಜಾ ಪುತಾಲಾಗಿಂ ವಿಚಾರ್. ಆನಿ ಗಜಾಲ್ ಜಾಣಾ ಜಾ.

ವಿಶೆಂತ್ : ತರ್, ತುವೆಂ ಮ್ಹಾಕಾ ಕಿತ್ಯಾಕ್ ಸಾಂಗೊನ್ ಫಸಯ್ಲೆಂಯ್ ರೊಬರ್ಟ್? ಮ್ಹಜಿ ಧುವ್ ಕಿತೆಂ ವಾಟರ್ ಸೊಡ್ಲಿ ಪಾಡಿ ಮ್ಹಣ್ ಚಿಂತ್ಲೆಯ್ಲಿ? ತಾಕಾ ಕಾಂಯ್ ತುಜಾ ಪುತಾ ಬಗಾರ್ ದುಸ್ರೊ ಸೊವ್ರೊ ಮೆಳಾನಾ ಮ್ಹಣ್ ಸಾಂಗಾನಾಕಾ.

ಮೊನಿಕಾ : ವ್ಹಾ, ವ್ಹಾ, ಕಿತೆಂ ತಾರಿಪೊ ಪರ್ಜುಚ್ಯೊ! ತರ್ ವಚ್ ಪೆಲ್ಯಾನ್. ಕೋಣ್ ಪುಣೆವಂತ್ ಮೆಳ್ತಾ, ತಾಕಾ ತುಜೆ ಧುವೆಕ್ ಗಾಂಟಾಯ್. ಹಾಂಗಾ ಕಿತ್ಯಾ ಯೇವ್ನ್ ರಡ್ತಾಯ್? - ಲ್ಹಾನ್ ಭುರ್ಗ್ಯಾನ್ ದೂದು ದೀ ಮಾಮ್ಮಿ ಮ್ಹಣ್ಲೆಪರಿಂ.

ವಿಶೆಂತ್ : ಹೆಂ ಕಿತೆಂ ರೊಬರ್ಟ್, ಎಕಾ ಘರಾ ಬಾಗ್ಲಾರ್ ಆಯಿಲ್ಲಾ, ತುಜಾ ಮಿತ್ರಾಕ್ ಹೊಚ್ಚಾಗಿ ಕೀಳ್ ಉತ್ರಾಂಚೊ ಸನ್ಮಾನ್? ಖಿಂಚಾ ಕರ್ಮಾ ಖಾತಿರ್ ತುವೆಂ ಮ್ಹಾಕಾ ಹಾಂಗಾ ಆಪಯಿಲ್ಲೆಂಯ್?

ರೊಬರ್ಟ್ : (ಮೊನಿಕಾಕ್ ಮಾರುಂಕ್ ವೆತಾನಾ ಮೊನಿಕಾ ವ್ಹಡ್ಲ್ಯಾನ್ ಬೋಬ್ ಮಾರ್ತಾ) ತೋಂಡ್ ಧಾಂಪ್. ಮಧೆಂ ಉಲಯ್ತಾಕಾ, ಸಯ್ತಾನ್ ಬಾಯ್ಲೆ. ಆನಿ ತುಜಿ ತಿ ದಾಡ್ನ್ ಜೀಬ್ ಹುಳ್ಳುಳಾಯ್ತಾಕಾ - ಬಂದ್ ಘುಗೂಂತ್ ಶಿರ್ಕಲ್ಲಾ ಉಂದ್ರಾನ್ ನಾಚ್ಲೆಪರಿಂ.

ಮೊನಿಕಾ : ಆಶೋಕ್..... ಏ ಆಶೋಕ್, ಹಾಂಗಾ ಯೆ ಪುತಾ ಭಾಯ್ರ್. ಹೊ ಸಯ್ತಾನ್ ಮ್ಹಜಾ ಆಂಗಾರ್ ಉಡ್ತಾ. ಮ್ಹಜೆಂ ಪೆಂಕಾಡ್ ಮೊಡ್ತಾ.

ಆಶೋಕ್ : (ಭಿತರ್ ಧಾವ್ನ್ ಧಾಂಪೊನ್ ಯೇವ್ನ್) ಕಿತೆಂ ಪಾಪ್ಪಾ, ತುಕಾ ಆಜ್ ಜಾಲಾಂ ತರೀ ಕಿತೆಂ? ಎಲಿಮೆಂಟರಿ ಇಸ್ಕೂಲಾಚಾ ಲ್ಹಾನ್ ಭುರ್ಗ್ಯಾಂನಿ ಲಡಾಯ್ ಕರ್ಚೆಪರಿಂ ತುಂ ಆಜ್ ಮಾಮ್ಮಾಲಾಗಿಂ ಝಗಡ್ತಾಯ್‌ಮೂ? ತುಕಾ ಆಜ್ ಕಿತೆಂ ಜಾಯ್ ಪಾಪ್ಪಾ?

ವಿಶೆಂತ್ : ತರ್ ಆತಾಂ ಹಾಂವ್ ಕಿತೆಂ ಕರುಂ ರೊಬರ್ಟ್? ತುಜಾ ಪುತಾಕ್ ಮ್ಹಜಿ ಧುವ್ ಪಸಂದ್ ನಾ, ವಾ ತಾಣೆ ದುಸ್ರೊ ಚಲಿಯೆಕ್ ಗರಿ ಫಾಲ್ಡ್ ಜಾಲ್ಯಾ?

ಆಶೋಕ್ : ತುಂ ಕೊಣಾಚಾ ಪುತಾಚಿ ಖಬಾರ್ ಉಲಯ್ತಾಯ್ ಮಿಸ್ಟರ್ ವಿನೆಂಟ್? ಜರ್ ಮ್ಹಜಿ, ತರ್ ಖಬಾರ್ಡ್ಲಾರ್! ಎಕ್‌ಚ್ ಎಕ್ ಸಬ್ ಚಡೀತ್ ಉಲಯ್ತಾಸ್ತಾಂ ತುವೆಂ ಹ್ಯಾ ಘರಾಚೆಂ ಮೇಟ್ ಭಾಯ್ರ್ ದವರ್ಚೆತ್. ಆನಿ ದುಸ್ರ್ಯಾಂಚಾ ಪುತಾಕ್ ತುಜೆ ಧುವೆಕ್ ಗಾಂಟಾಂವ್ಕ್ ಪಳೆತಾಯ್ ಜಾಲ್ಯಾರ್ ಮ್ಹಾಕಾಯೀ ಸಂತೋಸ್. ಹಾಂವ್ ಬಿಲ್ಕುಲ್ ಆಡ್ ಯೆಂವ್ಪೊನಾ. ಮಾಟೊವ್ ಫಾಲುಂಕ್ ಹಾಂವ್‌ಯೀ ಯೆತಾಂ - ಆಮ್ಚಿ ಸ ಫುಟಿ ಲಾಂಬಾಯೆಚಿ ಮಿಲಾವಾಚಿ ಪಾರಯ್

ಘೆವ್ನ್. ತುಜಿ ಧುವ್ ಕಶಿಗೀ ಮ್ಹಣ್ ವಿಚಾರ್ಲ್ಯಾರ್ ಆಪುಟ್ ಮ್ಹಣ್ ಸಾಂಗ್ತಾಂ. ಕಿತ್ಯಾ ತೆಂವೀ ಏಕ್ ಕ್ರಿಸ್ತಾಂವ್ ಭಯ್ಸ್. ಮಸ್ತೆನ್ ಹೆರಾಂ ಪಾಟ್ಲಾನ್ ಉಡ್ತಾಂ ತರೀ ಕಾಚಾರಿ ಜೀವನಾಂತ್ ಎಕಾಚ್ ಘೊವಾಚೊ ಮೋಗ್ ಕರುಂಕ್ ಘಾವೊ.

ವಿಶೆಂತ್ : ಹೆಂ ಕಿತೆಂ ಆಶೋಕ್, ತುಂ ಮ್ಹಜೆ ಧುವೆವಿಶಿಂ ಬೆಶ್ಟೆಂಚ್ ಘಡ್ತಾಂ ಉಚಾರ್ತಾಯ್ ವಾ ತುವೆಂ ಸಾಂಗ್ಲಿ ಹಿ ಸಂಗತ್ ಸತ್?

ಮೊನಿಕಾ : ಘಡ್ತಾಂ ಸಾಂಗೊಂಕ್ ತೊ ಕಾಂಯ್, ಖಿಡ್ತಾಂ ಉತ್ರೊನ್ ಉಡ್ತಾ ಧಾವ್ನ್ ಯೇಂವ್ಕ್ ನಾ. ಹಾಂಗಾಚ್ ಮಂಗ್ಳುರಾಂತ್ ಜಲ್ಮಲ್ಲೊ. ತುಂ ಕಿತೆಂ ತುಜೆ ಧುವೆವಿಶಿಂ ಕಾಂಯ್ ಖಿಬಾರ್ ನಾತ್‌ಲ್ಲಾಪರಿಂ ಉಲಯ್ತಾಯ್? ತುಂ ವಚೊನ್ ಕೇರಳಾಂತ್ ಭಾಂಗಾರ್ ಲಿಪಯ್. ತುಜಿ ಧುವ್ ಹಾಂಗಾಸರ್ ಹೊಟೆಲಾಚಾ ರುಮಾನಿ ಆಪ್ಲಿ ಕೂಡ್‌ಚ್ ಲಿಪಯ್ತಾ - ಮ್ಹೊರಾನ್ ರೆವೆಂತ್ ಆಪ್ಲಿ ಗೊಂಪಿ ಚೆಪುನ್ ಹೆರಾಂಕ್ ಆಪುಣ್ ದಿಸಾಂಚ್ ನಾ ಮ್ಹಣ್ಲೆಪರಿಂ. ಪುಣ್ ತಾಚಿ ಗಜಾಲ್ ಮಾತ್ ಸಗ್ಳೊ ಸಂಸಾರ್ ಜಾಣಾ. ತರೀ ತುಕಾ ಹ್ಯಾ ವಿಶಿಂ ಖಿಬಾರ್ ನಾ ಮ್ಹಣ್ತಾನಾ ಮ್ಹಾಕಾ ವಿಚಿತ್ರ್ ದಿಸ್ತಾ. (ರೊಬರ್ಟ್ ವಗೊಚ್ ಬೆಪ್ಪಾಬರಿ ಆಯ್ಕೊನ್ ರಾವ್ತಾ) ರಾವ್ ಥೊಡೆಂ ಪಿಯೆಂವ್ಕ್ ಹಾಡ್ತಾಂ. (ವೆತಾ)

ಆಶೋಕ್ : ಆನಿ ತುಜಾ ಸೆಲ್ವಿಕ್ ಸದಾಂ ಸಾಂಜೆಚೆಂ ಎಕ್ಲೊ ಬಾಯ್ಕಾರ್ ಪಾಂವ್ಕ್ ಯೆತಾ ತೊ ಕೋಣ್ ಅಂಕಲ್? ಹಾಚಿ ತರೀ ತುಕಾ ಖಿಬಾರ್ ಆಸಾ. ಆತಾಂ ಕಿತ್ಯಾ ಕಾಲುಬುಲೊ ಜಾಲೊಯ್, ಅಂಕಲ್? - ಗಾಂವಾಂತ್ ಗ್ರಾಜ್ಯುವೇಶನ್ ಜಾಲ್ಲ್ಯಾಂಚೆಂ ಇಂಗ್ಲಿಶ್ ಪಳೆವ್ನ್ ಬೊಂಬಯ್ನ್ ಹೈಸ್ಕೂಲಾಚಾ ಭುರ್ಗಾಂನಿ ಶೆರ್ಮೆಂವ್ಲೆಪರಿಂ? ಆಪ್ಲಿ ಭುರ್ಗಿಂ ಮ್ಹಣ್ ದೊರಿ ಲಾಂಬ್ ಸೊಡ್ಲ್ಯಾರ್ ಜಾಂವ್ಚಿ ಗತ್ ಹಿಚ್. ತುಂ ನೆಣಾಂಯ್ ಅಂಕಲ್ ಹ್ಯಾ ವಿಶ್ಯಾಂತ್. ಪುಣ್ ಹ್ಯಾ ಗಾಂವ್ಚೊ ಸಗ್ಳೊ ಲೋಕ್ ಜಾಣಾ. ಹರ್ ಹಿಂದೂ, ಮುಸ್ಲಿಮ್ ಭಾವ್ ಜಾಣಾ. ಲಜ್, ಲಜ್ ಆಮ್ಚೆ ಕ್ರಿಸ್ತಾಂವ್ ಸಮಾಜೆಕ್. ಅಸಲ್ಯಾ ದೊಗಾಂ-ತೆಗಾಂ ವರ್ವಿಂ ಅಂಕಲ್, ಆಜ್ ಸರ್ವ್ ಆಮ್ಚಿಂ ಅಂಜಾಳ್ ಚೆಡ್ವಾಯೀ ಹ್ಯಾ ಸಮಾಜೆಂತ್ಲಾ ಖೊಡಿ ಕುಲ್ಪಾಂಕ್ ಬಲಿ ಜಾತಾತ್. ಹಾಕಾಚ್ ಲಾಗೊನ್ ಆಜ್ ಪಿಂತುರಾಂನಿ ವ್ಯೆಬಿಚಾರಿಣಿಂಚ್ಯಾ ಗಳ್ಯಾಂನಿ ಖಿರಿಸ್ ರ್ಪುಳ್ಳೆಳ್ಳಾ - ಆಕಾಸಾರ್ ನೆಕೆತ್ರ್ ಧಳ್ತೆಳ್ಳೆಪರಿಂ! ತುಂ ವರ್ಪಾಂತ್ ತೀನ್ ಪಾವ್ಟಿಂ ಯೆತಾಯ್ ಆನಿ ಮರ್ಫಾ ಮಾರ್ನ್ ವೆತಾಯ್. ತುಕಾ ಕಿತೆಂ ಖಿಬಾರ್ ತುಜೆ ಮೊಗಾಳ್ ಧುವೆವಿಶಿಂ? ಆನಿ ಆತಾಂ ಸರ್ಕಾರಾನ್ 'ಮೀಸಾ' ಕಾಡ್ಲ್ಯಾ ಉಪ್ರಾಂತ್, ತುಂ ಆಯ್ಲಾಯ್ ಜಾಲ್ಯಾರ್



ಗಾಂವಾಕ್ ಹೈಚ್ಚ್ ಪಾವ್ಪಿಂ. ತುಂ ನೆಣಾಂಯ್ ಸೆಲ್ಲಿಚಿಂ ಉಡ್ಕಾಣಾಂ. ತುಜ್ಯೆ ಧುವೆಕ್ 'ಅಂಕ್ವಾರ್ ಸೆಲ್ಲಿ' ಮ್ಹಳ್ಳ್ಯಾ ಬಗಾರ್ ಕೊಣ್‌ಂಚ್ ಒಳ್ಳಾನಾ. ಕಿತ್ಯಾ ತೆಂ ಅಂಕ್ವಾರ್ ತರೀ ತಾಚಾ ಗಳ್ಯಾಂತ್ ಕರಿಯಮಣಿ ಆಸಾ. ತಾಚೆಂ ನ್ಹೆಸಾಣ್ ಜಾಲ್ಯಾರೀ ತೆಂಚ್ - ಕಾಚಾರಿ ಬಾಯ್ಲಾಂನಿ ನ್ಹೆಸ್ತೆಪರಿಂ.

ವಿಶೆಂತ್ : (ತಕ್ಲೆಕ್ ಹಾತ್ ದೀವ್ನ್ ಕಂಗಾಲ್ ಜಾತಾ) ಆತಾಂ ಕಳೆಂ ಮ್ಹಾಕಾ, ಆತಾಂ ಕಳೆಂ! ಮ್ಹಜೆಂ ಶಿಂತಿದ್ ಸಗ್ಳೆಂ ಗಳೆಂ, ಮ್ಹಜೆಂ ಪಿಸೊಳೆಂ ಮ್ಹಜೆ ಥಾವ್ನ್ ಪೊಳೆಂ. ಮ್ಹಜಾ ಮಾಣ್ಕುಲ್ಯಾ ಸೆಲ್ಲಿಕ್ ಹ್ಯಾ ಸಮಾಜೆಂತ್ಲ್ಯಾ ತರ್ನಾಟ್ಯಾಂನಿ ಸಗ್ಳೆಂಚ್ ಗಿಳೆಂ - ದೆಂಕ್ಯಾನ್ ಗಾಂಯ್ಲೊಳ್ ಗಿಳ್‌ಲ್ಲೆಪರಿಂ ವಾ ಮಾಣ್ಕಾನ್ ಪಿಸೊಳೆಂ ಧರ್‌ಲ್ಲಾಪರಿಂ. ಆತಾಂ ಹಾಂವ್ ಕಿತೆಂ ಕರುಂ? ಆಶೋಕ್ ಸತ್ತ್ ಸಾಂಗ್ತಾಂ ಪುತಾ..... (ರಡೊನ್‌ಶೆಂ) ಆತ್ತಾಂ ಹಾಂವ್ ತಾಕಾ ಹಾಂಗಾಸರ್ ಆಪವ್ನ್ ಹಾಡ್ತಾಂ ಮ್ಹಳ್ಳ್ಯಾಕ್ ಬಿಲ್ಕುಲ್ ಆಯ್ಕಾನಾ ಜಾಲೆಂ. ಕಿತ್ಲೆಂ ಪರಾತ್ಯಾರೀ ಯೇನಾ ಮ್ಹಣಾಲೆಂ. ಆಪುಣ್ ಕಾಚಾರ್‌ಚ್ ಜಾಯ್ನಾ, ಅಂಕ್ವಾರ್‌ಚ್ಚೆ ರಾವ್ತಾಂ ಮ್ಹಣ್ ಹಟ್ತ್ ಕರಿಲಾಗ್ಲೆಂ. ವ್ಹಯ್, ವ್ಹಯ್ ರೊಬರ್ಡ್ ಆತಾಂ ಮ್ಹಾಕಾ ಕಳೆಂ. ವ್ಹಯ್ ಮೊನಿಕಾಬಾಯೆ, ಹೈ ಪ್ಲಜೆ ಧುವೆನ್ ಮ್ಹಾಕಾ ಜಿವೆಂ ಜಿವೆಂಚ್ ಪಿಳೆಂ - ದೊಣ್ಕಾರಾನ್ ವಸ್ತರ್ ಉಂಬ್ಳುನ್ ಪಿಳ್ಳೆಪರಿಂ. ತೆಂಚ್ ಆತಾಂ ಹಾಂವ್ ಹಣೆ ತೆಣೆ ಪಾಶಾರ್ ಜಾತಾನಾ, ಹಾಂವೆಂ ತರ್ನಾಟ್ಯಾ ಚೆಡ್ಯಾಂ ಥಾವ್ನ್ ಆಯ್ಕಲ್ಲೆಂ ಆಸಾ ಹೊಚ್ಚ್ ಸೆಲ್ಲಿಚೊ ಬಾಪುಯ್ ಮ್ಹಣ್. ಪುಣ್ ತೆದ್ನಾ ಹಾಂವ್ ಪುಗ್ತಾಲೊಂ ಮ್ಹಜ್ಯೆ ಧುವೆಚಿ ಹೊಗ್ಗಿಕ್ ಆಟವ್ನ್. ಪುಣ್ ಆತಾಂ.... ಆತಾಂ ಹಾಂವ್ ಕಸೆಂ ದಾಕಂವ್ ಹೆಂ ಮುಸ್ಕಾರ್ ಹೈ ಸಮಾಜೆಕ್? ಪಯ್ಲೆಂಚ್ ಮ್ಹಾಕಾ 'ಸ್ಮಗ್ಲರ್' ಮ್ಹಣ್ ಪೊಲಾಂವ್ಪಿ ಹಿ ಸಮಾಜ್ ಪುಡೆಂ ಮ್ಹಾಕಾ ಕಸ್ಲೊ ಸತ್ಕಾರ್ ದೀಂವ್ಕ್ ಸಕಾತ್? ನಾ, ನಾ, ಆನಿ ಹಾಂವ್ ವಾಂಚಿನಾ! ತುಮಿಂಚ್ ನ್ಹಂಯ್, ಹ್ಯಾ ವಿಶ್ಯಾಂತ್ ಹಾಂವೆಂ ಕಾಲ್‌ಯೀ ಮೇರಿಬಾಯೆ ಥಾವ್ನ್ ಸುಮಾರ್ ಆಯ್ಕಾಲೆಂ. ತರೀ ಹಾಂವ್ ತೆಂ ಪಾತ್ಯೆಂವ್ಕ್ ನಾತ್‌ಲ್ಲೊಂ. ಮ್ಹಜಿ ಧುವ್ ಆಪುಟ್ತ್ ಅಂಕ್ವಾರ್ ಮ್ಹಣ್ ಹಾಂವೆಂ ಚಿಂತೆಲ್ಲೆಂ. ಪುಣ್, ಪುಣ್ ಆತಾಂ ಹಾಂವ್ ಕಿತೆಂ ಆಯ್ಕಾತಾಂ! ಸಾರ್ವಜನಿಕ್ ಉಂಬ್ಳಾಪಾಚಾ ಘಾತ್ರಾಪರಿ, ಮ್ಹಜ್ಯೆ ಧುವೆಚಿ ಗತ್. ತರ್.... ತರ್ ಹ್ಯಾ ವಿಶಿಂ ಹಾಂವೆಂ ಕಾಚಾರಾಚೊ ಪ್ರಸ್ತಾಪ್ ಕಾಡ್ತಾನಾ, ತುಂ ತರೀ ಕಿತ್ಯಾ ಕಿತೆಂಚ್ ಸಾಂಗಾನಾಸ್ತಾಂ ವಗೊ ರಾವೊಲ್ಯಾಂ ರೊಬರ್ಡ್? ಹೈ ತುಜ್ಯೆ ಮೌನತೆಚೊ ಘುಟ್ ಕಸ್ಲೊ?

ಆಶೋಕ್ : ಇತ್ಲೊಚ್ ಅಂಕಲ್, ಏಕ್ ಲಾಖ್ ರುಪಯ್ ಆನಿ ಫಿಯೆಟ್ ಕಾರ್. ತುವೆಂ

ದೇಣಿಂ ಭಾಸಾಯ್ಲೆಯ್, ಪಾಪ್ಪಾನ್ ಹಾತ್ ಉಸಯ್ಲೆ-ಬೆಬ್ಬಾಕ್ ಸೊರೊ
ವೊಡ್ಡಾಯ್ತನಾ ಮಿಶೇನ್ ಗ್ಲಾಸ್ ಘೆಂವ್ಚೆಪರಿಂ. ನಾತ್ಲಾರ್ ಆಜ್ ಫ್ಯಾ
ಘರಾಂತ್ ಇತ್ಲೊ ಗಲಾಟೊ ಜಾತೊನಾ. ತುಕಾಯಿ ತುಜ್ಯೆ ಧುವೆವಿಶಿಂ ಕಿತೆಂಚ್
ಕಳೆಂ ನಾ - ಸರ್ಪಾ ಮಾಟ್ಯಾಂತ್ ಸರೊಪ್ ಆಸಾ ವಾ ನಾ ಮ್ಹಳ್ಳೆಂ ಭಾಯ್ಲ್ಯಾನ್
ಮಾಟೆಂ ಪಳೆತಾನಾ ಕಳಾನಾತ್ಲೆಪರಿಂ.

ರೊಬರ್ಟ್ : ವ್ಹಯ್ ಪುತಾ. ಹಾಂವ್ ಆಶೆಲೊಂ ದುಡು, ದುಡು ಆನಿ ದುಡು ಮಾತ್.
ಹಾಕಾಚ್ ಲಾಗೊನ್ ತುಕಾ ತ್ಯಾ ಸೆಲ್ಲಿಲಾಗಿಂ ಹಾಂವ್ ಕಾಚಾರ್ ಕರುಂಕ್
ಆಯ್ತೊ ಜಾಲೊಂ. ವೀಕ್ ಮ್ಹಳ್ಳೆಂ ಕಳೆತ್ ಆಸೊನ್ಯಾ ಹಾಂವೆಂ ತುಕಾ ತೆಂ
ಭರಂವ್ಕ್ ಚಿಂತ್ಲೆಂ. ಹ್ಯಾ ವಿಶ್ಯಾಂತ್ ಪುತಾ, ಹಾಂವ್ ಕಾಳ್ಜಾ ಧಾವ್ನ್
ಪಶ್ಚಾತ್ತಾಪ್ ಪಾವ್ತಾಂ ಆನಿ ಕ್ಷಮಾ ಆಪೇಕ್ಷಿತಾಂ. ಆತಾಂ ಮ್ಹಜೆ ದೊಳೆ ಉಗ್ತೆ
ಜಾಲೆ-ತಾಂತ್ಯಾ ಧಾವ್ನ್ ಭಾಯ್ರ್ ಆಯಿಲ್ಲಾ ಕುಂಕ್ಡಾ ಪಿಲಾಕ್ ಭಂವ್ತಿಚೊ
ಸಂಸಾರ್ ದಿಸ್ಚೆಪರಿಂ. ಆತಾಂ ಹಾಂವ್ ಸಗ್ಳೆಂ ಚಿಂತುಂಕ್ ಸಕ್ಲೊಂ. ಜಾ
ಪುತಾ..... ಜಾ, ತುಂ ಕಾಚಾರ್ ತ್ಯಾ ಲಿಲ್ಲಿಲಾಗಿಂ. ಮ್ಹಜೊ ತುಕಾ ಪುರೊ
ಸಹಕಾರ್, ಆಧಾರ್ ದಿತಾಂ. ಹಾಂವ್ ತುಕಾ ಉಲಯಿಲ್ಲಾಕ್ ಹಾಂವ್ ಕಾಳ್ಜಾ
ಧಾವ್ನ್ ಚುರ್ಚುರ್ತಾಂ - ನಿಮಾಣ್ಯಾ ಸುಕ್ರಾರಾ ದಿಸಾ ಮಿರ್ಸಾರ್ ಉಮ್ಮಾಳ್‌ಲ್ಲಾ
ಚೊರಾನ್ ಜೆಜುಲಾಗಿಂ ಆಪ್ಲ್ಯಾ ಪಾತ್ಕಾಂಚೆಂ ಭೊಗ್ವಣೆ ಮಾಗ್‌ಲ್ಲಾಪರಿಂ.
(ಪುತಾಚಾ ಖಾಂದ್ಕಾರ್ ಹಾತ್ ದವರ್ತಾ) ತುಂ ಜಾತಾ ತಿತ್ಲೆ ವೆಗಿಂ ಕಾಚಾರಾಚಿ
ಸರ್ಪಾರಾಯ್ ಕರ್ ಪುತಾ. ಮ್ಹಜಿ ತುಕಾ ಸಂಪೂರ್ಣ್ ಒಪ್ಪಿಗಿ. ಹ್ಯಾ ವರೇಗ್
ತುಂ ಕಸೊ ಏಕ್ ಆದರ್ಶ್ ಯುವಕ್ ಜಾವ್ನ್ ಸಮಾಜೆಂತ್ಲಾ ಯುವಕಾಂಕ್
ದೇಕ್ ದೀಂವ್ಕ್ ಪಾವ್ತಾಯ್‌ಗೀ ತೆಚ್‌ಪರಿಂ ತುಂ ತುಜೆಂ ಲಗ್ನ್ ಸಾಮೂಹಿಕ್
ಕಾಚಾರಾಂತ್ ಎಕ್ವಟಾವ್ನ್ ಶಾಶ್ವತ್ ಕರ್. ಆಜ್‌ಚ್ ವಚೊನ್ ಪಾದ್ರ್ಯಾಚಾಕ್
ಮೇಳ್ ಪುತಾ. ಹಾಂವ್ ತುಕಾ ಮ್ಹಜೆ ಸಂಪೂರ್ಣ್ ಒಪ್ಪಿಗಿ ದಿತಾಂ. (ತಿತ್ಲಾರ್
ಮೊನಿಕಾ ಟ್ರೇಂಯ್ತ್ ತೀನ್ ಗ್ಲಾಸ್ ಥಂಡ್ ಪೀವನ್ ಹಾಡ್ನ್ ಆಯಿಲ್ಲಿ, ರೊಬರ್ಟಾಚೊ
ಹಾತ್ ಆಶೋಕಾಚಾ ಖಾಂದ್ಕಾರ್ ಪಳೆವ್ನ್ ಶೆರೆತಾನಾ, ತಿಚ್ಯಾ ಹಾತಾಂತ್ಲಿ ಟ್ರೇ
ಅಪ್ಪಿಚ್ ಸಕಯ್ಲ್ ಪಡ್ತಾ)

ಮೊನಿಕಾ : ಹೆಂ ಕಿತೆಂ ಬಾಪಯ್-ಪೂಲ್ ಆತ್ತಾಂ ಸರೊಪ್ ಆನಿ ಮುಂಗುಸಾಪರಿಂ ಆಸ್‌ಲ್ಲೆ
ಏಕ್ ಜಾಲೆ? ದೇವಾ, ಹೆಂ ಕಾಂಯ್ ಸಾಂತ್ ಆಂತೊನಿಚೆಂ ಚವ್ದಾವೆಂ ಅಜಾಪ್
ನ್ಹಂಯ್‌ಮೂ?

ರೊಬರ್ಟ್ : ಅಜಾಪ್ ಆನಿ ವ್ಹಾಜಾಪ್ ಮ್ಹಣ್ ಸಾಂಗೊನ್ ಆತಾಂ ತುವೆಂ ತೀನ್ ಗ್ಲಾಸ್

ಲಗಾಡ್ ಕಾಡ್ಲೆಯ್ ಸ್ವಯಂವೇ, ಮಾರಿ? ತುಜಾ ಹಾತಾಂಚೊ ಶಿರೊ ಅಸ್ಕತ್ ಜಾಲ್ಯಾರ್, ತ್ಯಾ ಕಾಮಾಚಾ ಚೆಡ್ವಾಕ್ ಕಾತ್ರಿನಾಕ್ ತರೀ, ಭಾಯ್ರ್ ಧಾಡ್ತೆಯ್ ಸ್ವಯಂವೇ? ಆತಾಂ ವೀಂಚ್ ಕೊಂವ್ಚಿ ನಂಯ್ ದೆಗರ್ ಕುಬೆ ವಿಂಚ್ಲೆಪರಿ. (ಮೊನಿಕಾ ಕೊಂವ್ಚಿ ವಿಂಚ್ತಾ)

ವಿಶೆಂತ್ : ವಿಚಿತ್ರ್ ಹೊ ಸಂಸಾರ್! ಹಾಂವೆಂ ಸರ್ಕಾರಾಚಿ ದೊಳಿ ಚುಕವ್ನ್ ಪಯ್ಕಿ ಕಮಾಯ್ಲೆ. ಆನಿ ಹ್ಯೆ ಮ್ಹಜೆ ಧುವೆನ್ ಮ್ಹಜೆ ದೊಳಿ ಚುಕವ್ನ್ ಆಪ್ಲೆಂ ಆಂಕ್ವಾರ್ಪಣ್ ವಿಕ್ಲೆಂ. ಖರೆಂ, ಅನ್ವಾಯಾನ್ ಪಯ್ಕಿ ಕಮಾಯ್ಲಾರ್ ಕುಟ್ಮಾಚೆಂ ಸತ್ತ್ಯಾನಾಸ್ ಜಾತಾ ಮ್ಹಳ್ಳಾಕ್ ಹೆಂಚ್ ಏಕ್ ನಿದರ್ಶನ್.....

ರೊಬರ್ಟ್ : ವೊತೊನ್ ಗೆಲ್ಲ್ಯಾ ದೂದಾವಿಶಿಂ ಚಿಂತುನ್ ಪ್ರಯೋಜನ್ ನಾ ಪ್ರಭು. ಉಜೊ ಪಾಲ್ವವ್ನ್ ಕುಂಡ್ಲೆಂ ಭುಂಯ್ ದವರ್ಚಿಚ್ ಏಕ್ ವಾಟ್. ಹ್ಯಾ ಪರಿಂ ತುವೆಂ ಸೆಲ್ಲಿಚಿ ಮುಕಾರ್ ತರೀ ಬರೀ ಚತ್ರಾಯ್ ಘೆಂವ್ಕ್ ಜಾಯ್..... ಮೊನಿಕಾ, ಕಾತ್ರಿನ್ ನಾಂವೇ ಭಿತರ್? ತುಕಾ ಪೆಂಕ್ವಾಂತ್ ಬಳ್ ನಾತ್ಲ್ಯಾಕ್ ಹಿಂ ಕಾಮಾಂ ಕಿತ್ಯಾಕ್?

ಮೊನಿಕಾ : ಆಜ್ ಸನ್ಸಾರ್ ಮ್ಹಳ್ಳೆಂ ಕಳಿತ್ ನಾಂವೇ ತುಕಾ? ತೆಂ ನ್ಹಾವ್ನ್ ಕುಮ್ಸಾರಾಕ್ ಗೆಲಾಂ.

ಆಶೋಕ್ : (ವೋಚ್ ಪಳೆವ್ನ್) ಹಾಂ, ಸಾಂಗ್ಲೆಲ್ಲೆ ಪರಿ ಮ್ಹಾಕಾಯೀ ನಿತ್ಯಾದಾರ್ ಮಾಯೆಚಾ ನೊವೆನಾಕ್ ವಚೊಂಕ್ ವೇಳ್ ಜಾಲೊ. ಎಕಾ ಸಾಡೆ ಶೀನ್ ವೊರಾಂಚೆರ್ ಸುರು ಜಾಲ್ಲೊ ಶೆರ್ಮಾಂವ್ ಕಸೊಯಿ ಆಕೇರ್ ಜಾಲೊ. ದೆವಾಕ್ ಅರ್ಗಾಂ. ನಿಜಾಕೀ ಮಾಗ್ಲ್ಯಾರ್ ಮೆಳ್ತಾ ಮ್ಹಳ್ಳೆಂ ಖಂಡಿತ್. ಹಾಂವ್ ನಿತ್ಯಾದಾರ್ ಮಾಯೆಲಾಗಿಂ ಮಾಗ್ತಾಲೊಂ. ಹಾಂವೆಂ ಮ್ಹಜೊ ಆನಿ ಲಿಲ್ಲಿಚೊ ಭಾಗಿ ಎಕ್ವಟ್ ಜಾಂವ್ಕ್ ಸ್ಪಿರಿತ್ ಸಾಂತಾಲಾಗಿಂಯೀ ಮಾಗ್ಲೆಂ. ಸ್ಪಿರಿತ್ ಸಾಂತಾಚೊ ವ್ಹಡ್ ಉಪ್ಕಾರ್. ದೆವಾಕ್ ಜಾಂವ್ ಆರ್ಗಾಂ; ದೆವಾಕ್ ಜಾಂವ್ ಅರ್ಗಾಂ. ಬುನ್ಯಾದ್ ಪಡ್ಲಿ ಮ್ಹಜಾ ಲಗ್ನಾ ಸಮಾರಂಬಾಕ್ ನಾಸ್ತಾಂ ಮಧೆಂ ಕಸ್ಲಿಂಚ್ ಕರ್ನಾಂ! ಬರೆಂ ಅಂಕಲ್ ಹಾಂವ್ ವೆತಾಂ. ಹಂಪನ್‌ಕಟ್ಟಾ ವಚೊಂಕ್ ಭಾಯ್ರ್ ಸರ್ಯೊಂ ಹಾಂವ್ ಹಾಂಗಾಚ್ ಶಿರ್ಕಾಲೊಂ - ಲಿಫ್ಟ್ ಚಾಲು ಆಸ್ತಾನಾ ಮಧೆಂಚ್ ಕರೆಂಟ್ ವಚೊನ್ 'ಲಿಫ್ಟ್' ಭಿತರ್ ಅರ್ಬಾರ್‌ಚ್ ಶಿರ್ಕಾಲ್ಲೆಪರಿ. ಬರೆಂ ಅಂಕಲ್ ಹಾಂವ್ ವೆತಾಂ. (ಮೊನಿಕಾ ಕೊಂವ್ಚಿ ಎಕ್ವಾಂಯ್ ಕರ್ನ್ ಭಿತರ್ ವೆತಾ, ಆಶೋಕ್ ಭಾಯ್ರ್ ವೆತಾ.)

ವಿಶೆಂತ್ : ನಾ ರೊಬರ್ಟ್, ಆಯ್ಕಾನ್ ಹಾಂವ್ ಬದಲೊಂ - ಡೊಬಿಕ್ ದಿಲ್ಲ್ಯಾ ವಸ್ತ್ರಾಪರಿ.

ಮೃಜೆಂ ಮುಕ್ತೆಂ ಜೀವನ್ ಹಾಂವ್ ನಿಜಾಕೀ ಸುದ್ರಾಯ್ತಲೊಂ. ಹೊ ಚೊರಾಂ ವೆಪಾರ್, ಕಾಳೊ ದಂದೊ ಹಾಂವ್ ಸಂಪೂರ್ಣ್ ಸಾಂಡ್ತಲೊಂ. ನಾಕಾ ಆನಿ ಮ್ಹಾಕಾ ನಾಕಾ ಹೊ ಲಾಬಾಡಿ ವೆಪಾರ್! ವ್ಹಯ್, ಹಾಂವೆಂ ಜೊಡ್ಲೆಂ ಬರೆಂ ಆಸಾ ಜಾಲ್ಲ್ಯಾನ್ ಮೊರಾ ಪರ್ಯಾಂತ್ ಮ್ಹಾಕಾ ಕಸ್ಲಿಚ್ ಭಿರಾಂತ್ ನಾ.

ರೊಬರ್ಟ್ : ಪುಣ್ ಸೆಲ್ಲಿ ವಿಶ್ಯಾಂತ್ ಕಿತೆಂ ವಾಟ್ ಹಾತಿಂ ಧರ್ತಾಯ್ ಪ್ರಭು? ತಾಕಾ ಅಶೆಂಚ್ ಸೊಡ್ಲ್ಯಾರ್ ವಾಯ್ಟ್ ಜಾಯ್. ಆತಾಂ ತಾಚಿ ಸಂಗಿಂ ಭಂವ್ಲೆ ಚಲೆ ಉಪ್ರಾಂತ್ ತಾಕಾ ಸೊಡ್ನ್ ಪೊಳ್ತಾನಾ; ತರ್ನಾಟ್ಟಣಾಚಾ ಖಿರಾಯೆಚೊ ಪ್ರಬಾವ್ ತಾಕಾ ಉಪ್ರಾಂತ್ ಕಳಾತ್. ಸೊರೊ ಇಲ್ಲೊ ಇಲ್ಲೊ ಪಿಯೆತಾನಾ ಸಕ್ಪಾಂಕ್ಯಾಂಯಿ ತಶೆಂಚ್ ಜಾತಾ. ಪುಣ್ ಉಪ್ರಾಂತ್ ತೊಚ್ ಸೊರೊ ಎಕ್ಲಾಚೆಂ ಜೀವನ್ ವಿಭಾಡಾಯ್ತಾ ಮದೆಂ ದರ್ಯಾಂತ್ ಬುಡ್ಲೆಪರಿಂ. ಉಪ್ರಾಂತ್ ಪಾಟಿಂ ಹಾಡುಂಕ್ ವಾಟ್ ದಿಸಾನಾ ಆನಿ ತ್ಯಾ ದರ್ಯಾಂತ್ ಪಡೊನ್ ಬುಡ್ಲೊ ತರ್ ಪಾಟ್ಯಾಂಯಿ ದಿಸಾನಾ.

ವಿಶೆಂತ್ : ತ್ಯಾ ವಿಶ್ಯಾಂತ್ ಮ್ಹಾಕಾ ಏಕ್ ನವೊ ಉಪಾಯ್ ಆತಾಂಚ್ ಝಳ್ಕಾಲೊ, ರೊಬರ್ಟ್. ಹಾಂವ್ ತಾಕಾ ಫಾಲ್ಯಾಂಚ್ ಪ್ಲೆಯ್ಯಾಚಿ ಟಿಕೆಟ್ ಕಾಡ್ನ್ ಬೊಂಬಯ್ ಧಾಡ್ತಾಂ. ಥಂಯ್ಸರ್ ಮಾವೈಗರ್ ತರೀ ಬರ್ಯಾ ಥರಾನ್ ರಾವೊಂದಿ. ಉಪ್ರಾಂತ್ ತಾಚಿ ಬೂದ್ ಸುದ್ರಾತಚ್ ಬೊಂಬಯ್ತಚ್ ತಾಚೆಂ ಕಾಜಾರ್ ಕರ್ಚೆತ್. ನ್ಹಂಯ್ ತರ್ 'ಆಂಕ್ವಾರ್ ಸೆಲ್ಲಿ' 'ಆಂಕ್ವಾರ್ ಸೆಲ್ಲಿ' ಮ್ಹಣ್ ಆಪಯ್ತಾನಾ, ಹ್ಯಾ ಮ್ಹಜಾ ಕಾನಾಂನಿ ಆಯ್ಕೊಂಕ್ ಜಾಂವ್ಚೆಂನಾ. ಎಕ್ಚ್ ಧುವ್ ಮ್ಹಣ್ ದಿಲ್ಲಿ ಸಳ್ಳಿ ಚಡ್ ಜಾಲಿ. ಚೆಡ್ವಾನ್ ಮ್ಹಜೊ ಜೀವ್ಚ್ ವಯ್ರ್ ಪಂದಾ ಕೆಲೊ - ಮಸ್ತೆಲ್ಲಾ ತಿಮಿಂಗಿಲಾನ್ ದರ್ಯಾಂತ್ಲೆಂ ತಾರುಂ ವೊಮ್ಮೆಂ - ಉದಾರೆಂ ಘಾಲ್ಚೊಪರಿಂ. (ಮೊನಿಕಾ ಭಾಯ್ರ್ ಯೆತಾ) ತುಂಚ್ ಭಾಗಿ, ಮೊನಿಕಾಬಾಯಿ, ತುಂಚ್ ಭಾಗಿ. ತುಕಾ ಜಾಲ್ಯಾರ್ ಚೆಡುಂ ಭುರ್ಗೆಂ ನಾ. ನಾತ್ಯಾರ್.....

ಮೊನಿಕಾ : ಚೆಡುಂ ಭುರ್ಗೆಂ ಆಸ್ಲಾರ್ ಕಿತೆಂ ಜಾಲೆಂ ಪರ್ಬು? ಆಮಿ ಸಳ್ಳಿ ದಿಲ್ಕಾರ್ ಮಾತ್ ಚೆಡ್ವಾಂ ಭುರ್ಗಿಂ ಮಾತ್ಕಾರ್ ಚೆಡ್ವಾತ್ ಆನಿ ಉಡ್ಯಾಣಾಂ ಘಾಲ್ತಾತ್ - ವಾಂದ್ರಾನ್ ರುಕಾ ಥಾವ್ನ್ ರುಕಾಕ್ ಉಡ್ಚೊ ಮಾರ್ಚೆಪರಿಂ. ದೆಕುನ್ ಚೆಡುಂ ಮ್ಹಣ್ ಲೆಕಾ ವ್ಹರೊ ಕೊಂಡಾಟೊ ಕರ್ಚೊ ನ್ಹಂಯ್. ವಿಚಾರ್ಲೆಂ ದಿಂವ್ಚೆಂ ನ್ಹಂಯ್, ಫೆಶನಾಂಚೆಂ ಶಿಂವಂವ್ಚೆಂ ನ್ಹಂಯ್, ಹಾತಿಂ ಪಯ್ಕಿ ದಿಂವ್ಚೆ ನ್ಹಂಯ್. ಆಮ್ಚೆಂ ಥೊರುಂ ಆಮ್ಚೆ ಹಾತಿಂ ಆಸ್ಲಾರ್ ಆಮ್ಚೆಂ ಗೊರುಂ ಪೆಲ್ಯಾ ಹಿತ್ಯಾಂತ್ ಚೆರಾನಾ.

ರೋಬರ್ಟ್ : ತುಂ ಕಿತ್ಯಾ ಮೊನಿಕಾ, ತಾಚೊ ಭೆಜೊ ಬಾತಾಯ್? ತೊ ಸಗ್ಳೊಚ್ ಧುವೆಜಿ
ಖಿದಾರ್ ಜಿಂತುನ್ ಫಿಸಾಂತುರ್ ಜಾಲಾ - ಜುದಾಸ್ ಚೆಜುಕ್ ತೀನ್ ನಾಣ್ಯಾಂಕ್
ವಿಕ್ತಚ್ ಫಿಸಾಂತುರ್ ಜಾಲ್ಲೆಪರಿಂ.

ವಿಶೆಂತ್ : ಜಾಲ್ಲೆಂ ಜಾಡ್ನ್ ಗೆಲೆಂ. ದೆವಾನ್ ಕರ್ಚೆಂ ಸಕ್ಕಡ್ ಆಮ್ಚಾ ಬರ್ಪಾಕ್. ಆಯ್ಕಾನ್
ಹಾಂವ್ ಮ್ಹಜೆ ಪಾಟ್ಲೆ ಜಿಣೆಯಕ್ ಪಾಟ್ ಕರ್ತಾಂ ಆನಿ ನವಿ ಜಿಣೆ ಜಿಯೆಂವ್ಕ್
ಸುರು ಕರ್ತಾಂ. ಆನಿ ಮ್ಹಜೆ ಮೊಗಾಚೆ ಧುವೆಕ್ ಪಡ್ಲೆಂ 'ಆಂಕ್ವಾರ್ ಸೆಲ್ಲಿ'
ಮ್ಹಳೆಂ ನಾಂವ್ ಪುಸುನ್ ಕಾಡುಂಕ್ ಹ್ಯೆಚ್ ಘಡಿಯೆ ಥಾವ್ನ್ ಮ್ಹಜೆಂ
ಪ್ರೇತನ್ ಜಾಲು ಕರ್ತಾಂ. ಹ್ಯಾ ಘಡಿತಾವರ್ವಿಂ ಜಶೆಂ ಮ್ಹಜೆ ದೊಳೆ ಉಗ್ತೆ
ಜಾಲೆ, ತಶೆಂ ಆಮ್ಚೆ ಸಮಾಜಿಂತ್ಲ್ಯಾ ವ್ಹಡಿಲಾಂಚೆ ದೊಳೆ ಉಗ್ತೆ ಜಾಲ್ಲೆ ತರ್
ಆಚ್ ಆಮ್ಚಿಂ ಭುರ್ಗಿಂ ಆಮ್ಚೊ ಮಾನ್, ಘಾನ್ ಆನಿ ಮರ್ಮಾದ್ ಸಾಂಬಾಳುಂಕ್
ಸಕ್ತಿಂ.

• ಪದ್ವೊ ಪದ್ವಾ •

ಕಳವ್ಣಿ ಆನಿ ವಿನಂತಿ

* 'ಆಂಕ್ವಾರ್ ಸೆಲ್ಲಿ' ನಾಟಕ್ ಖೆಳೊನ್ ದಾಕಯ್ತಲ್ಯಾಂನಿ ಸಕಯ್ಲ್ಯಾ
ವಿಳಾಸಾಕ್ ಬರವ್ನ್ ಕಳಂವ್ಚೆಂ.

* ಶ್ರೀ ಓಸ್ಪಿನ್ ಡಿ'ಸೋಜಾ ಪ್ರಭುಚಾ ಸಬಾರ್ ನಾಟಕಾಂಚ್ಯೊ
ಮೂಳ್ ಪ್ರತಿಯೊಚ್ ಮೆಳಾನಾಂತ್. ಕೊಣಾಯ್‌ಲಾಗಿಂ
ಆಸಾತ್ ತರ್ ತ್ಯೊ ದಯಾಕರುನ್ ಪಾವಿತ್ ಕರ್ಚೊ.

— ವಿಜೈಸ್

Cyril G. Sequeira
'Vijetha'
Ujjody, Kankanady
Mangalore - 575 002

ಓಸ್ಟಿನ್ ಡಿ'ಸೋಜಾ ಪ್ರಭುಚೆ ನಾಟಕ್

ಸಮಾಜಿಕ್ ನಾಟಕ್

ಹಾಸ್ಯ ನಾಟ್ಯುಳಿ

- * ತುಂ ಸಾಲ್ವಾರ್ ಜಾಂವ್ಪೊನಾಯ್
- * ವಿಚಿತ್ರ್ ಮಿಲನ್ (ಕೊಂಕಣಿ-ತುಳು)
- * ಆಂಕ್ವಾರ್ ಸೆಲ್ಲಿ
- * ಸೊಮಿಯಾ ಕಾಕುಳ್ತ್ ಕರ್
- * ಶೆವ್ಕಾಂತ್ಲೊ ಲಾಡು
- * ಖಿರಿ ವಿಂಚವ್ನ್

- * ವೀಸ್ ಪಯ್
- * ಫೆಲ್ಲಿಚೊ ತಮಾಸೊ
- * ವಾಳ್ಚೆ ಭಾಜಿ
- * ಪಾರಯ್ (ಕೊಂಕಣಿ-ತುಳು)
- * ಕಾಟಾಂತ್ ಪಡೊನ್ ಮೋರ್
- * ಭುರ್ಗಾಂಚಿ ಪಿಡಾ

ರೇಡಿಯೊ ನಾಟಕ್

- * ಸೊರ್ಕಾಚಿ ದೆಸ್ಪಾಟ್
- * ಪಾರಯ್
- * ಲಿಲ್ಲಿಚಿಂ ಮರಣ್
- * ಭುರ್ಗೊ ಜಾಲೆಂ

- * ಮೆರ್ಕಿನಾಚೊ ಮಿಂಗು
- * ಕ್ಷಮಾ ಅಪೇಕ್ಷಿತಾಂ
- * ಮೆಲ್ಲೆಂ
- * ಟೆಲಿಫೋನ್

* ಮ್ಹಜಿ ವ್ಹಕಾಲ್

ಕೊಂಕಣಿಂತ್ಲೆಂ ಮಾಲ್ಗಡೆಂ

ಆನಿ ಅತ್ಯದಿಕ್ ಪ್ರಸಾರಾರ್ ಆಸ್ಚೆಂ

‘ರಾಕ್ಲೊ’

ಪತ್ರ್ ವಾಚ್ತಾಯ್?

ನಾ ತರ್ ಆಜ್‌ಚ್ ವರಗಣಿದಾರ್ ಜಾ.

‘ರಾಕ್ಲೊ’ ಪ್ರಕಾಶನಾಚಿಂ

ಪುಸ್ತಕಾಂ ಘೆವ್ನ್

ತುಜೆಂಚ್ ಏಕ್ ಪುಸ್ತಕ್ ಭಂಡಾರ್


ಆರಂಭ್ ಕರ್.

ವಿವರಾಕ್ ಬರಯ್.

The Manager
Raknno Weekly
Kodialbail
Mangalore-575 003



57 ವರ್ಷಾಂಚಿ ಚರಿತ್ರಾ ಆಸ್ತೆಂ
ಖಿಳ್‌ನಾಸ್ತಾಂ ಪ್ರಕಾಶಿತ್ ಜಾಂವ್ಚೆಂ
ಮಂಗ್ಳುರ್ ದಿಯೆಸೆಜಿಚೆಂ
ಕೊಂಕ್ಣಿ ಹಪ್ಪಾಳೆಂ



ರಾಕೊಣಿ

ಆಜ್‌ಚ್ ವರ್ಗಣಿದಾರ್ ಜಾ.

ವರ್ಸಾಕ್ ದೇಶಿ ವರ್ಗಣಿ	ರು. 120=00
ಪಾಂಚ್ ವರ್ಸಾಂಕ್	ರು. 500=00
ಜಿಣ್‌ಯೆ ಸಾಂದೊ	ರು. 1,500=00 (15 ವರ್ಸಾಂಕ್)
ಪಾತ್ರೊನ್	ರು. 3,000=00 (20 ವರ್ಸಾಂಕ್)
ವಿದೇಶಿ ವರ್ಗಣಿ	ರು. 1,000=00

ಮನಿಯಾರ್ಡ್, ಚಿಕ್ ಯಾ ಡಿಡಿ ಹ್ಯಾ ವಿಳಾಸಾಕ್ ಧಾಡ್.

Raknno Weekly,
Kodialbail,
Mangalore-575 003.



A

**WORLD KONKANI CENTRE,
SHAKTHINAGAR, MANGALORE**

TITLE: ಉತ್ತರ ಸೆಲ್ಮೆ
(ಎರಡು ಸುರುತಿ ತಾನೆ ಏಕೆರಾಂಚೊ
ಗಲಾಚೊ)

**WORLD KONKANI CENTRE
LIBRARY
SHAKTHINAGAR D. K.**

+

c. No. _____

Books lost, torn, defaced, marked or damaged in any way shall have to be replaced by the borrower.

Books issued can be recalled at any time, if necessary.

**HELP TO KEEP THIS BOOK
FRESH & CLEAN**



ಓಸ್ಪಿನ್ ಡಿ'ಸೋಜಾ ಪ್ರಭು

ಚಿಕಾಗೊ, ಅಮೇರಿಕಾ

ದಶಕಾ ಆದಿಂ 'ಮಿತ್ರ್,' 'ಝಲೊ' ಆನಿ 'ಕಾಣೆಕ್' ಪತ್ರಾಂಚೊ ಸಂಪಾದಕ್ 'ಕಲಾ ಸಂಪತ್' ಸ್ಥಾಪಕ್-ಅದ್ಯಕ್, ಕೊಂಕಣಿ ಭಾಶೆ ಮಂಡಳ್, ಕರ್ನಾಟಕ್ ಹಾಚೊ ಕಾರ್ಯದರ್ಶಿ ಜಾವ್ನ್ ವಾವುರ್ಲಲೊ ಶ್ರೀ ಓಸ್ಪಿನ್ ಡಿ'ಸೋಜಾ ಪ್ರಭು ವಿವಿಡ್ ದೆಣ್ಯಾಂ-ತಾಲೆಂತಾಂಚೊ, ಪ್ರತಿಬಾವಂತ್ ತರ್ನಾಟೊ. ಪತ್ರಿಕ್ ಉದ್ಯಮಿ, ಚತುರ್ ಸಂಗಟಕ್, ಉತ್ತಿಮ್ ಕಾರ್ಯೆಂ ನಿರ್ವಾಹಕ್ ಆನಿ ಚಡ್‌ಕರುನ್ ಯುವಮುಕೆಲಿ ಜಾವ್ನಾಸ್‌ಲ್ಲಾ ತಾಣೆ ಸಬಾರ್ ನಾಟಕ್ ಬರವ್ನ್ ಖೆಳಯ್ಲಾತ್. ಹಾಸ್, ವಿಡಂಬನ್, ಕವಿತಾ, ಲೇಕನಾಂ ಬರವ್ನ್ ಪ್ರಕಟ್ಲಾಂತ್.

ಕಥೊಲಿಕ್ ಮ್ಹಿನತೆಚೊ ಸಂಗ್, ಕಥೊಲಿಕ್ ಯುವಸಂಚಲನ್ ಆನಿ ಹೆರ್ ಸಬಾರ್ ಸಂಗ್-ಸಂಸ್ತಾಂನಿ ವಾವುರ್ಲಲ್ಯಾ ಓಸ್ಪಿನಾನ್ ಅಪ್ಲ್ಯಾ ಹಾಸ್, ನಟನಾದ್ಕಾರಿಂ ರಸಿಕಾಂಕ್ ಹಾಸಯ್ಲಾಂ, ಖೆಳಯ್ಲಾಂ, ಧಲಯ್ಲಾಂ ಆನಿ ಭುಲಯ್ಲಾಂ.

ಪ್ರಸ್ತುತ್ ತೊ ಆಪ್ಲಿ ಪತ್ರಿಕ್ ಟ್ರೀಜಾ ಆನಿ ಭುರ್ಗಿಂ ಅನಿಟಾ, ಅನಿಲ್, ಅಟಿನಾ ಆನಿ ಏಂಜಲ್ ಹಾಂಚೆಸವೆಂ ಅಮೇರಿಕಾಂತ್ಲ್ಯಾ ಚಿಕಾಗೊ ಶೆರಾಂತ್ ವಸ್ತಿ ಕರುನ್ ಆಸಾ.

— ಸಿರಿಲ್ ಜಿ. ಸಿಕ್ವೇರಾ